



UNIVERSITY OF TORONTO



3 1761 00097243 0



B
667
G74B4



DE UNIVERSO
ET DE ANIMA HOMINIS
DOCTRINA GREGORII NYSSENI.

DISSERTATIO
INAUGURALIS HISTORICA
QUAM
CONSENSU ET AUCTORITATE
AMPLISSIMI PHILOSOPHORUM ORDINIS
IN
UNIVERSITATE LITTERARUM LIPSIENSI
PRO
SUMMIS IN PHILOSOPHIA HONORIBUS
RITE CAPESSENDIS
SCRIPSIT
IOHANNES C. BERGADES
EPICOTA.

THESSALONICAE
MDCCCLXXVI.



Digitized by the Internet Archive
in 2011 with funding from
University of Toronto

ΙΩΑΝΝΟΥ Κ. ΒΕΡΓΑΔΟΥ

Η ΠΕΡΙ ΤΟΥ ΣΥΜΠΑΝΤΟΣ


ΚΑΙ

ΤΗΣ ΨΥΧΗΣ ΤΟΥ ΑΝΘΡΩΠΟΥ

ΔΙΔΑΣΚΑΛΙΑ

ΓΡΗΓΟΡΙΟΥ ΤΟΥ ΝΥΣΣΗΣ.

B
667
G74B4



Π Η Γ Α Ι.

Ἐν τῇ παρούσῃ πραγματείᾳ ἐκδόσει μὲν ἐχρησάμεθα τῇ δευτέρᾳ ἐν Παρισίοις γενομένη ὑπὸ Αἰγιδίου Μορέλλου ἐν ἔτει σωτηρίῳ 1638 ἐν τρισὶ τόμοις. Τῶν δὲ περὶ ψυχῆς καὶ ἀναστάσεως καὶ τοῦ κατηχητικοῦ λόγου ὑπὸ **Ι. Γ. Κραβιγγέρου** μετὰ πολλῆς τῆς ἐπιμελείας ἐν ἰδιαιτέροις βιβλίοις ἐκδεδομένων τῷ 1837 καὶ 1838 ἐν Μονάχῳ, καὶ τῶν ἀντιρρητικῶν πρὸς Εὐνόμιον λόγων ὑπὸ **F. Oehler** τῷ 1865 ἐν Χάλλῃ εἰς φῶς ἐλθόντων, ἐντεῦθεν τὰς γραφὰς παραλαμβάνοντες ὡς ὀρθοτέρας, παραπέμπομεν εἰς τὴν τοῦ Μορέλλου ἐκδοσιν. Καὶ δὴ διὰ μὲν τῶν προτασσομένων κεφαλαίων τοῦ ἐλληνικοῦ ἀλφαβήτου γραμμάτων σημειοῦμεν τοὺς τόμους, δι' ἀραβικῶν δὲ ἀριθμῶν τὰς σελίδας. Τοῦτο δὲ ποιοῦμεν τοῖς πρὸ ἡμῶν περὶ Γρηγορίου τοῦ Νύσσης συγγράψασιν ἐπόμενοι.

Εἰσὶ δ' οἱ περὶ τούτου συγγράψαντες οὐ πολλοί· οἱ γὰρ περὶ τὴν ἱστορίαν τῆς καθόλου φιλοσοφίας ἀσχολούμενοι εἰκότως καὶ τοῦ Γρηγορίου ὡς ἐν παρόδῳ μνηεῖαν ποιοῦνται μαθητὴν τοῦ Ὠριγένους αὐτὸν ὑπολαμβάνοντες (*Ueberweg Geschichte der Philosophie, Band II Berlin 1868* σελ. 70)· διὰ δὲ δὴ τὸν ἄρτι ρηθέντα λόγον καὶ οἱ τὴν ἱστορίαν τῆς φιλοσοφίας τῶν

Πατέρων ἰδίᾳ ἐκδόντες τὴν διδασκαλίαν τοῦ Γρηγορίου οὐ πάνυ τι διὰ μακρῶν διέλαβον· ἐπιθι Alb. Stöckl Geschichte der Philosophie der Patristischen Zeit, Würzburg 1859. Huber die Philosophie der Kirchenväter München 1859. H. Ritter die christliche Philosophie Göttingen 1858. Band I. Ἰδιαιτέρας δὲ περὶ Γρηγορίου τοῦ Νύσσης πραγματείας ἡμεῖς γε γινώσκομεν τὰς ἐξῆς :

Rupp, Gregors des Bischofs von Nyssa Leben und Meinungen. Leipzig 1834. E. G. Möller, Gregorii Nysseni Doctrina de hominis natura — Hallis 1854. J. Stigler, die Psychologie des heiligen Gregor von Nyssa. Regensburg 1857.

ΜΕΡΟΣ ΠΡΩΤΟΝ.

ΚΕΦΑΛΑΙΟΝ Α'.

Ἡ περὶ τοῦ σύμπαντος Θεωρία.

§ 1. Θεωρία περὶ Θεοῦ.

Ἐξ ἀνθρωπίνων λογισμῶν, φησὶν ὁ Γρηγόριος, ὅπως ὁ Θεὸς πέφυκεν, ἢ τίνα οὐσίαν ἔχει εἰκάσαι ἀδύνατον· περὶ γὰρ ταύτην ἐστὶν ἀκαταληψία καὶ ἀσάφεια καὶ ἀδηλία· τὸ δ' ἰδιαίτατον γνῶρισμά ἐστι τὸ παντὸς χαρακτηριστικοῦ νοήματος ὑψηλοτέραν εἶναι τὴν φύσιν. ⁽¹⁾ Ἀλλ' ὅμως διὰ τοῦτο καὶ μὴ εἶναι Θεὸν οὐ φαμεν· βεβαιούμεθα γὰρ περὶ τῆς ὑπάρξεως τοῦ υπερτάτου τούτου ὄντος ἐκ τῶν ἐνθεωρουμένων τῇ φαινομένῃ κτίσει ἐνερ-

(1) A, 784. 813 221. Γ. 13 478. πρβλ. Πλωτ. ἐνν. ζ'. 5.6.

γημάτων χρώμενοι τῇ ἐπινοίᾳ. (1) Ἡ δὲ τῆς ὑπάρξεως τοῦ Θεοῦ ἔννοια οὐ τελεία ἐφ' ἅπαξ ἀλλὰ κατὰ πρόοδον ἐγένετο· συνέβη γὰρ τῷ πεσόντι ἀνθρώπῳ ὅ,τι περ καὶ νῦν ἐν τῷ νηπίῳ ἐστὶν ἰδεῖν. Ὡς περ γὰρ ἐν τούτῳ τὸν λόγον καὶ τὸν νοῦν δυνάμει ἐν ἑαυτῇ ἔχουσα ἡ ψυχὴ ἐμφανίζεται πρῶτον, εἴτα δὲ προκόπτοντος καὶ αὐξοντος τοῦ σώματος ὅ τε λόγος γεννᾶται καὶ τοῦ νοός ἡ παρουσία δηλοῦται, οὕτω καὶ τῷ ὥσπερ ἐν γαστρί τινι τῆς πλάνης ἐν σκοτεινοῖς καὶ ἐν σκιᾷ θανάτου διατελοῦντι ἀνθρώπῳ τῇ τοῦ νόμου μὲν χειραγωγίᾳ εἰς φῶς θεογνωσίας ἐλθόντι ἐμφανίζεται ὁ Θεὸς καὶ πατὴρ ἐνούσιον ἐν ἑαυτῷ ἔχων τὸν λόγον καὶ τῷ πνεῦμα· οὗ γενομένου ἡ τοῦ ἀνθρώπου φύσις διδασκομένη ὑπὸ Θεοῦ σοφίζεται ἀμυδρῶς ἐπιγινώσκειν τὴν ἐπιφάνειαν τοῦ ἀποκρύφου τοῦ πατρὸς λόγου καὶ δεξαμένη τὸ ἅγιον πνεῦμα γνωρίζει τῆς θεότητος τὸ ἐντελὲς πλήρωμα. (2) Καί τοι δὲ τὰ ὀνόματα πατὴρ, υἱὸς (λόγος) καὶ πνεῦμα τὸ πλήρωμα τῆς θεότητος παριστᾷ τὴν ταύτης οὐσίαν ἡμᾶς οὐ διδάσκει· ἡ γὰρ ἀόριστος φύσις ὀνόματι περιληφθῆναι φύσιν οὐκ ἔχει· διὸ καὶ τῆς γραφῆς ἡ θεολογία μεγάλη καὶ ὑψηλὰ ἐκφρασθεῖσα τοῦ ἀληθινοῦ οὐ προσάπτεται· ὁ δὲ θεόπνευστος Παῦλος πᾶν τὸ ἀνθρωπίνῃ δυνάμει χωρητὸν κατανοήσας ἀνέφικτον καὶ ἀπερίληπτον ἀνθρωπίνοις λογισμοῖς τὸν τῆς ὑπερκειμένης οὐσίας λό-

(1) B. 24. 26. Γ. 330. 331. πρὸς Εὐν. 631. περὶ ψυχ. καὶ ἀν. 188. λόγ. κατ. 44. 67.

(2) A. 814. B. 28. 30. 82. 83. πρβλ. Rupp. σελ. 136.

γον εἶναι ἀπεφάνητο. ⁽¹⁾ Ἐντεῦθεν ὁ Γρηγόριός φησι δεῖν σιγαῖν ὅταν περὶ τῆς Θείας φύσεως ὁ λόγος· λαλεῖν δ' ὅταν περὶ τῶν ταύτης ἐνεργημάτων· καὶ γὰρ ταῦτα τὴν ὕλην τῶν θεολογικῶν ὀνομάτων ποιεῖ. ⁽²⁾ Ἐντεῦθεν δῆλον γίνεται ὅτι πᾶν ὄνομα εἴτ' οὖν παρὰ τῶν ἁγίων γραφῶν ἡμῖν παραδεδομένον, εἴτ' ἐκ τῆς ἡμετέρας ἐπινοίας ἐξευρημένον, οὐκ οὐσίαν δηλοῖ, ἀλλ' ἢ ὅ,τι ὁ Θεὸς οὐκ ἔστιν, ἢ τι τῶν περὶ τὴν Θεότητα, ἢ ποιότητα, ἢ ιδιότητα ἢ ἐνέργειαν· πολλῶν δ' ὄντων τούτων πολυώ-
 νυμον ἡμῖν καὶ τὸ θεῖον γίνεται. ⁽³⁾ Ἀλλ' ἐπεὶ τὸ πάντ' ἐποπτεύειν καὶ πάντα θεᾶσθαι καὶ διὰ πάντων ἤκειν ιδίωμά ἐστι τῆς Θείας φύσεως τὸ κυριώτατον, τὸ ἐκ τοῦ θεᾶσθαι παραγόμενον ὄνομα Θεὸς ἐπὶ τῆς Θείας λεγόμενον φύσεως εἰκότως, φησὶν ὁ Γρηγόριος, καὶ τὴν οὐσίαν παραδηλοῖ. ⁽⁴⁾

(1) Α. 813. Ἡ θεία φύσις αὐτὴ καθ' ἑαυτὴν ὅ,τί ποτε κατ' οὐσίαν ἐστὶ πάσης ὑπέρκειται καταληπτικῆς ἐπινοίας ἀπρόσιτος καὶ ἀπροςπέλαστος οὔσα ταῖς στοχαστικαῖς ἐπινοίαις καὶ οὐπώ-
 τις ἀνθρώποις πρὸς τὴν τῶν ἐκλήπτων κατανόησιν ἐξεύρηται δύνάμεις, οὐδὲ τις ἔφοδος καταληπτικὴ τῶν ἀμνηχάνων ἐπενοήθη. Πρὸς Εὐν. 549. 626. Γ. 478. Α. 224. Γ. 142. 628. πρβλ. Πλωτ. ἐνν. ε. 5, 6. 3, 13.

(2) Ἐν τοῖς περὶ τοῦ Θεοῦ λόγοις ὅταν περὶ τῆς οὐσίας ἢ ζήτησις ᾖ, καίριος τοῦ σιγαῖν· ὅταν δὲ περὶ τινος ἀγαθῆς ἐνεργείας, ἥς ἢ γινώσις καὶ μέχρως ἡμῶν καταβαίνει, τότε λαλεῖν τὰς δυνάμεις... Α. 452. 485 486. Γ. 18. 19. 284.

(3) Γ. 19. πρὸς Εὐν. 626. 673. Γ. 283. 284. Β. 427. 616.

(4) Πρὸς Εὐν. 855. Β. 26. Γ. 13

Ἔστι δὲ ὁ Θεὸς οὐσία μία, ὁ ὄντως ὢν, ἀναίτιος, ἀναρχος καὶ τοῦ παντός ἀρχή, ἀπλοῦς, ἀσώματος καὶ ἀφθάρτος· μὴ προσπίπτων δὲ ταῖς αἰσθήσεσι νοητὴ καὶ αἰεὶ ὡσαύτως ἔχουσα φύσις καὶ πνεῦμα· ἔτι δὲ τὸ πρῶτον ἀγαθὸν καὶ ἀγαθῶν τὸ πλήρωμα· ἀνενδεής καὶ τοῦ παντός πλήρωμα· διὰ δὲ δὴ ταῦτα μακάριος καὶ ἀκήρατος ζωή. (1) Οὕτω δὲ τὸν Θεὸν ὀριζόμενος ὁ Γρηγόριος οὐ φησιν αὐτὸν τελείως, ἀλλ' ἐν ὁμοιώματι καταλαμβάνειν· οὔτε γὰρ αὐτὸ τὸ εἶδος νοοῦμέν, φησι, καὶ τὸ ὑπολειπόμενον ἀπειροπλάσιον τοῦ εὗρισκομένου· κατὰ γὰρ τὴν ἀναλογίαν τῆς δυνάμεως αὐτοῦ νοεῖ τὸ θεῖον ἕκαστος. (2)

§. 2. Θεωρία περὶ τῶν φαινομένων.

Τὸ μὲν τὸν Θεὸν μή τι τῶν ἐν τῇ φαινομένῃ κτίσει, ἀλλὰ ταύτης δημιουργὸν εἶναι, ἥ τε καθόλου ἐκκλησία ἐδογμάτισε καὶ ὁ Γρηγόριος συνομολογεῖ· τὸν δὲ τρόπον τῆς τοῦ κόσμου δημιουργίας, ἀόριστον ἔτι ὄντα, οἷον ὁ Γρηγόριος ἐγγυμνάζων, ὡς φησιν, ἑαυτοῦ τὴν διάνοιαν, ὑποτίθεται ἐν τοῖς ἐξῆς ὁψόμεθα. (3)

(1) B. 82—98. Γ. 324 A. 191. πρὸς Εὐν. 382. 636. A. 298. Γ. 287. πρὸς Εὐν. 650 Γ. 472. περὶ ψυχ. καὶ ἀν. 223. λόγ. κατ. 70, 83. A. 86. 97 764 (πρὸς Πλωτ. ἐνν. γ'. 6, 6. α' 8, 2) λόγ. κατ. 70, 169.

(2) A. 511, 512. 592. 647. 592. ὁ καθαρὸς τὴν καρδίαν ὁρᾷ τὸν Θεὸν αἰεὶ κατὰ τὴν ἀναλογίαν τῆς δυνάμεως, ὅσον χωρῆσαι δύναται, τοσοῦτον τὴν κατανόησιν δεχόμενος.

(3) Ὁ Γρηγόριος ἠθικῶς νοῶν τὸν χριστιανισμόν καὶ τὰς ἐριδας τῶν φιλονείκων ἀποφεύγων ἐν πάσῃ αὐτοῦ δόξει προλαμ-

Ἐν τοῖς συγγράμμασιν αὐτοῦ ὁ Γρηγόριος δύο κοσμογονίας εἶδη ἀναφέρει· οἱ μὲν γάρ, φησιν, ἐκ τοῦ Θεοῦ τὰ ὄντα ὑποστῆναι λέγοντες καὶ ἐν τούτῳ αὐτὰ δυνάμει τιθέμενοι κατὰ τινὰ λόγον ἄρρητον εἰς γένεσιν προελθόντα ἐφαντάζοντο. Ἐν τῷ Θεῷ δὲ τὸ ὑλῶδες ἅπαν ἐμπερικλείοντες καὶ τοῦτον ὑλικὸν ὑπολαμβάνειν ἐβιάζοντο· ὁ γὰρ ἐν ἑαυτῷ τὴν ὕλην ἔχων οὐκ ἄϋλος· ⁽¹⁾ τῶν Ἑλλήνων δέ τινες καὶ οἱ Μανιχαῖοι, ἐπειδὴ ἐδόκει ὅλως ἀμήχανον ἐκ τοῦ ἀύλου καὶ ἀδιαστάτου τὴν διαστηματικὴν ἀποτεχθῆναι ὕλην, ἔξωθεν τῷ Θεῷ τὴν ὕλην ἐπεισήγαγον, δύο ἀρχὰς καὶ δύο ἀγέννητα ὑπολαμβάνοντες, τὸν τεχνικῶς εἰδοποιοῦντα Θεὸν καὶ τὴν δεχομένην τὴν ἐπιστημονικὴν ἐνέργειαν ὕλην. ⁽²⁾ ἀμφοτέρων τῶν συστημάτων τὰς δόξας ἐπίσης ἀποβλήτους θεωρῶν ὁ Γρηγόριός φησι· «ἴση καὶ ἑκάτερον ἐν τοῖς ὑπονοουμένοις ἢ ἀτοπία, τό τε ἐκ

θάνων φησὶ ταύτην μὴ εἶναι δόγμα, ἀλλ' ἰδίαν αὐτοῦ γνώμην· οὕτω Α. 5. «οὐ—δόγμα τὸν λόγον ποιούμεθα, ὥστε ἀφορμὴν δοῦναι τοῖς διαβάλλουσιν ἀλλ' ὁμολογοῦμεν ἐγγυμνάζειν μόνον ἑαυτῶν τὴν διάνοιαν τοῖς προκειμένοις νεήμασι. 88. διὰ στοχασμῶν τινων καὶ εἰκόνων τὸ ἐπὶ νοῦν ἔλθον οὐκ ἀποφαντικῶς ἐκτιθέμεθα, ἀλλ' ἐν γυμνασίᾳ εἶδει τοῖς εὐγνώμοσι τῶν ἀκροατῶν προσθήσομεν.» Ταῦτα δὲ καὶ ἄλλα τοιαῦτα ἔδωκεν ἀφορμὴν τῷ Huber δειλὸν τὸν Γρηγόριον ὀνομάζειν ἀδίκως· ὁ γὰρ ὑπὲρ τῆς ἐν Χριστῷ ἀγάπης τὰ ἑαυτοῦ θυσιάζων καὶ τῆς εἰρήνης ἄρχων γινόμενος οὐ δειλός, ἀλλὰ μᾶλλον ἐν γνώσει ἂν κληθεῖη χριστιανός.

(1) Περὶ ψυχ. καὶ ἀν. 239.

(2) Αὐτ. 239. Α. 106. πρὸς Εὐν. 393.

τῆς φύσεως τοῦ Θεοῦ τὴν κτίσιν οἶσθαι, καὶ τὸ ἐξ ἑτέρας τινὸς οὐσίας ὑποστῆναι τὰ πάντα· ἐκεῖνο μὲν γὰρ διὰ τὸ ἑτερογενῶς ἔχειν πρὸς τὴν θείαν φύσιν τὰ ὄντα οὐχ ὁμολογεῖται· τοῦτο δὲ ἐπειδὴ τῆς θείας φύσεως ἐκτὸς ὁ λόγος οὐδὲν βλέπει.» (1)

Συνορῶν δὲ καὶ αὐτὸς ὁ Γρηγόριος τὸ δυσχερὲς τῆς τοῦ ζητήματος λύσεως ἀποκαλεῖ κατὰ τὸ εἰωθὸς τὸν τρόπον τῆς τοῦ κόσμου πλάσεως ἀκατάληπτον ἀνθρωπίνους λογισμοῖς καὶ οὐκ ἀξιοῖ περιεργάζεσθαι, ἀρκούμενος μετὰ τοῦ Ἀποστόλου πίστει νοεῖν κατηρτίσθαι τοὺς οὐρανούς ῥήματι Θεοῦ· (2) ἀλλ' ἵν' αὖ μὴ ὅλως ἀγύμναστος ἐν τοῖς τοιούτοις ἡ διάνοια μένη, φησὶ τὸν Θεὸν ἐκ τοῦ μὴ ὄντος τὸ πᾶν εἰς τὸ εἶναι παραγαγεῖν· ἡ γὰρ ὁρμὴ τῆς θείας προαιρέσεως, ὅταν ἐθέλῃ πρᾶγμα γίνεσθαι καὶ οὐσιουῇ τὸ βούλημα εὐθὺς φύσιν γινόμενον, τῆς παντοδυνάμου ἐξουσίας ὅπερ ἂν σοφῶς τε καὶ τεχνικῶς ἐθελήσῃ μὴ ἀνυπόστατον ποιούσης τὸ θέλημα· ἡ δὲ τοῦ θελήματος ὑπαρξίς οὐσία ἐστί. (3) Μὴ ἀναιρουμένων δ' ἔτι τῶν ἀπορημάτων, πῶς ἐκ τοῦ ἀύλου ἡ ὕλη

(1) Περὶ ψυχ. καὶ ἀν. 239 πρὸς Μελίσσου τοῦ ἐκ Σάμου ἀπόστ. ις'. γ'.

(2) Α. 106. Περὶ ψυχ. καὶ ἀν. 238—239.

(3) Περὶ ψυχ. καὶ ἀν. 239. πρὸς Εὐν. 367. «ἀρκεῖ μόνη θελήματος κίνησις καὶ προαιρέσεως ὁρμὴ σύνδρομον ἔχουσα καὶ ἐπικολουθοῦσαν πρὸς τὴν τῶν ὄντων ὑπόστασιν τὴν ὑφ' ἐστῶσαν τὰ πάντα δύναμιν. 443. 471. Γ 551. πρὸς Μ. Möller Geschichte der Kosmogonie Halle 1860 p. 506.—Κλήμ. Ἀλεξ. προτρ. 4, 6, 55 μόνον αὐτοῦ τὸ θέλημα κοσμοποιεῖ.»

καὶ τὸ ποσὸν ἐκ τοῦ ἀπλοῦ καὶ τ' ἄλλα πάντα, ὅσα ἐν τῇ φύσει ὁράται, ἐκ τοῦ μηδὲν ἐν τῇ ἑαυτοῦ φύσει ἔχοντος, ὁ Γρηγόριος πειράται σαφηνίσαι μηδὲν ἀπεικὸς εἶναι τὸν Θεὸν σύμπασαν τὴν κτίσιν ἐκ τοῦ μὴ ὄντος εἰς τὸ εἶναι οὕτω παραγαγεῖν· μηδὲν δ' ἂν εἴη ἀπεικὸς, εἰ οἷόν τε ἦν κοινὰ γοῦν τινα τῷ Θεῷ ιδιώματα ἐν τῇ κτίσει εὑρεῖν· οὐ γάρ, φησιν, ἡ αὐτὴ ἀμηχανία τῇ διανοίᾳ προσγίνεται ἐπὶ τε κοινῶν ιδιωμάτων καὶ μὴ τοιούτων· εἰ τοίνυν πᾶσα ἡ κτίσις νοερὰ καὶ αὔλος ἦν οὐκ ἂν ἀπεικὸς ὑπολαμβάνειν ταύτην ὑπὸ Θεοῦ ὑποστῆναι· διὸ ἐπινοία χρώμενος ὁ Γρηγόριος νοερὸν καὶ αὔλον τὸ πᾶν ἀποδείξαι πειράται. ⁽¹⁾ Τοῦτο δὲ ποιεῖ τὴν τῶν ὄντων φύσιν διαιρῶν καὶ ἐκάστην καθ' ἑαυτὴν ἐξετάζων· «τέτμηταί, φησιν, ἡ τῶν ὄντων φύσις διχῇ· εἰς αἰσθητὸν καὶ ὑλῶδες καὶ εἰς νοητὸν καὶ αὔλον· τοῦτο δὲ πάλιν εἰς κτιστὸν καὶ ἄκτιστον· καὶ ἄκτιστον μὲν ἡ θεία φύσις ἐστίν, ἡ τῶν ὄντων ποιητικὴ, αἰὲ οὕσα ὅπερ ἐστι καὶ πάντοτε ὡσαύτως ἔχουσα — ἡ δὲ διὰ κτίσεως παραχθεῖσα εἰς γένεσιν πρὸς τὸ πρῶτον αἷτιον αἰὲ βλέπει καὶ τῇ μετουσίᾳ τοῦ περιέχοντος διὰ παντός ἐν τῷ ἀγαθῷ συντηρεῖται καὶ τρόπον τινὰ πάντοτε κτίζεται διὰ τῆς ἐν τοῖς ἀγαθοῖς ἐπαυξήσεως πρὸς τὸ μείζον ἀλλοιμένη, ὥς μηδὲ ταύτη τι πέρας ἐνθεωρεῖσθαι μηδὲ ὁρῶ τινὶ τὴν πρὸς τὸ κρεῖττον αὔξησιν αὐτῆς ἐνθεωρεῖσθαι.» ἔστι δὲ αὕτη ἡ τῶν ἀγγέλων καὶ τῶν ἀνθρώπων λογικὴ κτίσις. ⁽²⁾ Ἐχει δὲ ἡ νοερὰ φύσις κοινὰ τῷ Θεῷ ιδιώ-

(1) A. 6. περὶ ψυχ. καὶ ἀν. 239. 240.—

(2) A. 555. 556. 743. 428. πρὸς Εὐν. 341—342.

ματα τότε αὔλον καὶ ἀσώματον εἶναι καὶ τὸ πάσης αἰσθητικῆς καταλήψεως ὑπερκεῖσθαι· ἔτι δὲ τὸ αἰδέες τε καὶ ἀναφές καὶ ἀδιάστατον· καὶ ὥς ἡ ἀκτιστος φύσις νοητὴ οὕσα νῶ καταλαμβάνεται καὶ οὐκ αἰσθήσει, οὕτω καὶ ἡ κτιστὴ καὶ νοερὰ φύσις· ⁽¹⁾ δείκνυσι δὲ ταῦτα πάντα τὴν κτιστὴν φύσιν ἐκ τοῦ σύνεγγυς εἶναι τῇ ἀκτίστω· διὸ οὐδὲ ἀπάδειν Γρηγορίῳ δοκεῖ νοερὰν φύσιν ἐκ τοῦ μὴ ὄντος εἰς τὸ εἶναι τὸν Θεὸν παραγαγεῖν· ⁽²⁾ Οὐχ ἥττον πράγματα αὐτῷ παρέχει ἡ ὕλη, ἥ ἐν ἀκοινωνήτοις ὥς πρὸς τὸ θεῖον ιδιώμασι θεωρεῖται· ἵνα τοίνυν καὶ ταύτης τὰς δυσκολίας ὥς οἶόν τε ἄρη, φιλοσοφῶν φαίνεται τὰ Ἀριστοτέλει καὶ Πλωτίνῳ τῷ νέῳ Πλατωνικῷ περὶ ὕλης δόξαντα ἀποδεχόμενος. «Οὐδὲν γάρ, φησιν, ἐφ' ἑαυτοῦ τῶν περὶ τὸ σῶμα θεωρουμένων σῶμά ἐστιν· οὐ σχῆμα, οὐ χρῶμα, οὐ βάρος, οὐ διάστημα, οὐκ ἄλλο τι τῶν ἐν ποιότητι θεωρουμένων οὐδὲν, ἀλλὰ τούτων ἕκαστον λόγος ἐστίν· ἡ δὲ πρὸς ἄλληλα συνδρομὴ τούτων καὶ ἑνώσεις σῶμα γίνεται.» ⁽³⁾ δῆλον δ' ἐντεῦθεν ὅτι ὁ

⁽¹⁾ Α. 420. λόγ. κατ. 54. περὶ ψυχ. καὶ ἀν. 240. Α. 556. 420=Πλωτ. Ἐνν. 6'. 4, 5.

⁽²⁾ Περὶ ψυχ. καὶ ἀν. 240. πρβλ. Πλάτ. Νόμ. Ι'. κεφ. 10. α.

⁽³⁾ Ἡ τοιαύτη περὶ ὕλης δόξα ἔστι κυρίως Ἀριστοτέλους, παρ' οὗ παραλαβὼν ὁ Πλωτῖνος πολλαχοῦ τῶν συγγραμμάτων αὐτοῦ ἀναπτύσσει· ἐκ δὲ τῆς ὁμοιότητος τῶν τε ἐννοιῶν καὶ τῶν φράσεων, αἷς ὁ Γρηγόριος κέχρηται, ὥσπερ ἐν τοῖς τοῦ Πλωτίνου συγγράμμασιν εὑρηνται, εἰκάζομεν μᾶλλον τοῦτον ἢ τὸν Ἀριστοτέλην ὑπ' ὅψιν ἐσχηκέναι τὸν Γρηγόριον. πρβ. περὶ τῆς ὕλης κατ' Ἀριστ. τὸ μετ' ἀόκνου ἐπιμελείας ἐκδοθὲν σύγγραμμα

Γρηγόριος διακρίνει καὶ διττῶς θεωρεῖ τὴν ὕλην, ὡς ὑποκείμενον, ὅπερ μόνιμόν τέ ἐστι καὶ ὡσαύτως ἔχει, καὶ ὡς ὕλην ἐν αἰσθήσει, ἥπερ τῇ τῶν στοιχείων κράσει τὸ εἶναι λαμβάνουσα τροπῆς τε καὶ ἀλλοιώσεως δεκτικὴ ἐστίν. ⁽¹⁾ Ἡ οὖν φαινομένη ὕλη λόγοις, ἥτοι ποσῶ, ποιῶ, σχήματι κ. τ. τ., συνθεωρεῖται, ὧν ἀφαιρουμένων ταῖς αἰσθήσεσι προσπίπτουσα ὕλη οὐχ ὑπάρχει· ἀλλ' οὐδὲ οἱ λόγοι· οὔτοι γὰρ σὺν τῷ ὑλῶδει σώματι θεωροῦνται· Ἀλλὰ μὴν οἱ λόγοι τῶν σωμάτων χωρὶς νῶ καταλαμβάνονται· οὐκοῦν καὶ ἡ πρώτη ὕλη ἢ τὸ ὑποκείμενον οὐδέν ἐστίν, ἢ ἀπλῇ ἔννοια, ψιλὰ νοήματα.» ⁽²⁾

Ἡ ὕλη ἄρα οὐ πάντα ἔρημος θείων ιδιωμάτων τυγχάνει· ἀσώματος γὰρ καὶ αὕτη δείκνυται καὶ ἀπλῇ καὶ νῶ καταληπτικῇ· ὅθεν οὐκ ἀπεικὸς καὶ ταύτην ἐκ τῆς ἀσωμάτου φύσεως ὑποστῆναι. ⁽³⁾

τοῦ κ. Ludwig Strümpell die Geschichte der theoreti-
schen Philosophie der Griechen §. 131—133. Περὶ Πλω-
τίνου δὲ τὰ C. H. Kirchner die Philosophie des Plotin
Halle 1854. σελ. 106. A. Richter Neuplat. Studien Heft III
Halle 1867. σελ. 94.— Περὶ ψυχ. καὶ ἀν. 240. A. 108 —
Πλωτ. ἐνν. β'. 4, 1—16. γ'. 6, 16—17. β'. 4, 8.

⁽¹⁾ A. 117=Πλωτ. ἐνν. β'. 4, 7. 8. 9. 10.

⁽²⁾ A. 107. 91. 7. «ὁ (τὸ κοῦφον, τὸ βαρύν...) πάντα μὲν καθ' ἑαυτὰ ἔννοιά ἐστι καὶ ψιλὰ νοήματα· οὐ γάρ τι τούτων ὕλη ἐστίν, ἀλλὰ συνδραμόντα πρὸς ἄλληλα ὕλη γίνεται.» Πλωτ. ἐνν. β'. 4, 41. 7, 3. ε'. 5, 1.

⁽³⁾ A. 107. 108. «Εἰ νοητὴ τῶν ιδιωμάτων τούτων ἡ κα-
τανόησις, νοητὸν δὲ τῇ φύσει τὸ θεῖον, οὐδὲν ἀπεικὸς ἐκ τῆς

ΣΗΜ. Ὁ Γρηγόριος πειράται ἐν τοῖς ἐξῆς τὴν εἰρημένην αὐ-
 τοῦ περὶ τῆς ὕλης δόξαν καὶ ἐκ τῆς ἀγίας δεῖξει γραφῆς· φι-
 λοσοφῶν γάρ, φησιν, ὁ Μωϋσῆς ἐν τῇ κοσμογονίᾳ τὴν γῆν ἀό-
 ρατον καὶ ἀκατασκεύαστον καλεῖ· ἡ γῆ ἄρα ἦν καὶ οὐκ ἦν· τὸ
 γὰρ ἀόρατον χρῶμα οὐκ ἔχει· ὅπου δὲ χρῶμα οὐ θεωρεῖται,
 ἐκεῖ οὐδὲ σχῆμα οὐδὲ σῶμα· ἀσώματος τοίνυν ἦν ἡ γῆ καὶ
 ἀσχημάτιστος· δῆλον δὲ τοῦτο καὶ ἐκ τῆς τοῦ Συμμάχου ἐκ-
 δόσεως· οὗτος γάρ τὴν γῆν «ἀργὸν καὶ ἀδιάκριτον» ὀνομάζει·
 ὁ δὲ Θεοδοτίων «κένωμα καὶ οὐθέν» ἄπερ νοεῖν ἡμῖν δίδωσι
 τὴν γῆν μήπω ἐνεργείᾳ εἶναι, ἀλλὰ μόνῃ τῇ δυνάμει· προκατε-
 βάλετο γάρ ὁ τοῦ παντὸς κτίστης δυνάμειν τινα τῶν ποιότητων
 δεκτικὴν, ἥπερ οὐδὲν εἶχεν ἐν ἑαυτῇ πρὶν συμπληρωθῆναι αὐτὴν
 ταῖς ποιότησι. (1)

ἀσώματου φύσεως τὰς νοεράς ἀφορμὰς πρὸς τὴν τῶν σωμάτων
 γένεσιν ὑποστήναι, τῆς μὲν νοητῆς φύσεως τὰς νοητὰς ὑφεστώ-
 σης δυνάμεις, τῆς δὲ τούτων πρὸς ἄλληλα συνδρομῆς τὴν ὑλῶδη
 φύσιν παραγούσης εἰς γένεσιν.»

(1) Α. 7. 12. 13. 12. «γέγραπται — ἡ δὲ γῆ ἦν ἀόρατος
 καὶ ἀκατασκεύαστος, ὡς ἐκ τούτων δῆλον εἶναι ὅτι τῇ μὲν ду-
 νάμει τὰ πάντα ἦν ἐν πρώτῃ τοῦ Θεοῦ περὶ τὴν κτίσιν ὁρμῇ,
 οἶονεῖ σπερματικῆς τινος δυνάμεως πρὸς τὴν τοῦ παντὸς γένε-
 σιν καταβληθείσης· ἐνεργείᾳ δὲ τὰ καθ' ἕκαστον οὕτω ἦν — τὸ
 — ἀόρατον χρῶμα οὐκ ἔστι· τὸ δὲ χρῶμα οἶόν τις ἀπορροή
 τοῦ κατὰ τὴν ἐπιφάνειαν σχήματος γίνεται· τὸ δὲ σχῆμα οὐκ
 ἄνευ σώματος. Εἰ οὖν ἀόρατον ἦν, καὶ ἀχρωμάτιστον πάντως·
 τούτῳ δὲ συνθεωρεῖται τὸ ἀσχημάτιστον, ἐκείνῳ δὲ τὸ ἀσώμα-
 τον...» πρβλ. Πλωτ. ἐνν. 6'. 4, 4. 9. 5, 1—5. 6'. 4, 10, 11.
 γ'. 6, 6.—

§ 3. Δημιουργία τοῦ οὐρανοῦ καὶ τῆς γῆς.

Ἐκ τε τῆς ἁγίας Γραφῆς καὶ ἐκ τῆς ἀνθρωπίνης ἐπινοίας δείξας ὁ Γρηγόριος μὴ ἀπεικὸς εἶναι τὸν Θεὸν ἐξ οὐκ ὄντων εἰς τὸ εἶναι τὸ πᾶν παραγαγεῖν, τῇ γενέσει ἐπόμενός φησι τὸν Θεὸν ἐν ἀρχῇ ἢ ἐν κεφαλαίῳ, ὡς ἐρμηνεύει Ἀκύλας, τὸν οὐρανὸν καὶ τὴν γῆν δημιουργῆσαι καὶ τῇ ἀρχῇ μὲν τὸ ἀκαρὲς καὶ ἀδιάστατον παντὸς χρονικοῦ διαστήματος νοεῖσθαι ὑπολαμβάνει· τῷ δὲ κεφαλαίῳ τὸ τὰ πάντα συλλήβδην γεγενῆσθαι· πάντων γὰρ τὰς ἀφορμὰς καὶ τὰς αἰτίας καὶ τὰς δυνάμεις ἀθρόως καὶ ἀδιαστάτως καταβαλὼν ὁ Θεὸς ἐποίησε τὸν οὐρανὸν καὶ τὴν γῆν· ⁽¹⁾ Ἦδη ἐνταῦθα ὁ Γρηγόριος θεωρεῖ πάντα ὑπὸ τοῦ Θεοῦ καὶ ἐνεργείᾳ καθορᾶσθαι τῷ τῆς δυνάμεως λόγῳ δεικνύμενα· τυγχάνει δ' ὁ λόγος οὗτος οὐ τις μεταφυσικός, ἀλλ' ἡ ὑπὸ τοῦ Θεοῦ ἐμβληθεῖσα τῇ φύσει τεχνικὴ καὶ ἔλλογος δύναμις καὶ σοφία ἢ σκοπίμως καὶ εἰρμῶ τινι ἀναγκαίῳ τὴν τελείωσιν ἐκάστου τῶν ὄντων ἀπὸ τοῦ δυνάμει εἰς τὸ ἐνεργείᾳ εἶναι κατὰ τάξιν προάγουσα· ὁ δὲ καὶ Μωσῆς, διδὼν προσγράφει παντὶ ἐνεργείᾳ ὑπόστασιν λαμβάνοντι προστακτικὰς τοῦ Θεοῦ φωνάς. «Καὶ εἶπεν ὁ Θεός» φησι· δηλοῦσι δ' αὖται αἱ φωναὶ τὸν ἐν τῇ ἀρχικῇ δημιουργίᾳ ὑπὸ τοῦ Θεοῦ τῇ οὐσίᾳ τῶν ὄντων ἐμβληθέντα λόγον· «ἔγκειται γάρ, φησιν, ἐκάστῳ τῶν ὄντων δύναμις καὶ λόγος τις σοφὸς καὶ τεχνικός, καὶ μὴ ἔναρθος ἢ καὶ κρείττων τῆς ἡμετέρας ὀψέως». ⁽²⁾ Καί τοι δὲ ἡ δημιουρ-

(1) Α. 7, 8. πρὸς Βασιλ. δμ. εἰς ἑξαήμε. 1.

(2) Α. 8, 9, 10, 11. λόγ. κατ. 54. πρὸς Εὐν. 638. Α. 19.

γία εὐθὺς ἐν ἀρχῇ ὡς πρὸς τὸν Θεὸν συντελέσθη, ὡς πρὸς τὴν φαινομένην κτίσιν οὐπὼ τι ἐνεργεία ἦν, ἀλλὰ πάντα δυνάμει μόνον· ἡ γὰρ τῶν ὄντων σπερματικὴ οὐσία πεφυρμένη ἔτι διετέλει· ἀκολούθως δὲ προνοία Θεοῦ τὸ ἐνδόσιμον λαβοῦσα καὶ συνδραμοῦσα τάξει τινὶ φυσικῇ τὰ σώματα ἀπετέλεσεν· ὡς γὰρ τὸ πῦρ πανταχοῦ τὸ πρῶτον κατεσπαρμένον ἐπεσκοτεῖτο· εἷτα δὲ διὰ τὴν φύσει ὀξεῖαν καὶ εὐκίνητον δύναμιν τῆς βαρυτέρας φύσεως ἐκτὸς γενόμενον σῶμα συνεκρότησε τῷ φωτὶ αὐτοῦ τὰ πάντα περιαιγάζον· οὕτω καὶ τ' ἄλλα πάντα φυσικῶς καὶ κατὰ πρόοδον συντελέσθη. ⁽¹⁾

ΣΗΜ. Ὁ Γρηγόριος ἐπόμενος ὠριγένοι φρονεῖ ὅτι ἡ ὕλη οὐκ εἰκῇ καὶ ὡς ἔτυχεν ὑπὸ τοῦ Θεοῦ εἰς γένεσιν ἤχθη, ἀλλ' ἵνα καὶ αὕτη τοῦ ἀγαθοῦ μέτοχος γένηται· ἐπειδὴν γὰρ παύσῃ ἡ ῥοὴ ταύτης καὶ τὸ κακὸν εἰς τὸ μὴ ὄν μεταχωρήσῃ, ἐπακολουθήσει τὰ μηκέτι σαλευόμενα· ἡ ὕλη μεταστοιχειωθήσεται καὶ ὁ λόγος πληρωθήσεται, καθ' ὃν ὁ Θεὸς τὰ πάντα ἐν πᾶσιν ἔσται· φαίνεται δ' ἐνταῦθα ὁ Γρηγόριος τὴν ὠριγένους γνώμην, καθ' ἣν ἐν τῇ ἀποκαταστάσει ἡ φαινομένη ὕλη εἰς τὸ μὴ ὄν μεταχωρήσασα πάλιν ὑπόστασιν λαμβάνει, ψυχὰς ἐκ νέου πεσοῦσας δεξομένη, μὴ ἀποδεχόμενος· πρβλ. Α, 48 322. 368. 500.

27. Α. 9. Ἐπὶ — τοῦ Θεοῦ τὸ ἔργον λόγος ἐστὶ — καὶ ἄλογόν τι καὶ συντυχικὸν καὶ αὐτόματον ἐν τοῖς θεόθεν ὑφ' ἑστώσι νοεῖται οὐδέν· ἀλλὰ χρὴ ἐκάστῳ τῶν ὄντων καὶ λόγον τινὰ σοφόν τε καὶ τεχνικὸν ἐγκεῖσθαι πιστεύειν, καὶ ἀν' αὐτῶν ἢ τῆς ἡμετέρας ὕψεως.» Α. 27. «πᾶσα — φύσις τὸ κατάλληλον τῇ ἰδίᾳ δυνάμει πάντως ἐργάζεται.» = Πλωτ. ἐνν. β'. 3, 17.

(1) Α. 9. 13. περὶ ψυχ. καὶ ἀν. 240. Α. 52. 10. 16. 19. 27. Β, 701. πρὸς Εὐν. 780. 638.

711. B, 12. Γ, 273. Περὶ ψυχ. καὶ ἀν. 228. λόγ. κατ. 83.
περὶ Ὠριγ. ἴδ. Möller Kosmologie p. 555.

§ 4 Περὶ Ἀγγέλων.

Möller ὁ ἀνθρωπολογίαν Γρηγορίου τοῦ Νύσσης συγ-
γράψας εἰκάζει τοὺς ἀγγέλους κατὰ Γρηγόριον πρὸ τῆς
φαινομένης κτίσεως δεδημιουργῆσθαι· ἐπάγεται δ' εἰς
ἀπόδειξιν τούτου δύο χωρία· λόγ. κατ. σ. 55, α. «τῆς
νοητῆς κτίσεως προϋποστάσης» καὶ B, 22. «συντελέ-
σας—τὸν ἀπλοῦν καὶ νοερώτατον τῶν ἄνω δυνάμεων
κόσμον, μεθ' ὃν καὶ τὸν ὑλικὸν τοῦτον καὶ ὁρώμενον.»
Ἄλλ' ὁ Γρηγόριος μίαν οἶδε τοῦ Θεοῦ δημιουργικὴν
βουλήν, ἐν ᾗ πάντα κατεβάλετο· ἀλλαχοῦ δὲ ῥητῶς λέ-
γει τῶν κτισμάτων μηδὲν δεῖν θεωρεῖν πρεσβύτερον καὶ
νεώτερον· τὸ δὲ μὴ θέλειν ἢ μὴ ἐξαρκεῖν τὴν τοῦ Θεοῦ
δύναμιν τὸν κόσμον τελείως ἅπαξ παραγαγεῖν ὥς ἄτο-
πον ἀποβάλλει· ⁽¹⁾ Διὰ ταῦτα ἡμῖν γε οὐ δοκεῖ ὀρθῶς
ἔχειν τὸν Γρηγόριον τῆς «ἐν ἀρχῇ» γενομένης δημιουρ-
γίας ἑτέραν προγενεστέραν ὑποτίθεσθαι νοεῖν. Οὐκ ἀν-
τίκειται δὲ τῇ δόξῃ ταύτῃ οὐδὲ τὰ ῥηθέντα χωρία· ταῦτα
γὰρ οὐ προγενεστέραν τινὰ τοῦ Θεοῦ δημιουργικὴν βου-
λήν ἡμᾶς διδάσκει, ἀλλὰ τὴν ἐπακολουθήσασαν συντέ-
λειαν τῆς ὁρατῆς κτίσεως· ἐπειδὴ γὰρ ἡ τῶν ἀγγέλων
φύσις προαγωγῆς τινος, οἷα ἐπὶ τῶν στοιχείων, ἀνεπίδε-

(1) Möller de hom. nat. §. 4, 1. Γρηγ. A. 123. «μηδὲν
προγενέστερον καὶ νεώτερον — εἰ τὸ μὲν προϋπάρχει, τὸ δὲ ἐπι-
γένοιτο ἀτελής τις ἢ τοῦ δημιουργοῦντος ἐλεγχθήσεται δύνα-
μις, οὐ παντὶ κατὰ τὸ ἀθρόον ἐξαρτοῦσα, ἀλλὰ διαιρουμένη τὸ
ἔργον.» B, 102 A, 704.

κτος ἦν, συνετελέσθη τε καὶ συνεπληρώθη πρὶν τὴν φαινομένην κτίσιν συντελεσθῆναι. ⁽¹⁾

Ἐδημιούργησε δὲ ὁ Θεὸς οὐ μυριάδας ἀγγέλων, ἀλλ' οὐσίαν μίαν, ἣ κατὰ τινὰ τρόπον ἄρρητον καὶ ἀνεπινόητον ἀνθρωπίνους λογισμοῖς δεκτικὴ πληθυσμοῦ οὔσα ἐν τῇ συμπληρώσει τοῦ ὁρατοῦ κόσμου ἐν πολλοῖς ἡριθμεῖτο καὶ τάγματα ἀπετέλει· ὥς νοερά δὲ πνεύματα τὴν ἄνω ἔλαχον λῆξιν. Ἐπεὶ δὲ φύσει ἐλεύθεροι καὶ αὐτεξούσιοι, φύσει τρεπτοὶ καὶ τοῦ χείρονος δεκτικοί εἰσιν· ἀλλὰ τῇ χάριτι τοῦ ἐνισχύοντος τῆς τοῦ ἐναντίου ἀπειργόμενοι μετουσίας κατὰ μικρὸν ἐν τῷ ἀγαθῷ ἐγγυμναζόμενοι καὶ ἀδιαλείπτως πρὸς τὸ πρῶτον ἀγαθὸν βλέποντες οὐ παύονται πρὸς τὸ κρεῖττον αἰεὶ ἀλλοιούμενοι. ⁽²⁾ Λειτουργικὰ δὲ πνεύματα (δυνάμεις) γενόμενοι οἱ ἄγγελοι καὶ ἐνεργείας τινὸς πρὸς τὴν τοῦ παντὸς σύστασιν παρὰ Θεοῦ ἔτυχον. ⁽³⁾

Τούτων τῶν ἀγγελικῶν ταγμάτων ἐν ὑπὸ Θεοῦ ἐνισχυθὲν ἐτάχθη συνέχειν τε καὶ περικρατεῖν τὸν περίγειον τόπον· ἀλλὰ τοῦ ἀνθρώπου τῆς ἄνω δυνάμεως ἀπεικόνισμα πλασθέντος, παραχθὲν φθόνῳ καὶ τῷ ἰδίῳ χρησάμενον αὐτεξουσίᾳ «ἔμυσέ τε τοὺς ὀφθαλμοὺς πρὸς τὸ ἀγαθὸν καὶ ἄφθονον καὶ τοῦ ἀληθινοῦ φωτὸς καὶ τῆς ἀληθοῦς ζωῆς — εἰς τὸν θάνατον καὶ τὸ σκότος ἐξέπεσε.»

⁽¹⁾ Α, 705.

⁽²⁾ Α, 90, 91. πρὸς Εὐν. 628 — 629. Α. 428. πρὸς Εὐν. 812. πρὸς Ἀπολλ. 186. 252. λόγ. κατ. 54. Α. 743. 87. πρὸς Εὐν. 651. Β'. 34. Α, 556.

⁽³⁾ Β'. 34. λόγ. κατ. 56.

τοῦτο δ' ἔστιν ἡ πρώτη τῶν ἀγγέλων πρὸς τὴν κακίαν ῥοπή καὶ ἡ ὁδὸς ἀπάντων τῶν κακῶν· «ἀπαξ γὰρ τῆς τῶν κακῶν συμφυΐας ἀποσπαθεῖς καὶ πρὸς κακίαν βρῖσας καὶ κατανέυσας (ὁ τῇ ἀποστροφῇ τῆς ἀγαθότητος ἐν ἑαυτῷ γεννήσας τὸν φθόνον) αὐτομάτως οἷόν τι νι βάρει πρὸς τὸν ἔσχατον τῆς πονηρίας ὅρον συνωσθεῖς ἀπηνέχθη καὶ τὴν διανοητικὴν δύναμιν, ἣν εἰς τὴν συν-έργειαν τῆς τοῦ κρείττονος μετουσίᾳς ἔσχε παρὰ τοῦ κτίσαντος, ταύτην εἰς εὗρεσιν τῶν κατὰ κακίαν ἐπινοουμένων συνεργὸν ποιησάμενος εὐμηχάνως περιέρχεται δι' ἀπάτης τὸν ἄνθρωπον, αὐτὸν ἑαυτοῦ πείσας γενέσθαι φονέα.» (1) Προώρισται δ' ὁμῶς καὶ τούτοις σωτηρία· τοῦ γὰρ Ὁριγένους καὶ τοῦ Γρηγορίου ἡ περὶ Θεοῦ καὶ κακίας δόξα συνεπάγεται ἀναγκαίως μεθ' ἑαυτῆς καὶ τὸ σὺν Θεῷ μέλλειν ἔσεσθαι πάντων, ὅσα ὑπὸ Θεοῦ τὴν ὑπόστασιν ἔλαβεν. (2)

§ 5. *Περὶ ἀνθρώπου.*

Ἡ μὲν τοίνυν τῶν ἀγγέλων φύσις τελειωθείσα καὶ ἐκτὸς παντὸς αἰσθητοῦ οὔσα τὴν κατάλληλον αὐτῇ λῆξιν ἔλαχε· νοεῖας δὲ καὶ ἀσωμάτου διαγωγῆς εὐμοιρήσασα οὐκ ἐπαύετο ἐν τῷ ἀγαθῷ ἐντροφῶσα· ἡ δὲ γῆ, τὸ ἔσχατον τῶν αἰσθητῶν, ἡ ἐκ συνδρομῆς τῆς τῶν ὄντων σπερματικῆς οὐσίας συναποτελεσθεῖσα λόγον μὲν τινα σκο

(1) Αὐτ. 56.

(2) Λόγ. κατ. 84. Α. 279. 423. Γ. 621. δ (τὸ θεῖον) πάντοτε καὶ παντὶ καὶ διὰ πάντων ἔστιν ἀγαθόν, οὔτε κατὰ καιροὺς οὔτε ἐπὶ τινων οὔτε διὰ τι, ἀλλ' αἰεὶ κατὰ τὰ αὐτὰ καὶ ὡσαύτως ἔχον. πρβλ. 422. λόγ. κατ. 84—85.

πίμῳς ἐνεργοῦντα καὶ ζωτικὴν ἐνέργειαν παρὰ τοῦ δημιουργοῦ προσεῖληφε· ψυχῆς δὲ αἰεὶ κατὰ ταῦτά καὶ ὡσαύτως ἐχούσης ὅλως ἁμοιρος ἦν· ὅθεν οὔτε πάντοτε ἡ αὐτή, καὶ ἀλλοιώσεώς τε καὶ φθορᾶς ἀναλύσεως καὶ συνθέσεως ἅμα δεκτικὴ ἐστὶ· στερουμένη δὲ λογικῆς ψυχῆς καὶ τῶν θείων ἀγαθῶν ἀμέτοχος διετελεῖ· τῷ γὰρ ὁμοίῳ πέφυκε βλέπειν τὸ ὅμοιον.⁽¹⁾ Ἐπειδὴ τοίνυν οὔτε ἡ νοερὰ φύσις χωρὶς αἰσθήσεων τῶν ἐν τῇ φαινομένη κτίσει ἀγαθῶν ἀπολαμβάνειν οἷα τε ἦν, οὔτε ἡ ὕλη τῆς λογικῆς ψυχῆς ἐστερημένη τῶν νοερῶν μετέχειν, ἑκατέραν δὲ τῆς ἐτέρας ὅλως ἀπόκληρον γενέσθαι οὐκ ἔδει, διὰ τοῦτο ὁ Θεὸς «ὁδῷ τινι πρὸς τὸ τέλειον ἀκολουθῶς προϊούσης τῆς φύσεως ἀναδείκνυσι δι' ἀγαθότητα τελευταῖον τὸν ἄνθρωπον σύγκριμα ἐκ νοερᾶς τε καὶ λογικῆς ψυχῆς καὶ ἐκ τῆς ὀρωμένης τετραστοίχου κτίσεως· τούτου δὲ προηγεῖται βουλή· οὐ γὰρ ἡ φύσις ἐνταῦθα, ὥσπερ ἐπὶ τῶν λοιπῶν, αὐτοσχεδιάζεται, οὔτε ἀνατίθεται ἡ τοῦ ἀνθρώπου πλάσις λειτουργικαῖς τισὶ δυνάμεσιν, ἀλλ' αὐτὸς ὁ τοῦ παντός ποιητῆς «περιεσκεμμένως πρόϊσιν, ὥς καὶ

(1) Α, 15. λόγ. κατ. 54. Γ, 325 Α, 81, 82. 115 Β, 106, 107. περὶ ψυχ. καὶ ἀν. 205, 206. Α, 59, 60. 81, 82. πρὸς Εὐν. 636. Γ, 325. λόγ. κατ. 51. Γ, 146. 326. ὥς — ὁφθαλμῷ γίνεται τῆς αὐγῆς ἡ ἀπόλαυσις τῷ φυσικῇ αὐγῇ ἐν ἐχυτῷ πρὸς τὴν τοῦ ὁμογενοῦς ἀντίληψιν ἔχειν — οὕτως ἀνάγκη πᾶσα καὶ ἐπὶ τῆς τοῦ Θεοῦ μετουσίας εἶναι τι συγγενὲς πρὸς τὸ μετεχόμενον ἐν τῇ φύσει τοῦ ἀπολαύοντος· διὰ τοῦτό φησιν ἡ γραφὴ κατ' εἰκόνα Θεοῦ γεγενῆσθαι τὸν ἄνθρωπον, ὥς ἂν οἶμαι τῷ ὁμοίῳ βλέπειν τὸ ὅμοιον.

ὅλην αὐτῷ τῆς συστάσεως προετοιμάσαι, καὶ ἀρχετύπω, τινὶ κάλλει τὴν μορφήν ὁμοιωσαι.» Λαβὼν οὖν γῆν τῇ ἰδίᾳ χειρὶ σῶμα ἔπλασεν, εἰκόνα καὶ ὁμοίωμα τῆς τετραστοίχου φύσεως· τούτῳ δὲ ψυχὴν λογικὴν διὰ τοῦ ἐμφυσηματος κατ' εἰκόνα αὐτοῦ ποιήσας θεία ἐπινοία συνεκράσατο· εἰ μὴ γὰρ συνεκίρνατο τῷ αἰσθητῷ τὸ λογικόν, οὐκ ἂν ἐν σώματι ἐγίνετο ψυχὴ λογικὴ. ⁽¹⁾

ΣΗΜ. Ὁ Γρηγόριος διακρίνει τὸ πλάτειν τοῦ ποιεῖν ὡς καὶ τὰ ἐκ τούτων οὐσιαστικά· ἡ γὰρ πλάσις τῷ πληθῶ πρέπει, φησὶν, ἡ δὲ ποίησις τῷ κατ' εἰκόνα (Α, 154. 155.)· ὀνομάζει δὲ τὸν ἄνθρωπον σκεῦος θεόπλαστον (Α, 155.)· ἔργον καὶ μίμημα τῆς ἀκηράτου φύσεως (Γ. 147.)· Θεοῦ τὸ ἄριστον φιλοτέχνημα (Α, 840.)· χαρακτῆρα καὶ ὁμοίωμα κόσμου (Α, 83.)· τῆς θείας καὶ ἀλόγου φύσεως τὸ μέσον (Α, 85)· ζῶον θεοειδὲς (Γ, 422.)· ποίημα θεοῦ λογικόν κατ' εἰκόνα γενόμενον τοῦ κτίσαντος αὐτόν (Α, 146).

Ἐποίησε τοίνυν ὁ Θεὸς τὸν ἄνθρωπον ὥσπερ μικτόν τινα κόσμον σεγγενῇ τῶν δύο κόσμων· ἐξ ἑτερογενῶν γὰρ συγκεκραμένος τὴν φύσιν ἐστὶ· τὸ γὰρ σῶμα ἕρανος τῶν στοιχείων· ἡ δὲ ψυχὴ νοερά τε καὶ θεία οὐσία ἐστὶ· διὰ δὲ δὴ ταῦτα καὶ μικρόν κόσμον τὸν ἄνθρωπον καλεῖ ὁ Γρηγόριος· ἀλλ' οὐχ ὥς τινες τῶν ἑξῶθεν φιλο-

(1) Α, 81. λόγ. κατ. 51. 54. «πρὸς τὴν αἰσθητὴν φύσιν γίνονται τις τοῦ νοητοῦ συνανάκρασις, ὡς ἂν μηδὲν ἀπόβλητον εἴη τῆς κτίσεως μηδὲ τῆς θείας κοινωνίας ἀπόκληρον.» Λογ. κατ. 51. Α, 51, 52. (δημιουργεῖ δὲ ὁ Θεὸς τὸν ἄνθρωπον ἐξ ἀγάπης καὶ ἀγαθότητος. Α, 86. 814. λόγ. κατ. 52. πρὸς Εὐν. 468. λόγ. κατ. 51.) — Α, 154. 58. 61. 62. 63. Β, 247. Α. 262—264 Α, 62. 71. περὶ ψυχ. καὶ ἄν. 205. 206.

σόφων διὰ τὸ ἐκ τεσσάρων στοιχείων συγκεκράσθαι τὸν ἄνθρωπον μικρὸν κόσμον ἀποκεκλήκασιν· παντὶ γὰρ αἰσθήσεως μετέχοντι κοινά ἐστι ταῦτα· διὰ δὲ τὴν ἐνθεωρουμένην αὐτῷ πρὸς τοὺς δύο κόσμους συγγένειαν καὶ μουσικὴν ἁρμονίαν. Ἐπειδὴ οὕτω τῶν τε γηίνων ἀγαθῶν θεατῆς καὶ κύριος ἐγένετο καὶ τῶν ὑπερκειμένων καὶ νοερῶν μέτοχος. (1)

Ὁ δὲ τῆς τοιαύτης τοῦ ἀνθρώπου πλάσεως ἀληθὴς λόγος ἄγνωστος Γρηγορίῳ εἶναι δοκεῖ· εἰκάζει δὲ τὸν Θεὸν οὕτω τὸν ἄνθρωπον ὑφεισθάναι ἐβελῆσαι, ἵνα δοξάζηται τε δι' ἀπάντων ἡ ὑπερκειμένη δύναμις, καὶ τῶν θείων ἀγαθῶν μηδὲν ἀπόκληρον γένηται· ἡ γὰρ γενηρὰ σὰρξ ἐν τῇ τῶν πάντων ἀποκαταστάσει συμμετακίττεισθαι τῇ ψυχῇ μέλλει. Κατὰ γοῦν τὸν Ἀπόστολον τὸ φθαρτὸν τοῦτο ἐνδύσεται ἀφθαρσίαν καὶ τὸ θνητὸν ἀθανασία. Ὡς περ τοίνυν ἡ τοῦ Χριστοῦ σὰρξ οὐδὲν καθ' ἑαυτὴν οὔσα ἢ ὅπερ ὁ λόγος καὶ ἡ αἴσθησις βλέπει, μετεποιήθη δ' ἀκολουθῶς πρὸς τὴν θεότητα διὰ τῆς πρὸς τὸ θεῖον ἀνακράσεως ἐν τοῖς ὅροις καὶ ἰδιώμασι τοῦ ὑπερέχοντος ἀναληφθεῖσα, οὕτω καὶ τοῦ ἀνθρώπου ἡ ὕλικὴ φύσις ἐν τῇ ἀναστάσει πρὸς θειοτέραν μεταστοιχειωθή-

(1) B, 22. δ. Γ, 325. 626. β. γ. A, 83. β. Περὶ ψυχ. καὶ ἀν. 188, β. A, 264. πρβλ. Πλάτ. Φίληβ. 29. Ὠριγ. ὁμιλ. εἰς τὴν Γέν, 1, 12. Γρηγ. Ναζ. λόγ. 28. 38. 45.— A, 50, ε. 51, α — δ. «Διὰ τοῦτο διπλὰς αὐτῷ τῆς κατασκευῆς τὰς ἀφορμὰς καταβάλλεται, τῷ γηίνῳ τὸ θεῖον ἐγκαταμίξας, ἵνα δι' ἀμφοτέρων συγγενῶς τε καὶ οἰκείως πρὸς ἑκάτερον τὴν ἀπόλαυσιν ἔχῃ, τοῦ Θεοῦ μὲν διὰ τῆς θειοτέρας φύσεως, τῶν δὲ κατὰ τὴν γῆν ἀγαθῶν διὰ τῆς ὁμογενοῦς αἰσθήσεως ἀπολαύων.» —

σεται κατάστασιν, καὶ οὐδὲν τῶν ἐν τῷ αἰσθητῷ κόσμῳ θεωρουμένων παραμενεῖ, πάντων πρὸς τὸ θειότερον μετατιθεμένων. ⁽¹⁾

ΜΕΡΟΣ ΔΕΥΤΕΡΟΝ.

ΚΕΦΑΛΛΙΟΝ Β΄.

Περὶ τῆς ψυχῆς.

§ 6. *Ἡ ψυχὴ εἰκὼν ἐστὶ Θεοῦ.*

Διαλαβόντες ἐν τοῖς ἡγουμένοις τὰ περὶ τῶν δύο κόσμων, μεταβαίνομεν νῦν εἰς τὴν ἐξέτασιν τῆς ψυχῆς ἀρχόμενοι ἀπὸ τοῦ κατ' εἰκόνα Θεοῦ εἶναι ταύτην· τοῦτο γὰρ μάλιστα πάντων ἡμᾶς διδάσκει ὅτι χρὴ τὴν ψυχὴν εἶναι λογίζεσθαι· ὥσπερ γὰρ περὶ τῆς τοῦ Θεοῦ ὑπάρξεως καὶ τῆς οὐσίας ἢ τοῦ ἀνθρώπου ἐπίνοια οὐδένα λό-

(1) Α, 88. α. 743, δ. «οὐκ οἶδα — ὅτι τοῦ θείου βουλήματος διὰ τούτων οἰκονομοῦντος εἴτε πᾶσαν πρὸς ἑαυτὸν οἰκισῶντος τὴν κτίσιν, ὥς ἂν μήτε τῶν οὐρανίων ὑψωμάτων ἢ κάτω λῆξις ἀμοιρήσειε, μήτε ὁ οὐρανὸς καθόλου τῶν κατὰ τὴν γῆν — ὥς ἂν γένοιτό τις διὰ τοῦ ἀνθρώπινου πλάσματος ἑκατέρω τῶν στοιχείων μετουσία τῶν ἐν θατέρῳ νοουμένων· τοῦ νοεροῦ τῆς ψυχῆς, ὅπερ δοκεῖ συγγενές τε καὶ ὁμόφυλον τῶν κατ' οὐρανῶν εἶναι δυνάμεων τοῖς γήϊνους σώμασιν ἐνοικοῦντος, τῆς τε γενηρᾶς ταύτης σαρκὸς ἐν τῇ ἀποκαταστάσει τῶν πάντων εἰς τὸν οὐράνιον χῶρον τῇ ψυχῇ συμμετοικιζομένης.» Ἀόλ. κατ. 51. γ. Γ. 326. Β, 11. 6. 12. 6. δ. 14. 15. (πρβλ. Ἐφ. 3, 6.) Πρὸς Εὐν. 589. Περὶ ψυχ. καὶ ἀν. 213—214. 230. Γ. 640. εἰ — ἐπὶ τῶν ἀλλαγέντων τὸ βάρος οὐ παραμένει τῷ σώματι,

γον ἄμεσον εὐρεῖν δύναται, οὕτω καὶ περὶ τῆς ψυχῆς· καὶ ὥσπερ ἐκεῖ κοσμολογικῇ καὶ τελεολογικῇ χρώμενοι ἀποδείξει τὴν τε ὑπαρξιν τοῦ ὑπερτάτου ὄντος νοοῦμεν καὶ τὴν οὐσίαν ὑπογράφομεν, οὕτω καὶ ἐνταῦθα τὸν μικρόν ἐν ἡμῖν κόσμον θεωροῦντες. Ὁ τοίνυν πρῶτος καὶ κυριώτατος τοῦ κατ' εἰκόνα Θεοῦ εἶναι τὴν ψυχὴν λόγος ἐστὶν ὁ ἄγνωστος περὶ τῆς ὑπάρξεως αὐτῆς λόγος· τό τε γὰρ θεῖον καὶ τὴν ψυχὴν οὐκ ἴσμεν, ὅπως εἰς ὑπαρξιν πεφύκασι· τῆς δ' οὐσίας, ἣτις πότ' ἐστι, οὐδεὶς λόγος μνηυτῆς εὐρέθη· ἐστὶ γὰρ καὶ περὶ ταύτην ἀκαταληψία καὶ ἀσάφεια καὶ ἀδηλία· ἔτι δὲ τὰ κατ' αὐτὴν παντ' ἀγνοοῦντες ἐκ τῶν ἐν τῷ σώματι ἐνεργημάτων περὶ τῆς ὑπάρξεως ταύτης βεβαιούμεθα· Καθ' ἅπερ δὲ τὸ θεῖον, οὕτω καὶ ἡ ψυχὴ ἀνώνυμος τὴν φύσιν οὔσα πολυώνυμος τῇ τοῦ ἀνθρώπου ἐπινοίᾳ καθέστηκεν· ὄνομα γὰρ τὸ τὴν οὐσίαν παραδηλοῦν ψυχὴ ἐστίν· εἰ δέ τις αὐλὸν καὶ ἀειδῆ προσονομάζει, ὅ,τι ἡ ψυχὴ οὐκ ἔστι δηλοῖ· ψυχὴν δὲ καὶ λόγον καὶ νοῦν λέγων τῶν περὶ αὐτὴν τί φησι· θρεπτικὴν δὲ καὶ αἰσθητικὴν καὶ λογικὴν ἀποκαλῶν τὰς ποικίλας τῆς ψυχῆς ἐνεργείας ὑποδείκνυσι· ἀναίτιος δ' οὔσα καὶ ἀγέννητος ἡ ψυχὴ, ὥσπερ ὁ Θεὸς καὶ πατήρ, γεννᾷ μὲν ἀπαθῶς τὸν λόγον τύπον ὄντα τοῦ θείου λόγου, ἐκ δ' αὐτῆς ἐκπορεύεται ὁ νοῦς, κατὰ τύπον τοῦ παναγίου καὶ ἐκπορευτοῦ ἁγίου πνεύματος. Ὡς περ

ἀλλὰ συμμετεωροποιοῦσι τῇ ἀσωμάτῳ φύσει οἱ πρὸς τὴν θειοτέραν μεταστοιχειωθέντες κατάστασιν, πάντως ὅτι καὶ τὰ λοιπὰ τῶν ἰδιωμάτων τοῦ σώματος πρὸς τι τῶν θειοτέρων μετατεθήσεται τὸ χρῶμα, τὸ σχῆμα, ἡ περιγραφή...

δὲ τὰ τοῦ Θεοῦ ὀνόματα, οὕτω καὶ τὰ τῆς ψυχῆς φεράλληλά ἐστι καὶ ἀλληλένδετα. ⁽¹⁾ Ἐκ τούτων οὖν δῆλον τὴν ψυχὴν κατ' εἰκόνα Θεοῦ πεπλάσθαι.

ΣΗΜ. Ὁ Möller ἔκ τινων πρωτοτύπων, ὥς γ' αὐτῷ δοκεῖ, χωρίων ὀρυόμενος διστάζει τὴν ἐν τῷ δευτέρῳ τόμῳ σελ. 22 — εὗρισκομένην πραγματείαν «ἐκ τῶν ἀπόρων περὶ τοῦ τί ἐστὶ τὸ κατ' εἰκόνα καὶ ὁμοίωσιν Θεοῦ» ἐν τοῖς γνησίοις τοῦ Γρηγορίου συγγράμμασι καταλέξει· φησὶ γὰρ «Comparatio illa hominis cum sancta trinitate neque in libris ctr. Eun. neque in aliis ejus scriptis, ubi de trinitate agit Gr; legitur.» καὶ «neque etiam vocem φεράλληλος καὶ ἀλληλένδετος ad exprimendam eam trium personarum divinarum rationem nomina altera ab altera recipiunt, a Gr; ullo loco adhiberi memini.» καὶ τέλος «accedit quod p, 26. anima appellatur ingenita ἀγέννητος καὶ ἀναίτιος quum Gregorius eam γεννητὴν vocet (de an. et res. 189)» Möller p. 30 Ἀλλ' ἔκ τῶν ῥηθησομένων ἱκανῶς, οἶμαι, δειχθήσεται τὸν Γρηγόριον τῷ ἀνθρώπῳ μάλιστα πάντων παραδείγματι χρῆσθαι πρὸς τὸ καταληπτὴν ποιήσασθαι τὴν τε μίαν τοῦ Θεοῦ οὐσίαν καὶ τὰς ταύτης ὑποστάσεις· νῦν δ' ἄρκει τὰς τοῦ Möller ἐνστάσεις ἐκ τῶν μηδεμίαν ἐπιδεχομένων ἀντίρρῃσιν συγγραμμάτων τοῦ Γρηγορίου ἐσφαλμένας καταδεῖξαι.

α) Ἐν γὰρ τῷ κατηχητικῷ λόγῳ τὴν μίαν τοῦ Θεοῦ οὐσίαν ἐν τρισὶν ὑποστάσεσι δεῖξαι πειρόμενός φησι· «χρὴ πάντως τῷ λόγῳ καὶ τὸν πατέρα τοῦ λόγου συνυπακούεσθαι· οὐ γὰρ ἂν εἴη λόγος μὴ τινος ὢν λόγος·» καὶ «ὥσπερ — ἐφ' ἡμῶν ἐκ τοῦ νοῦ φαμεν εἶναι τὸν λόγον, οὕτε διόλου τὸν αὐτὸν ὄντα τῷ νῷ

(¹) B, 24, 6. δ. 25. α. 27. δ. 26. γ. 29—30. A, 62. 66. 82. γ. δ. 54, γ. 55. 64. Γ, 625. Περὶ ψυχ. καὶ ἀν 188, γ.

οὔτε παντάπασιν ἕτερον· τῷ μὲν γὰρ ἐξ ἐκείνου εἶναι ἄλλο τι καὶ οὐκ ἐκείνόν ἐστι· τὸ δὲ αὐτὸν τὸν νοῦν εἰς τὸ ἐμφανὲς ἄγειν, οὐκέτ' ἂν ἕτερον παρ' ἐκεῖνο ὑπονοοῖτο, ἀλλὰ κατὰ τὴν φύσιν ἐν ᾧ ἕτερον τῷ ὑποκειμένῳ ἐστίν· οὕτω καὶ ὁ τοῦ Θεοῦ λόγος τῷ μὲν ὑφεστάναι καθ' ἑαυτὸν διήρηται πρὸς ἐκεῖνον παρ' οὗ τὴν ὑπόστασιν ἔχει· τῷ δὲ ταῦτα δεικνύειν ἐν ἑαυτῷ, ὃ περὶ τὸν Θεὸν καθορᾶται, ὃ αὐτός ἐστι κατὰ τὴν φύσιν ἐκείνῳ, τῷ διὰ τῶν αὐτῶν γνωρισμάτων εὐρισκομένῳ — σελ. 47 — 48, α. «ὥσπερ δὲ τὸν λόγον ἐκ τῶν καθ' ἡμᾶς ἀναγωγικῶς ἐπὶ τῆς ὑπερκειμένης ἔγνωμεν φύσεως, κατὰ τὸν αὐτὸν τρόπον καὶ τῇ περὶ τοῦ πνεύματος ἐννοίᾳ προσαχθησόμεθα = B, 26, γ. 27, β.

6) Τὸ δὲ τῶν θείων ὀνομάτων φεράλληλον καὶ ἀλληλένδετον ὁ Γρηγόριος περιγράφει ὥδε· «πάντα — τὰ θεοπρεπῆ ὀνόματά τε καὶ νοήματα ὁμωνύμως ἔχει πρὸς ἄλληλα τῷ μηδὲν περὶ τὴν τοῦ ὑποκειμένου διαφωνεῖν σημασίαν. — Ὅσα γὰρ ἂν εἴπης ὀνόματα ἐν διὰ πάντων ἐστὶ τὸ σημαίνόμενον· καὶ Θεὸς εἴπης τὸν αὐτὸν ἐνεδείξω, ὃν διὰ τῶν λοιπῶν ὀνομάτων ἐνόησας. Ἐπειδὴ πάντα τὰ ὀνόματα τῇ θείᾳ φύσει ἐπιλεγόμενα ἰσοδυναμεῖ ἀλλήλοις κατὰ τὴν τοῦ ὑποκειμένου ἔνδειξιν, ἀλλὰ κατ' ἄλλην ἔμφασιν ἐπὶ τὸ αὐτὸ τὴν διάνοιαν ὀδηγοῦντα·» ὅτι Θεὸς τὸ πν. τὸ ἄγ. σελ. 9—467. 468. περὶ θεότ. γί. κ. πν. ἀπαύγασμα τῆς δόξης — καὶ χαρακτηρὰ τῆς ὑποστάσεως καὶ δύναμιν — ὧν ἕκαστον καθάπερ ἐν συζυγίαις τισὶν ἀναγκαίαις οὐδὲν ἐφ' ἑαυτοῦ κατὰ μόνος νοεῖται, ἀλλὰ συνημμένως ἀμφοτέρα καὶ μετ' ἀλλήλων καταλαμβάνεται· τὸ γὰρ ἀπαύγασμα πάντως τινός ἐστιν ἀπαύγασμα, καὶ ὁ χαρακτηρ τινος χαρακτηρ πάντως ἐστὶν — 469. Γ, 32, γ. «ὁ τὸν πκτήρα νοήσας αὐτόν τε ἐφ' ἑαυτοῦ κατενόησε καὶ τὸν υἱὸν τῇ διανοίᾳ συμπιρεδέξατο· ὁ δὲ τοῦτο λαβὼν τοῦ υἱοῦ οὐκ ἀπεμέρισέ τὸ πνεῦμα — καὶ τὸ πνεῦμα μόνον εἰπὼν συμπεριέλαβε τῇ ὁμολογίᾳ ταύτῃ

καὶ τὸ ἐξ οὗ ἐστὶ τὸ πνεῦμα.» Γ 625. Α. 66. Κατὰ Γρηγόριον ἄρα ὁ Θεὸς ὀνομάσας καὶ τὸν λόγον καὶ τὸ πνεῦμα ἐνόησεν, ὥσπερ καὶ ὁ ψυχὴν εἰπὼν τὸν λόγον καὶ τὸν νοῦν ἐδήλωσεν, ὡς καὶ τὰνάπαλιν.

γ) Τέλος δὲ καὶ τὸ καλεῖν τὴν ψυχὴν ἐνταῦθα μὲν ἀγέννητον καὶ ἀναίτιον, ἀλλαχοῦ δὲ γεννητὴν οὐ ξένον τῇ τοῦ Γρηγορίου θεωρίᾳ εἶναι δοκεῖ. Ἀποκαλῶν γὰρ ὁ Γρ. τὴν ψυχὴν ἀγέννητον καὶ ἀναίτιον οὐ θέλει τὴν οὐσίαν τῆς ψυχῆς ὑπογράψασθαι, ἀλλὰ πρὸς τὰς ἐξ αὐτῆς ὑποστάσεις, τὸν νοῦν καὶ τὸν λόγον, βλέπει· οὗτοι γὰρ τῆς αὐτῆς τῇ ψυχῇ οὐσίας ὄντες ἐκ τῆς ψυχῆς τὴν ὑπόστασιν ἔχουσιν, ὥσπερ ὁ λόγος καὶ τὸ πνεῦμα ἐκ τῆς οὐσίας τοῦ Θεοῦ. Ὑπὸ δὲ τοιαύτην ἔννοιαν καὶ ὁ Ἀδάμ ἐν τῇ πρὸς τοὺς ἐξ ἐκείνου ἀνθρώπους σχέσει ἀγέννητος ὀνομάζεται· «τοῦ — Ἄβελ γεννητῶς ὑποστάντος, τίς οὐκ ἂν εἴποι τῶν εὖ φρονούντων κατ' αὐτὸ τὸ τῆς ἀνθρωπίνης γεννήσεως σημαινόμενον ἀγεννήτως τὸν Ἀδάμ ὑποστῆναι; πρὸς Εὐν. 513, 6. καὶ ἀλλαχοῦ· ὀριζόμενος δὲ τὴν φύσιν τῆς ψυχῆς γεννητὴν αὐτὴν καλεῖ, τοὔτέστι κτιστὴν, ἃ τε δὴ ἐκ τοῦ μὴ ὄντος εἰς γένεσιν ἐλθοῦσαν· «ἄλλοι γάρ, φησιν, ἄλλως τὸν περὶ ταύτης ἀπεφῆναντο λόγον κατὰ τὸ δοκοῦν ἕκαστος ὀριζόμενοι· ἡ δὲ ἡμετέρα περὶ αὐτῆς (τῆς ψυχῆς) δόξα οὕτως ἔχει· ψυχὴ ἐστὶν οὐσία γεννητή...» περὶ ψυχ. καὶ ἀν. 189. 194. 195. ἔπιθι καὶ Stigler σ. 16, 1.— ἔπιθι καὶ κατωτέρω §. 8.

Δι' ἀγαθότητα δὲ εἰς τὴν κατ' εἰκόνα δημιουργίαν τῆς ψυχῆς ὀρμήσας ὁ Θεὸς οὐχ ἡμιτελῇ ταύτῃ ἀνεδείξατο τὸ μὲν τι δοῦς ἐκ τῶν προσόντων αὐτῷ τοῦ δὲ φθονήσας τῆς μετουσίας· ἀλλὰ τελείαν εἰς γένεσιν παραγαγὼν καὶ τῶν ἀγαθῶν ἀνενδεᾶ ἀπειργάσατο· ἐνεβάλετο γὰρ αὐτῇ πᾶσαν καλοῦ ἰδέαν καὶ ἀρετὴν καὶ σοφίαν καὶ ὅ,τι πέρ ἐστι πρὸς τὸ κρεῖττον νοούμενον· οὔσης δὲ τῆς ἀρε-

τῆς ἐλεύθερον καὶ αὐτεξούσιόν τι χρῆμα, τοιαύτη καὶ ἡ ψυχὴ ἐδημιουργήθη. Ὡς δ' εἰκὼν τῷ πρωτοτύπῳ ἀπαράλλακτος οὐκ ἔστιν· ἐκεῖνο μὲν γὰρ ἄκτιστον καὶ αἰὲν ὡσαύτως ἔχον· αὕτη δὲ τρεπτὴ καὶ ἀλλοιωσέως δεκτικὴ· (1) διὸ συμβαίνει τῇ ψυχῇ παραπλήσιόν τι τοῖς ὀργανικοῖς σώμασι· ὥσπερ γὰρ ταῦτα ταῖς γήναις διακρατεῖται τροφαῖς, οὕτω καὶ ἡ ψυχὴ ζῇ τε καὶ τρέφεται τοῦ θεοῦ μετέχουσα· μετέχει δὲ τοῦ θεοῦ ἐὰν μὴ παύσῃται πρὸς τὸ θεῖον βλέπουσα. Ἀλλ' ὅμως πέφυκε τῷ ὁμοίῳ βλέπειν τὸ ὅμοιον· ὅθεν καὶ ὁ Θεὸς ἐνεβάλετο τῇ εἰκόνι συγγενές τι καὶ ὁμόφυλον αὐτῷ (2). Ἔως ἂν ἡ ψυχὴ τοίνυν βλέπῃ πρὸς τὸν Θεόν, μετέχει τε τοῦ θεοῦ καὶ ζῇ· ἐπειδὴν δὲ παύσῃται τὴν ἐν αὐτῇ δύναμιν πρὸς ἐκεῖνον τρέπουσα, τὴν εἰκόνα τε παραβλάπτει καὶ εἰς τὸν θάνατον καὶ τὸ σκότος μεταπίπτει τοῦ φωτός καὶ τῆς ζωῆς

(1) A, 86, 6—γ. 87, α. 52. ε. 53. α. Γ. 634. γ.

(2) Γ. 326. 6. γ. ἔστι δὲ τὸ δόγμα τοῦτο κυρίως Ἐμπεδοκλέους, ὃς κατ' Ἀριστοτέλην περὶ ψυχ. βιβλ. 1, Κεφ. 2, 7 ἔλεγε·

Γαίη μὲν γαῖαν ὁπώπαμεν ὕδατι δὲ ὕδωρ

Αἰθέρι δ' αἰθέρα δῖον, ἀτὰρ πυρὶ πῦρ αἰὲν ἔχον.

Στοργῇ δὲ στοργήν, νεῖκος δὲ νεῖκεῖ λυγρῶ.

πρὸ βλ. Πλάτ. πολιτ. στ'. σελ. 508. α. 6.—509. Ἀλκιβ. α. σελ. 132. δ. Πλωτίν. ἐνν. α. 6, 9. 1, 9. ὢν τὴν ἔννοιαν κάλλιστα συμπεριλαμβάνει ὁ Göthe (τόμ. γ'. σελ. 75.) ἐν τετραστίχῳ·

Wär nicht das Auge sonnenhaft

Die Sonne Könnt' es nie erblicken.

Läg nicht in uns des Gottes eigne Kraft

Wie Könnt' uns Göttliches entzücken!

ἀπομακρυνομένη. ⁽¹⁾ Τῆς δ' εἰκόνος ἕτερον θεωρεῖ ὁ Γρηγόριος τὴν πρὸς τὸν Θεὸν ὁμοίωσιν, ἣν ὁ Δημιουργὸς δυνάμει μόνον ἐν τῇ τοῦ ἀνθρώπου εἰκόνι ἔθετο, τὸ ἐνεργεῖα ὁμοιον γενέσθαι τῷ ἰδίῳ καταλιπὼν αὐτεξουσίῳ. Ὁ δὲ Μωσῆς τοῦτο θέλων παρασημάναι ἐν μὲν τῇ πρώτῃ βουλῇ τὴν εἰκόνα ἔθετο· «ποιήσωμεν ἄνθρωπον κατ' εἰκόνα»· μετὰ δὲ τὸ γενέσθαι τὸν ἄνθρωπον καὶ τὸ «καθ' ὁμοίωσιν» προσέθετο· ἀτέλειαν δὲ τῆς δημιουργικῆς τοῦ Θεοῦ δυνάμεως τὸ τοιοῦτον οὐ δείκνυσιν, ἀλλ' ἀγαθότητα· οὐδὲ γὰρ εἰκόνα εἰκῇ κειμένην πρὸς τὸν τοῦ ζωγράφου θαυμασμὸν τὸν ἄνθρωπον δημιουργῆσαι ἡβουλήθη, ἀλλὰ τι καὶ αὐτῷ ἀφῆκεν, ἵνα καὶ τῷ ἀνθρώπῳ ἔπαινον φέρῃ, «ἵνα, φησὶν ὁ Γρ., τὸ θαῦμα ἐμὸν γένηται· καὶ μὴ ἀλλότριον, ἐμοὶ κατέλιπε τὸ καθ' ὁμοίωσιν γενέσθαι· κατ' εἰκόνα γὰρ ἔχω τὸ λογικὸς εἶναι. ⁽²⁾ Γίνεται δ' ὁ ἄνθρωπος ὁμοιος Θεῷ, τοῦ κακοῦ ἀλλοτριούμενος, χρηστότητα καὶ σπλάγχχνα οἰκτιρμῶν ἀναλαμβάνων καὶ ἀνεξικακίαν ἐξασκῶν· συντόμως δ' εἰπεῖν διὰ τῶν Εὐαγγελίων καὶ τοῦ Χριστιανισμοῦ· χριστιανισμὸς γάρ ἐστι «Θεοῦ ὁμοίωσις κατὰ τὸ ἐνδεχόμενον ἀνθρώπου φύσει» διδάσκει γὰρ τὸν ἄνθρωπον τέλειον γίνεσθαι καὶ τὴν βασιλείαν τοῦ Θεοῦ ἐντὸς αὐτοῦ, ἥτοι ἐν τῇ ἰδίᾳ προαιρέσει εἶναι. ⁽³⁾

99⁽¹⁾ Λόγ. κατ. 52 α, β, γ. 53 α. Γ. 148 γ. 326 δ. Α. 15. 286. β. 436 α. Β. 148. 149.

⁽²⁾ Α. 140.—153. 236. γ. 287. 710.

⁽³⁾ Α. 273. δ. 239—720 πρβλ. Κλήμ. Ἀλεξ. στρωμ., 176, β. Πλάτ. Θεαίτ. 176. β. Φαίδ. 67 πολιτ. στ'. 500. γ. δ. ι. 613. Πλωτ. ἐνν. α. 2, 1—7. 2, 3.—Α. 150. β. 360. α. 187. δ. 298. 804. 799. 809.—

§. 7. *Ἡ ψυχὴ μία ἐστὶν οὐσία.*

Ἐδείχθη ἤδη ἐν τοῖς ἡγουμένοις ὅτι ὁ Γρηγόριος μίαν Θεοῦ οὐσίαν ἀποδέχεται· καταληπτὸν δὲ τοῦτο ὡς οἶόν τε ποιήσασθαι πειρώμενος τῷ ἀνθρώπῳ παραδείγματι χρεῖται· ἓνα γὰρ καὶ τοῦτον τὴν φύσιν εἶναί φησιν ἐν πολλοῖς θεωρούμενον τοῖς ὀνόμασι. Λέγεται γὰρ Πέτρος καὶ Παῦλος καὶ Βαρνάβας οὐχ ὡς εἰ τρεῖς ἦσαν τὴν οὐσίαν ἄνθρωποι, ἀλλ' ὡς εἷς. Πέτρος γὰρ καὶ Παῦλος καὶ Βαρνάβας εἷς κατ'οὐσίαν ἄνθρωπος. Ἐν δὲ τῇ διαλεκτικῇ τῆς δόξης ταύτης κατασκευῇ ὁ Γρηγόριος φαίνεται τῇ Ἀριστοτέλους διδασκαλίᾳ ἐπόμενος· ἀποδέχεται γάρ, ὥσπερ ἐκεῖνος, οὐσίαν πρώτην (γένος) καὶ οὐσίαν δευτέραν (εἶδος)· καὶ ἐκείνη μὲν διακρίνει τὸν ἄνθρωπον τῶν λοιπῶν ζώων· ταύτῃ δέ, ἥτοι τῷ εἶδει, τὸ ὅτις ἄνθρωπος διορίζεται· τοῦ δ' αὖ εἶδους ἡ μερικὴ ἡ ἰδικὴ λεγομένη οὐσία, ὅπερ Ἀριστοτέλης «τὰ ἔσχατα εἶδη» καὶ «κατὰ τὸ εἶδος ἀδιάφορα» καλεῖ, κατὰ Γρηγόριον σημαίνει τὸ τοιόνδε καὶ κατὰ συμβεβηκός, ὅπερ ἄτομον ἢ πρόσωπον ἢ ὑπόστασις, οὐχὶ δὲ οὐσία ἢ εἶδος διάφορον ὀνομάζεται· κατὰ γὰρ παντὸς μία οὐσία καὶ ἐν εἶδος κατηγορεῖται· ⁽¹⁾ τὸ δὲ εἶδος οὐ ταῦτόν τῳ ἀτόμῳ·

§. 7. ⁽¹⁾ Γ. 17—26. Β. 82—89 α. τὸ κοινὸν — τῆς οὐσίας σημαίνει τὸ ἄνθρωπος καὶ οὐκ ἰδικὸν πρόσωπον Παύλου φερ' εἰπεῖν ἢ Βαρβάναν—Ἐπεὶπερ οὐσίας δηλωτικὸν τὸ ἄνθρωπος ὄνομα, εἰ δὲ τοιόςδε οὐκ ἀκόλουθον συνάψαι τῷ ἄνθρωπος ὀνόματι, οὐδ' ἄρα οὐδὲ δύο ἢ τρεῖς κυρίως λέγομεν ἀνθρώπους. πρβλ. Ἀριστοτ. κατηγ. 4. 5. Μεταφ. Ζ'. 12 περὶ ψυχ. βιβλ. 6'. 4, 2. περὶ τῶν ζώων 1, 4. Μεταφ. Γ, 5. Ζ, 14 15. Η, 1.

εἰ δὲ μὴ τυχόν, οὐδὲ τοῖς αὐτοῖς χαρακτηρίζεσθαι πέφυκεν· εἰ δὲ μὴ τοῖς αὐτοῖς χαρακτηρίζεται, οὐδὲ τοῖς αὐτοῖς ὀνόμασι συνάπτεσθαι δυνατόν· Κατὰ τὸν ἐπιστημονικὸν τοίνυν λόγον Πέτρον καὶ Παῦλον καὶ Βαρνάβαν οὐκ ἂν τις ὀρθῶς ἀνθρώπους εἴποι· (λέγομεν δ', ὡς καὶ ἡ Γραφή, ἀνθρώπους καταχρηστικῶς διὰ τινὰ ἐξ ἀναγκαίων αἰτίων κρατήσασαν συνήθειαν· εἰ μὴ γὰρ ἦν γέννησις καὶ φθορὰ καὶ αὔξησις καὶ μείωσις, ἀνθρώπους οὐκ ἂν ἐλέγομεν ἀλλὰ ἄνθρωπος). Πέτρος γὰρ καὶ Παῦλος καὶ Βαρνάβας κατὰ συμβεβηκὸς ὡς ἄτομα λέγονται· ὡς οὐσία δὲ καὶ εἶδος οὐκέτι Π. καὶ Π. καὶ Β. ἀλλ' εἷς ἄνθρωπός ἐστι. (1) Ἄλλ' ὁ Ἀριστοτέλης πρὸς τὴν τοῦ Πλάτωνος ιδεάν ἀντιλέγων πολλὰς οὐσίας μερικὰς ἐδίδασκεν· ἐπεὶ δὲ τὰ καθέκαστα ἄπειρα, τῶν δ' ἀπείρων λαβεῖν ἐπιστήμην οὐκ ἐνδέχεται, ταύτης χάριν τύπον ἢ εἶδος ἀνάγκη φερόμενος ἀντὶ τῆς ιδέας ἀπεδέξατο· τοῦτο δὲ τὸ εἶδος φύσει ἀδύνατον ἄνευ τοῦ οὗ ἐστὶν εἶδος εἶναι ἔλεγε· τῆς δὲ τοιαύτης τοῦ Ἀριστ. περὶ τοῦ «τί ἦν εἶναι» θεωρίας ἥκιστα μίαν ψυχῆς οὐσίαν ἀποδεικνύσης, ὁ Γρηγόριος Πλωτίνῳ ἐπόμενος μίαν νοεῖ ψυχῆς οὐσίαν τὸν Θεὸν παραγαγεῖν. Ἐν γὰρ τῷ «περὶ κατασκευῆς ἀνθρώπου» τὴν πρώτην τοῦ Θεοῦ δῆμιουργικὴν βουλήν «ποιήσωμεν ἄνθρωπον» ἐρμηνεύων λέγει τῷ ἀορίστῳ ὀνόματι «ἄνθρωπον» τὸν καθόλου σημαίνεσθαι ἄνθρωπον· «γέγονεν οὖν, φησι, κατ' εἰκόνα ὁ ἄνθρωπος ἢ καθόλου

(1) Γ. 17. δ. 18. α. 25. 28. 29. Β. 84. πρὸς Εὐν. 513. — Α. 80. 81. 138. 378. 456. πρὸς Huber σελ. 199.

φύσις — γέγονε δὲ τῇ παντοδυνάμῳ σοφία οὐχὶ μέρος τοῦ ὅλου, ἀλλ' ἅπαν ἀθρώως τὸ τῆς φύσεως πλήρωμα.» καὶ «ἐποίησε τὴν ἀνθρωπίνην φύσιν κατ' ἀρχὰς μετὰ πάντων ὁ τὸ πᾶν συστήσάμενος.» Ἀλλὰ τῇ προγενωστικῇ αὐτοῦ δυνάμει προῖδὼν τοῦ ἀνθρώπου τὴν πρὸς τὸ ζωῶδες ἐπὶ κλίσιν ἀριθμόν τε τῆς τῶν ψυχῶν ἐπαυξήσεως τῷ τῆς οὐσίας πληστηριασμῷ ὥριστο καὶ τρόπον ἐνομοθέτησε, μετενεγκὼν ἐπὶ τὸν ἄνθρωπον τὰ τῆς ἀλόγου φύσεως ιδιώματα, ἅπερ ἡ ἀνθρωπίνη φύσις ἀναγκαῖα ἐποίησε· τὸ δὲ μίαν εἶναι τὴν τῆς ψυχῆς οὐσίαν δῆλον ἐκ τῆς εἰκόνης. Πᾶσα γὰρ ἡ ἀνθρωπίνη φύσις εἰκὼν ἐστὶ Θεοῦ· ἐπειδὴ πᾶσιν ὁ νοῦς ἐγκαθίδρυται καὶ πάντες τοῦ προβουλεύειν τὴν δύναμιν ἔχουσι. Κατ' αὐτὴν ἄρα τὴν οὐσίαν διαφορὰ οὐκ ἔστι· μερίζεται δὲ ἡ φύσις κατὰ τὸν ἔξω ἄνθρωπον εἰς ἄρρεν τε καὶ θῆλυ καὶ πρόσωπα καὶ ὑποστάσεις, ἃ περὶ τὴν οὐσίαν θεωρεῖται, κατὰ συμβεβηκός, καθ' ὅπερ ἕκαστον ἄτομον τῆς οὐσίας μετέχει. (1)

(1) Ἀριστ. Μεταφ. β'. 6. Ζ. 4. 8. 13. 16. κατήγ. 5. 2, 10. πρβλ. Preller N^o 307. Γρηγ. Α. 101. γ. 102. 85. 87. 88. 91. Πρὸς Εὐν. 513, Α. 103. Ἡ τοῦ Γρηγ. διδασκαλία περὶ τοῦ ὠρισμένου τῶν ψυχῶν ἀριθμοῦ κοινὴ ἐστὶ Πλάτωνι καὶ Ὠριγέ-
νει· καὶ γὰρ καὶ οὗτοι ὠρισμένον ψυχῶν ἀριθμόν ἐδίδασκον, ἀλλ' οὔτε δυνάμει τὰς μὲν τὰς δ' ἐνεργείας, ἀλλ' ἀπάσας ἐνεργείας, οὔτε ἐν τῇ μιᾷ τῆς ψυχῆς οὐσίᾳ περὶωρισμένας ἐξελάμβανον· ταῦτα γὰρ ἴδια τοῦ Γρηγορίου ἐστὶ δόγματα, ἐκ τῶν τοῦ Πλωτίνου τὴν ἀρχὴν ἔχοντα.—Α. 88. 90. 102. Γ. 704. 708. Περὶ ψυχ. καὶ ἀν. 258. Β. 102. πρβλ. Πλωτ. ἐνν. δ'. 1, 1.—
ζ'. 4, 8. 5, 22 — 24. ε' 9, 1.—

Ἀκριδέστερον δ' ἔτι ἐκτίθησιν ὁ Γρηγόριος τὴν περὶ μιᾶς οὐσίας ψυχῆς δόξαν αὐτοῦ ἐν τῷ ἀντιρρητικῷ πρὸς Εὐνόμιον λόγῳ· ἀναιρῶν γὰρ τοῦτον καὶ τὸν μεταφυσικὸν τοῦ Θεοῦ λόγον πάντοτε σὺν τῷ πατρὶ εἶναι πειρώμενος δεῖξαί φησιν «οὐδὲ γὰρ ἐπὶ τῶν ἀνθρώπων κυρίως ἐστὶν εἰπεῖν ὅτι οὐκ ὦν τις ἐγεννήθη· Λεὺτ γὰρ πρὸ πολλῶν γενεῶν τῆς κατὰ σάρκα ἑαυτοῦ γεννήσεως ὑπὸ τοῦ Μελχισεδέκ δεδεκάτῳται· οὕτω γάρ φησιν ὁ Ἀπόστολος (Ἑβρ. 7, 1—9) ὅτι ὁ τὰς δεκάτας λαμβάνων δεδεκάτῳται· καὶ τὴν ἀπόδειξιν τοῖς λεγομένοις ἐπήγαγεν, ὅτι ἐν τῇ ὁσφύϊ τοῦ πατρὸς αὐτοῦ ἦν, ὅτε Ἀβραὰμ τῷ ἱερεῖ τοῦ ὑψίστου συνήνητησεν. Εἰ οὖν ἄνθρωπος τρόπον τινὰ ὦν γεννᾶται κατὰ τὴν ἀποστολικὴν μαρτυρίαν διὰ τοῦ κοινοῦ τῆς οὐσίας ἐν τῷ γεγεννηκότι αὐτὸν προῦφεστώς, —» καὶ «ὁ — Ἀδὰμ καὶ ὁ Ἀβελ ἐν μὲν τῷ λόγῳ τῆς φύσεως εἷς οἱ δύο εἰσὶ — οὐκοῦν οὐκ ἔστι κυρίως εἰπεῖν ὅτι ὁ Ἀδὰμ οὐσίαν παρ' αὐτὸν ἄλλην ἐγέννησεν, ἀλλὰ μᾶλλον ὅτι ἐξ ἑαυτοῦ ἐγέννησεν ἄλλον ἑαυτόν, ὃ πᾶς ὁ τῆς τοῦ γεννήσαντος οὐσίας συναπηνέχθη λόγος·» καὶ «διὰ πάντων χωροῦσα ἡ φύσις, δι' ὧν ἡ ἀνθρωπίνη ζωὴ τὴν κατασκευὴν ἔχει, οὕτως εἰς γέννησιν τὸ μὴ ὄν ἄγει, καὶ διὰ τοῦτο μὴ ὄν γίνεσθαι λέγομεν, ὅτι ἔν τινι χρόνῳ μὴ ὄν ἐν ἄλλῳ χρόνῳ τοῦ εἶναι ἄρχεται.» ⁽¹⁾

(1) Πρὸς Εὐν. 446· 417. 415, δ. 448—515 γ. 549. 520. 538. β. 628. γ. Τίς οὐκ οἶδεν ὅτι πλῆθος μὲν ἄπειρον τῶν ἀνθρωπίνων ἐστὶ ψυχῶν, οὐσία δὲ πάσαις ὑπόκειται μία —; 446. γ. ἄνθρωπος μὲν ἐξ ἑαυτοῦ τίκτων ἄνθρωπον οὐ μερίζει τὴν

Ὁ δὲ πρὸ τούτου ἀκμάσας Πλωτῖνος, ὃς περὶ τῆς ψυχῆς τὸ πολὺ λέγων καὶ σκοπούμενος διετέλει ⁽¹⁾, πολλὰς περὶ τε τῆς οὐσίας καὶ τῶν λοιπῶν τῆς ψυχῆς ἀποριῶν συγγραψάμενος, ὧδε περὶ τῶν κατ' ἕκαστα ψυχῶν ἀποφαίνεται· «καὶ αὖ ἦλθεν ἄλλο εἰς τὸ λαβεῖν ψυχὴν καὶ ἐξ ἀφανοῦς αὖ καὶ τοῦτο ἔχει, ὅπερ ἦν καὶ ἐν τοῖς ἄλλοις· οὐδὲ γὰρ οὕτω προητοίμαστο, ὥστε μέρος αὐτῆς ὠδὶ κείμενον εἰς τοῦτο ἐλθεῖν, ἀλλὰ τὸ λεγόμενον ἦκειν ἦν ἐν παντὶ ἐν ἑαυτῷ καὶ ἔστιν ἐν ἑαυτῷ καὶ τοι δοκοῦν ἐνταῦθα ἐλθεῖν — » καὶ «ἀφ' ἐνὸς ἀρξαμένης (τὰς ψυχὰς) καὶ μενούσας ὁθεν ἤρξαντο, μᾶλλον δὲ οὐδὲ ἤρξαντο, ἀλλ' οὕτως εἶχον αἰεὶ· οὐδὲν γὰρ γινόμενον ἐκεῖ· οὐδὲ μερίζόμενον τοίνυν, ἀλλὰ δοκεῖ μερίζεσθαι τῷ λαβόντι· ἡμεῖς δὲ — τίνες ἡμεῖς; ἄρα ἐκεῖνο, ἢ τὸ πελάζον καὶ τὸ γινόμενον ἐν χρόνῳ; ἢ καὶ πρὸ τοῦ ταύτην τὴν γένεσιν γενέσθαι ἡμεν ἐκεῖ ἄνθρωποι ἄλλοι ὄντες καὶ τινες καὶ θεοί, ψυχαὶ καθαραὶ καὶ νοῦς συνημμένος τῇ ἀπάσῃ οὐσίᾳ, μέρη ὄντες τοῦ νοητοῦ οὐκ ἀφωρισμένα, ἀλλ' ὄντες τοῦ ὅλου· οὐδὲ γὰρ οὐδὲ νῦν ἀποτετεμήμεθα, ἀλλὰ γὰρ νῦν ἐκείνῳ τῷ ἀνθρώπῳ προσελήλυθεν ἄνθρωπος ἄλλος εἶναι θέλων καὶ εὐρῶν ἡμᾶς· ἡμεν γὰρ τοῦ παντός οὐκ ἔξω. ⁽²⁾

φύσιν, ἀλλὰ καὶ ἐν τῷ γεννήσαντι καὶ ἐν τῷ γεννηθέντι ὅλη ἔστιν, οὐκ ἐκ τούτου πρὸς ἐκεῖνον ἀποσχιζομένη καὶ μεθισταμένη, οὐδὲ ἐν τούτῳ κολοβουμένη, ὅταν ἐν ἐκείνῳ τελεία γένηται, ἀλλὰ καὶ πᾶσα ἐν τούτῳ οὔσα καὶ πᾶσα ἐν ἐκείνῳ εὐρισκομένη.» —

⁽¹⁾ Πλωτ. ἐνν. δ'. 3, 1.

⁽²⁾ Ἐπιθι Πλωτ. ἐνν. ζ'. 4, 12. 14. πρβλ. ζ'. 4, 1 — 16. 5, 47 — 48. Περὶ δὲ τοῦ ἀμερίστως μερίζεσθαι τὴν ψυχὴν ὁ Πλω-

Ἐκ τούτων δῆλον ὅτι ὁ Γρηγόριος ἐν τοῖς περὶ ψυχῆς πάντων μάλιστα τῷ νέῳ Πλατωνικῷ Πλωτίνῳ ἀκολουθεῖ· ἀλλ' οὐχ ἀπλῶς καὶ ὥς ἔτυχε τὰ ἐκείνῳ δόξαντα ἀποδέχεται· ἀντιλέγει γὰρ πρὸς τὴν τοῦ κόσμου ψυχὴν, ἣν ὁ Πλωτῖνος διδάσκει, τὰς ταύτης ἐνεργείας φυσικαῖς τισι δυνάμεσιν ὑπὸ τοῦ Θεοῦ ἐμβληθεῖσιν ἀποδιδούς, ἀπορρίπτει τὰς αἰδίους μετεμψυχώσεις καὶ κατὰ τὸ μέτρον τῆς ἱερᾶς αὐτοῦ φιλοσοφίας πᾶσαν τὴν διδασκαλίαν ἐπαινεῖ ἢ ψέγει. Καὶ περὶ μὲν τῆς λοιπῆς διδασκαλίας οὐ τοῦ παρόντος λέγειν. Τὴν δὲ περὶ μιᾶς οὐσίας ψυχῆς δόξαν παρὰ Πλωτίνου παραλαβὼν οὕτως ἐπεξεργάσατο καὶ τοιαύτην αὐτῇ μορφήν δοῦναι ἐπειράθη, ὥς εἰπεῖν πρωτότυπον τοῦ Γρηγορίου εἶναι ἰδέαν· τὸ γὰρ τὴν ψυχὴν γέννησιν ἐκ τῆς οὐσίας τοῦ νοῦ ἐξ ἀνάγκης εἶναι ἀφελὼν γεννητὴν καὶ κτιστὴν ταύτην καλεῖ, ἐξ ἀγάπης καὶ ἀγαθότητος ὑπὸ τοῦ Θεοῦ ἐκ τοῦ μὴ ὄντος εἰς τὸ εἶναι ἀθρόως παραχθεῖσαν· τοῦ δ' οὐρανοῦ καὶ τοῦ παντός ἀποσπῶν ἐν μόνῳ τῷ ἀνθρωπίνῳ περιορίζει σῶματι· οὐ γὰρ αἰσχρὸν καὶ κακὸν ἢ ὕλη, ὥς Πλωτίνῳ δοκεῖ· κτίσμα γὰρ αὕτη Θεοῦ. ⁽¹⁾

τῖνος τὸ φῶς καὶ τὴν φωνὴν παράδειγμα προβάλλει. ἐνν. ζ'. 4, 7. 8. 12. τοῦτο ὁ Γρηγόριος ποιεῖ ῥητῶς ἐπὶ τῆς θείας φύσεως. Πρὸς Εὐν. 396. 397. ἀλλὰ καὶ ἐπὶ τῆς ψυχῆς οὐχ ὅλως ἀπάδουσιν εὐρίσκει τὴν φωνὴν πρὸς κατάληψιν τοῦ ἀμερίστου μερισμοῦ B. 103 γ.

(1) Περὶ ψυχῆς ὁ Πλωτῖνος τὴν πραγματείαν ποιεῖται μάλιστα ἐν ἐνν. δ'. 1, 4—δ'. 4, 1. 2. ζ'. 4, 16. 17. 28. δ'. 9, 1—5. 3, 1—17 ε. 7, 28. πρβλ. Richter Heft IV.—

ΣΗΜ. Ὁ Γρηγόριος ὀρισμένον ψυχῶν ἀριθμὸν ἀποδεχόμενος, προσγράφει τῇ οὐσίᾳ τῆς ψυχῆς τὴν δύναμιν τοῦ ἀμερίστως μερίζεσθαι μέχρι τοῦ προεγνωσμένου ὑπὸ τοῦ Θεοῦ ἀριθμοῦ· ἡ μὲν οὖν οὐσία τῶν ψυχῶν ἀπασῶν ἔστιν ἤδη· διττῶς δὲ θεωρητέον τὸν ταύτης πληστηριασμόν· ὡς πρὸς γὰρ τὸν τὰ μέλλοντα ὁμοίως τοῖς ἐνεστῶσιν ὄρωντα Θεὸν αἱ ψυχαὶ συνεπλήρώθησαν, ὡς πρὸς ἡμᾶς δὲ οὐπω πᾶσαι. Τοῦ δ' ἀμερίστως τὴν ψυχὴν μερίζεσθαι ἀπόδειξιν ποιεῖται ὁ Γρηγόριος, ὡς καὶ ἐν τῷ κατ' εἰκόνα, αὐτὸν τὸν νοῦν τὸν ἐν πᾶσιν ἐκφαίνόμενον· «ὁ ἐξ ἐκείνου γεννηθείς, φησι, τῷ αὐτῷ τῆς οὐσίας ὑπογράφεται λόγῳ· εἰ δὲ ἄλλη τις ἡ γεννηθεῖσα οὐσία παρὰ τὴν μὴ γεννηθεῖσαν κατεσκευάζετο, οὐκ ἂν ἐπ' ἀμφοτέρων ὁ αὐτὸς τῆς οὐσίας (τοῦ Ἀδάμ καὶ τοῦ Ἄβελ) ἤρμοσε λόγος· ὧν γὰρ ἡ οὐσία διάφορος, τούτων οὐδὲ ὁ λόγος ἔστιν ὁ αὐτὸς τῆς οὐσίας· ἐπεὶ οὖν τοῖς αὐτοῖς χαρακτηρίζεται ἰδιώμασιν ἢ τε τοῦ Ἀδάμ καὶ ἡ τοῦ Ἄβελ οὐσία πᾶσα ἀνάγκη μίαν μὲν ἐπ' ἀμφοτέρων οὐσίαν εἶναι συντίθεσθαι...» Πρὸς Εὐν. 513. 515. 446. 447. (1)

§. 8. *Ψυχῆς ὀρισμὸς καὶ δυνάμεις.*

Καθ' ὃ ἐν § 6 εἵπομεν, τῆς ψυχῆς ἡ οὐσία, ὥσπερ καὶ ἡ τοῦ Θεοῦ, λόγῳ καὶ ὀρισμῷ διασημανθῆναι οὐχ οἷα τέ ἐστιν· ἐκ δὲ τῶν ἐνεργειῶν ὑπογραφὴν τινὰ τῆς φύσεως ὁ Γρ. τῆς ψυχῆς δοῦναι πειρώμενος ἀποφατικῶς μὲν ταύτην φησὶν οὐσίαν ἄυλον καὶ ἄσώματον· (2) καταφατικῶς δὲ

(1) Περὶ δὲ τῆς ὕλης ὅρ. § 2. καὶ Α. 94. 102.

(2) Περὶ ψυχ. καὶ ἀν. 189. 194 β. δ-δ, τί ἐστι γινῶναι βουλόμενος ἱκανῶς ἂν εὔροι τὸ μὴ τοῦτο μαθεῖν εἶναι αὐτὸ (ἡ ψυχὴ), ὃ καταλαμβάνει ἢ αἰσθησις· μὴ χρῶμα μὴ σχῆμα, μὴ ἀντιτυπίαν, μὴ βάρος... μὴδέ τι τῶν περὶ τὴν ὕλην καταλαμβανον-

ταύτην ὀρίζεται ὧδε· «ψυχὴ ἐστὶν οὐσία γεννητὴ, οὐσία ζῶσα, νοερά, σώματι ὀργανικῶ καὶ αἰσθητικῶ δύναμιν ζωτικὴν καὶ τῶν αἰσθητῶν ἀντιληπτικὴν δι' ἑαυτῆς ἐνιέισα, ἕως ἂν ἡ δεκτικὴ τούτων συνεστηκυῖα φαίνοιτο φύσις.» ⁽¹⁾ Δηλοῖ δὲ τὸ μὲν «γεννητὴ» τὸ τῆς ψυχῆς κτιστόν· «ζῶσα» δὲ τὴν ἐν αὐτῇ ὑπάρχουσαν ζωὴν· «νοερά» δὲ τὸ ἄϋλον καὶ παντὸς τῇ αἰσθήσει προσπίπτοντος ἐκτὸς εἶναι· τὰ δὲ τρία ταῦτα εἰς τὴν τῆς οὐσίας περιγραφὴν ἀναφέρεται· τὸ δὲ «σώματι ὀργανικῶ κ. ἐ.» τὰς ἐν τῷ σώματι ἐνεργείας ἐκφράζει. ὥς οὐσία τοίνυν ἄλλη παρὰ

μένων ὅλως μηδέν. Α. 496, δ. 197. α. 66. β. Γ. 625 δ. ἄϋλόν τε εἶναι καὶ αἰετὴ καὶ νοεράν καὶ ἀσώματον.» πρβλ. Πλωτ. ἐνν. δ'. 2, 4. 7, 1—14.

⁽¹⁾ Περὶ ψυχ. καὶ ἀν. 189. γ. λόγ. κατ. 46. β. = Πλωτ. ἐνν. δ'. 8, 3. 7, 8. Καταλλήλως ἐνταῦθα ὁ Γρ. καὶ οὐκ ἄνευ τινὸς πολεμικοῦ σκοποῦ τὴν ψυχὴν *γεννητὴν* ὀνομάζει· Κατὰ γὰρ τὸ φαινόμενον συμμαχῶν τοῖς δόγμασι τῶν ἐναντίων (περὶ ψυχ. καὶ ἀν. 184 β.) ἐκ τῶν ἀποδιδομένων τῇ ψυχῇ ἰδιοτήτων ἀτόπως ὑπέλαβεν ταύτην ταυτὸν εἶναι τῷ Θεῷ· αὐτ. 195. «Οὐκοῦν, εἶπον, ἐξ ἀτόπου μεταλαμβάνομεν ἕτερον ἄτοπον διὰ τῆς ἀκολουθίας ταύτης· περιτῆται γὰρ ὁ λόγος ἡμῖν εἰς τὸ ταυτὸν οἶεσθαι τῇ θείᾳ φύσει καὶ τὸν νοῦν τὸν ἡμέτερον—» ἡ δ' ἀδελφὴ αὐτοῦ ἐπανορθοῦσα τὸν Γρηγόριον, «μὴ ταυτὸν εἴπης, φησὶν ἡ διδάσκαλος· ἀσεβὴς γὰρ καὶ οὗτος ὁ λόγος· ἀλλ' ὥς ἐδιδάχθης παρὰ τῆς θείας φωνῆς, ὅμοιον εἰπὲ τοῦτο ἐκείνῳ τὸ γὰρ κατ' εἰκόνα *γενόμενον*—» αὐτ. Ταυτὸν δὲ τῷ Θεῷ ἐνόμιζον τὴν ψυχὴν οἱ Μανιχαῖοι, οὓς ὁ Γρ. πολεμεῖ ἐν τοῖς Β. 90. 91. 103. 104. Περὶ ψυχ. καὶ ἀν. 239—καὶ ἐν τῷ ἀντιρ. πρὸς Εὐν., καὶ ὁ Πλωτῖνος ἐνν. δ'. 7, 8. 10. ς'. 8, 4.

τὸ σῶμα ἢ ψυχὴ αἰεὶ ζῇ καὶ νοεῖ· ὥς δ' ἐν ὀργάνῳ ζῇ τε καὶ αἰσθάνεται καὶ νοεῖ, ἕως ἄν τὸ ὄργανον δεκτικόν ᾗ τῶν ταύτης ἐνεργειῶν· ἐπειδὴν δὲ παύσεται τοιοῦτον ὄν, εἰ μὲν μέρος, τοῦτο ἄψυχον λέγεται· εἰ δὲ ὅλον, ὅλον τε τῶν τῆς ψυχῆς ἐνεργειῶν στερεῖται καὶ ὅλον εἰς φθορὰν μεταπίπτει· (1)

Οὕτω δὲ τὴν ψυχὴν ὀριζόμενος ὁ Γρ. τό τε θρεπτικόν καὶ τὸ αἰσθητικόν καὶ τὸ λογικόν συμπεριλαμβάνει· ἔστι δὲ τὰ δόγματα ταῦτα Πλάτωνος καὶ τῶν μετὰ τοῦτον, οἳ τρία μὲν ψυχῶν εἶδη ἐφαντάσθησαν, οὐ μὴν καὶ τηλαυγῶς κατενόησαν, ὥς ὁ θεόπνευστος Μωσῆς· ὅς, φησιν ὁ Γρηγόριος, τὸν ἄνθρωπον μετὰ τὰ φυτὰ καὶ τὰ ζῶα δημιουργεῖσθαι ἰσορῶν περὶ ψυχῆς φιλοσοφεῖ· «ἐπ' ἀναγκαίᾳ γάρ τινι τῆς τάξεως ἀκολουθία τὸ τέλειον ἐν τελευταίοις βλέπει. Ἐπειδὴ γὰρ προϋπέστη ἐν μὲν τοῖς φυτοῖς ἢ φυτική, ἐν δὲ τοῖς ἀλόγοις τῶν ζώων ἢ αἰσθητικὴ ζωή, τότε κατακιρνᾶται διὰ πάσης ψυχῶν ιδέας τὸ λογικόν ζῶον ὁ ἄνθρωπος, «ὥς ἐν τοῖς τρισὶ τούτοις τὴν σύστασιν ἔχειν»· τρέφεται τε γὰρ κατὰ τὸ φυτικόν τῆς ψυχῆς εἶδος καὶ αἰσθάνεται ὥς τὰ ζῶα καὶ τῷ λογικῷ ἐν θεωρεῖ τὸ τέλειον τῆς κατὰ θεὸν πολιτείας. (2)

Ἄλλ' ἐπειδὴ νόμος καὶ κανὼν ἡ ἀγία Γραφή, ἧς ἡ διδασκαλία ὑπερτέρα λογισμῶν, ὁ Γρηγόριος ἐπάγεται καὶ ἄλλας ἐξ αὐτῆς μαρτυρίας, ἵνα τὰς τρεῖς τῆς ψυχῆς δυνάμεις δείξῃ. Ὁ γὰρ Ἀπόστολος ἐν τῇ πρώτῃ πρὸς

(1) Α. 66—72.

(2) Α. 59, β. 60. 61. πρβλ. Πλάτ. Τιμ. σ. 77. β. Πολιτ. δ'. 440. 441. Πλωτ. ἐνν. δ'. 3, 4. 51—54. γ'. 4, 2.

Θεσσαλονικεῖς ἐπιστολῇ φησιν «ὁλόκληρον ὑμῶν τὸ πνεῦμα καὶ ἡ ψυχὴ καὶ τὸ σῶμα (5, 23)·» Ἰησοῦς δὲ ὁ Χριστὸς πρὸς τὸν νομικόν, «ἀγαπήσεις κύριον τὸν Θεόν σου ἐν ὅλῃ τῇ καρδίᾳ σου, καὶ ἐν ὅλῃ τῇ ψυχῇ σου καὶ ἐν ὅλῃ τῇ διανοίᾳ σου» (Μάρκ. 12, 30. Ματθ. 22, 37.) Ἑρμηνεύων δὲ ταῦτα ὁ Γρ. λέγει τῷ σώματι μὲν καὶ τῇ καρδίᾳ τὴν φυτικὴν· τῇ δὲ ψυχῇ τὴν αἰσθητικὴν καὶ τῷ πνεύματι ἢ τῇ διανοίᾳ τὴν λογιστικὴν τῆς ψυχῆς δύναμιν παρασημαίνεσθαι· ⁽¹⁾ διὸ καὶ τρεῖς προαιρέσεων διαφορὰς ὁ Ἀπόστολος οἶδε, κατὰ τὰς τρεῖς τῆς ψυχῆς δυνάμεις· ἡ μὲν γάρ ἐστι σαρκική, ἡ δὲ ψυχική, ἡ δὲ πνευματικὴ καὶ τελεία. ⁽²⁾ Καί τοι δ' ἐνταῦθα ψυχῶν σύγκριμα διδάσκει καὶ ἀλλαχοῦ Πλάτωνι ἐπόμενος διὰ τινος αἰτίας ψυχῆς δύναμιν μίαν ἐν τισι τῶν ἀνθρώπων ὑπάρχειν φησίν, ⁽³⁾ ἀλλαχοῦ τὸ σύγκριμα εἶναι διαρρηδὴν ἀποβάλλει· «μηδεὶς γὰρ διὰ τούτων ὑπονοεῖτω, φησί, τρεῖς συγκεκροτῆσθαι ψυχὰς ἐν τῷ ἀνθρώπινῳ συγκρίματι ἐν ἰδίαις περιγραφαῖς θεωρουμένας, ὥστε συγκρότημά τι πολλῶν ψυχῶν τὴν ἀνθρωπίνην φύσιν εἶναι νομίζειν· ἀλλ' ἡ μὲν ἀληθὴς τε καὶ τελεία ψυχὴ μία τῇ φύ-

(1) Περὶ τῆς ἀγ. Γραφῆς ἴδε περὶ ψυχ. καὶ ἀν. 200—101. Πρὸς Εὐν. 798. πρβλ. Rupp. p. 253—258.—A. 60. γ. δ. 61. α—γ.

(2) Αὐτ. πρβλ. Κορ. α. 2. 3.

(3) B. 28. δ. 29. α. Τινὲς τῶν ἀνθρώπων ἔκ τινος πολλάκις αἰτίας ψυχὴν μὲν ἔσθ' ὅτε ἔχοντες, νοῦν δὲ ἢ λόγον μὴ ἔχοντες· ἕτεροι δὲ πάλιν ψυχῆς καὶ λόγου εὐποροῦντες, νοῦ δὲ καθόλου ἀποροῦντες· ἄλλοι πάλιν νοῦν καὶ ψυχὴν ἔχοντες τοῦ δὲ λόγου ἐστερημένοι· πρβλ. Πλάτ. Πολιτ. δ'. 440. ε. 441. β. Τιμ. 77. β.

σει ἐστίν, ἡ νοερά καὶ αὔλος, ἡ διὰ τῶν αἰσθήσεων τῇ ὕλικῇ καταμιγνυμένη φύσει. Α. 81. α. β. γ.» Τὴν θρεπτικὴν δ' αὖ καὶ τὴν αἰσθητικὴν ψυχὴν ἐκ τῆς ἀλόγου φύσεως τῇ λογικῇ συγκαταμιγείσας ψυχῇ νοῶν, οἶονεὶ ἐπανορθῶν ἑαυτὸν αὐθὶς φησι ταύτας οὕτως ὑπὸ τοῦ Θεοῦ ἀρχῆθεν συνῆφθαι, ὥς μίαν ἀποτελεῖν ψυχὴν τὴν λογικὴν, μεθ' ἧς ἡ θρεπτικὴ καὶ αἰσθητικὴ ὥς τινες δυσ-αποσπάστως ἔχουσαι δυνάμεις συνθεωροῦνται, μηδὲν ὡς τῇ φθορᾷ ὑποκείμεναι· (1) ὥθησε δὲ τὸν Γρ. εἰς τὴν τοιαύτην τροποποίησιν τῆς διδασκαλίας αὐτοῦ ἢ τῶν Ἀρειανῶν καὶ τοῦ Ἀπολλιναρίου περὶ τοῦ τρόπου τῆς γεννήσεως τῶν ψυχῶν θεωρία (ἴδ. κατωτ.). Σαφέστερον δὲ δείκνυται τοῦτο ἐν τῇ ἐτέρᾳ τῶν τῆς ψυχῆς δυνάμεων ὑποδιαίρέσει.

Πλάτων γὰρ διέκρινεν ὥς δυνάμεις τῆς ψυχῆς τὸ λογικὸν καὶ ἐπιθυμητικὸν καὶ θυμοειδές· τούτων δὲ τῇ ψυχῇ ἐπίσης συνθεωρουμένων ὁ Γρηγόριος τοῦ ἐπιθυμητικοῦ καὶ θυμοειδοῦς ἔρημον ταύτην εἶναι οὐ φησιν. Ἐπειδὴ δὲ νοερά καὶ ἀσώματα ταῦτα, τὰς τῶν ἀντιλεγόντων

(1) Α. 136—138. 137 γ. «ὁδῶ τινι καὶ ἀκολουθίᾳ — ἐπὶ τὸ τέλειον ἄγει τὸν ἄνθρωπον — οὐκ ἄλλης ἐν τῷ ἀνδρὶ ψυχῆς ἐπεισελθούσης παρὰ τὴν ἐν τῷ μεираκίῳ νοουμένην ἢ νηπιωδε-στέρα καταργεῖται διάνοια καὶ ἡ ἀνδρώδης ἐγγίνεται, ἀλλὰ τῆς αὐτῆς ἐν ἐκείνῳ μὲν τὸ ἀτελές ἐν τούτῳ δὲ διαδεικνυσούσης τὸ τέλειον» 81—82. 76 γ. οὐδὲ — ἐνδέχεται συνδιασπασθῆναι τὴν κατὰ φύσιν ἐνότητα· οὐ γὰρ ἐνδέχεται τὸ ἅπαξ συμπεφυ-κὸς διατέμνεσθαι. 77. 78 α. πρὸ βλ. περὶ ψυχ. καὶ ἀν. 205—206, Α, 79 δ. 80. 82.

προλαμβάνων ἐνστάσεις δυοῖν θ' ἄτερόν φησιν, ἡ καὶ ταῦτα συνωδὰ τῷ τῆς ψυχῆς ὀρισμῷ ψυχὰς ἐν ἡμῖν νοεῖν, ἡ μὴδὲ τὸ διανοητικὸν ψυχὴν οἶσθαι εἶναι· «τὸ γὰρ νοερόν ἐπίσης πᾶσιν ἐφαρμοζόμενον ἡ πάντα ψυχὰς ἀποδείξει ταῦτα, ἡ ἕκαστον τούτων ἐκ τοῦ ἴσου τοῦ ιδιώματος τῆς ψυχῆς ἐξαιρήσει»· ⁽¹⁾ προῖὼν δ' ἐλέγχει τοὺς τὰ τοιαῦτα προβαλλόντας, τὸ ἐπιθυμητικὸν καὶ θυμοειδὲς τῆς ψυχῆς πάθη καὶ οὐ μέρη λέγων. Ἐπειδὴ γὰρ εἰκὼν Θεοῦ ἡ ψυχὴ, ἐν δὲ τῷ Θεῷ οὐδὲν τούτων θεωρεῖται, οὐδὲ συνεδημιουργήθη ἄρα τῇ ψυχῇ τὸ ἐπιθυμητικὸν καὶ θυμοειδὲς, ἀλλ' ἐπεγένετο ταύτῃ ὡς πάθη· δῆλον δὲ καὶ ἐκ τοῦ παρὰ τοῖς ἔξω ὀρισμοῦ τοῦ ἀνθρώπου· ζῶον γὰρ αὐτὸν λογικόν, νοῦ καὶ ἐπιστήμης δεκτικὸν ὀριζόμενοι, τὸν θυμὸν καὶ τὴν ἐπιθυμίαν οὐ συμπεριλαμβάνουσι τῷ ὀρισμῷ, ὡς ἔξω τοῦ ιδιάζοντος τῷ ἀνθρώπῳ ὄντων· ἔτι δὲ «μάχη τίς ἐστὶ τοῦ λογισμοῦ πρὸς ταῦτα καὶ σπουδὴ

(1) Περὶ ψυχ. καὶ ἀν. 199—200 α. Οἱ νέοι Πλατωνικοὶ τὰς δυνάμεις τῆς ψυχῆς ψυχὰς χωριστὰς νομίζοντες πολλῶν ψυχῶν συγκρότημα ἐν ἐνὶ ἀτόμῳ ἀπεδέχοντο· ἐκάλουν δὲ τοῦτο «πληθος, ὄχλον, δῆμον.» Εὐ—ἴσθι τούτῳ, φησιν ὁ Συνέσιος, ὡς οὐχ ἀπλοῦν τι χρῆμα, οὐδὲ μονοειδὲς ἄνθρωπος, ἀλλὰ συνώκισεν ὁ Θεὸς εἰς ἑνὸς ζώου σύστασιν ὄχλον δυνάμεων παμμιγῆ τε καὶ πάμφωνον· καὶ ἐσμέν ὕδρας, οἶμαι, θηρίον ἀτοπώτερον, καὶ μάλλον τι πολυκέφαλον· οὐ γὰρ ταύτῳ δῆπου νοοῦμεν καὶ ὀρεγόμεθα καὶ λυπούμεθα, οὐδὲ ταύτῳ καὶ θυμούμεθα, οὐδὲ ὄθεν ἠδόμεθα καὶ φοβοῦμεθα—» παρὰ Κραβιγγέρῳ σελ. 215. τοῖς ἀντιλέγων ὁ Γρηγ. μίαν ψυχὴν ἐκ πολλῶν συνισταμένην δυνάμεων διδάσκει. Α. 125. δ.—

τοῦ μονωθῆναι τὴν ψυχὴν τούτων ὡς οἶόν τε ἦ.» Μω-
σῆς δ' ἐκτὸς τούτων γενέσθαι ἱστορεῖται· «ὅπερ οὐκ ἂν
ἐγένετο, εἰ φύσις ἦν ταῦτα καὶ εἰς τὸν λόγον τῆς οὐσίας
ἀνήγετο· οὐ γὰρ ἔστι δυνατόν τὸν ἔξω γεγονότα τῆς
φύσεως ἐν τῷ εἶναι μένειν· ἀλλὰ μὴν ὁ Μωϋσῆς καὶ ἐν
τῷ εἶναι ἦν καὶ ἐν τούτοις οὐκ ἦν· δῆλον οὖν ὅτι τῶν
ἔξωθεν ἐπιθεωρουμένων ἐστὶ ταῦτα πάθη τῆς φύσεως
καὶ οὐκ οὐσία.» (1) Ἐπειδὴ δ' ἡ ἁγία Γραφή περὶ τε τοῦ
θυμοῦ καὶ τῆς ἐπιθυμίας λόγον ποιεῖται· ὁ γὰρ Δανιὴλ
διὰ τὴν ἐπιθυμίαν ἐπαινεῖται, ὁ δὲ Φινεὲς τῷ θυμῷ
τὸν Θεὸν ἰλεώσατο κ. τ. τ., ὁ Γρηγόριος προΐων φησι
τὸν θυμὸν καὶ τὴν ἐπιθυμίαν πάθη μὲν ψυχῆς λέγεσθαι,
ἀλλὰ κατ' ἀλήθειαν πάθη μὴ εἶναι, ὁρμᾶς δὲ ἡ κινή-
σεις ψυχῆς ἐν μεθορίῳ ἀρετῆς καὶ καχίας κειμένας·
εἰ μὲν οὖν τὸ λογικὸν τῆς ψυχῆς τούτων ἡγεμονεύει,
ἀρετῆς ἐφόδιον γίνεται τὰ ἐκ τῆς ἀλόγου φύσεως συγ-
κληρωθέντα ιδιώματα· «εἰ δ' ἀποβάλοι τὰς ἡνίας ὁ λό-
γος καὶ οἶόν τις ἡνίοχος ἐμπλακεῖς τῷ ἄρματι κατόπην
ὑπ' αὐτοῦ σύροιτο ἐκεῖ ἀπαγόμενος, ὅπου περ ἂν ἡ ἄλο-
γος κίνησις τῶν ὑπεξευγμένων φέρη, τότε εἰς πάθος αἱ
ὁρμαὶ καταστρέφονται.» (2)

Ἡ τοῦ ἀνθρώπου ἄρα ψυχὴ, κατὰ Γρηγόριον, οὐσία
ἐστὶ μία ἡ λογικὴ· τὸ δὲ ταύτῃ συνθεωρούμενον θρεπτι-
κὸν καὶ αἰσθητικὸν καὶ ἐπιθυμητικὸν καὶ θυμοειδὲς οὐκ
ἐστὶ ψυχὴ ἐτέρα, ἀλλ' ἡ δυνάμεις συμφυεῖς ἐκ τῆς ἀλό-

(1) Περὶ ψυχ. καὶ ἀν. 202 α—204.

(2) Αὐτ. 204 β. πρβλ. Δανιὴλ 9, 23. 10. 11. 19. Ἀριθ. 25,
14. παροιμ. Σολ. 9, 10. Πλάτ. Φαίδρ. σελ. 253. γ.

γου φύσεως τῇ λογικῇ συγκαταμιγεῖσαι ψυχῇ, ἢ πάθη, ἢ ὁρμαὶ μιᾶς καὶ τῆς αὐτῆς οὐσίας τῆς λογικῆς.

§. 9. *Ψυχῆς μετὰ τοῦ σώματος κοινωνία.*

Περὶ μὲν οὖν τῆς οὐσίας τῆς ψυχῆς καὶ τῶν ταύτης δυνάμεων ἱκανῶς ἤδη ἐν τοῖς ἡγουμένοις ἐρέθη· ἄπορον δ' ἔτι, ὅπως ἡ ψυχὴ μετὰ τοῦ σώματος κοινωνεῖ. Ὅτι μὲν γὰρ ἐν σώματι αὕτη λέγεται εἶναι καὶ ἐν τῷ συναμφοτέρῳ, φανερόν πασιν· οἷα δ' ἡ ἔνωσις τῆς ψυχῆς μετὰ τοῦ σώματος, οὐ πάνυ τι δῆλον· οὐδὲ γὰρ κατὰ κράσιν ἐνοῦσθαι τὴν ψυχὴν τῷ σώματι ὀρθῶς ἂν ἔχοι νοεῖν· τῶν γοῦν λοιπῶν σωμάτων «πάντα τὰ συνιόντα εἰς μιᾶς οὐσίας ὑπόστασιν πάντως ἐνοῦται· πάντα δὲ τὰ ἐνούμενα ἀλλοιοῦται καὶ οὐ μένει, ἃ πρότερον ἦν· εἰ τοίνυν ἡ ψυχὴ ἐνοῦται τῷ σώματι, ὥσπερ τὰ λοιπὰ στοιχεῖα, ἀνάγκη μηδέτερον τὴν ἰδίαν οὐσίαν ἀσύγχυτον καὶ ἀδιάφθορον σώζειν, μηδὲ συμπαθεῖν. Ἀλλὰ μὴν σώζει τε ἐκάτερον τὴν ἰδίαν οὐσίαν καὶ ἀσύγχυτον καὶ ἀδιάφθορον μένει, καὶ ὅλον συμπαθεῖ τὸ ζῶον ἐν ᾧ· ἄτοπον ἄρα τὸ λέγειν τὴν ψυχὴν, ὥσπερ τὰ λοιπὰ στοιχεῖα, τῷ σώματι κράσει ἐνοῦσθαι.» ⁽¹⁾ Καί τοι δὲ πρὸς δῆλωσιν τοῦ

(1) B. 108—114. A. 64—82 δ. B. 409. καὶ ἡ κράσις δὲ τοῦ οἴνου καὶ τοῦ ὕδατος ἀμφοτέρα συνδιαφθείρει· οὔτε γὰρ ὕδωρ ἐστὶ τὸ πρᾶγμα καθαρὸν, οὔτε οἶνος. . . » = Πλωτ. ἐνν. δ'. 7, 8. «εἰ δὲ τῶν σωμάτων ἡ κράσις οὐδὲν ἐνεργεῖα ἔξ τῶν κραθέντων, οὐδ' ἂν ἡ ψυχὴ ἔτι ἐνείη τοῖς σώμασιν, ἀλλὰ δυνάμει μόνον ἀπολέσασα τὸ εἶναι ψυχῇ· ὥσπερ εἰ γλυκὺ καὶ πικρὸν κραθείη, τὸ γλυκὺ οὐκ ἔστιν· οὐκ ἄρα ἔχομεν ψυχὴν» ἐνν. δ'. 8, A—10. 7, 2, 3, 20.

συναμφοτέρου αἱ λέξεις κρᾶσις, ἀνάκρασις καὶ σύγκριμα παρὰ Γρηγορίῳ, ὡς καὶ παρὰ τοῖς στωϊκοῖς, ἀπαντῶσιν, οὐδὲν ἤττον οὐδὲ σανφδὰ τούτοις κατὰ τὴν διόλου κρᾶσιν ἐνοῦσθαι τὴν ψυχὴν ὁ Γρηγ. νοεῖν βούλεται· ἡ γὰρ φαινομένη τῶν στοιχείων κρᾶσις κυρίως οὐκ ἔστι κρᾶσις διόλου, ἀλλὰ τις παράθεσις λανθάνουσα τὴν αἴσθησιν ἡμῶν διὰ τὸ λεπτομερές. ⁽¹⁾ Ἐξετάσωμεν δ' εἰ κατὰ παράθεσιν ἡ ψυχὴ ἐνοῦται τῷ σώματι.

Ὅλον σῶμά, φησιν ὁ Γρ., ὅλω σώματι παρακεῖσθαι φύσιν οὐκ ἔχει· εἰ δ' ἐνοῦται τῷ σώματι κατὰ παράθεσιν ἡ ψυχὴ, δῆλον ὅτι οὐ παντὶ τῷ σώματι παράκειται· εἰ δὲ μὴ παράκειται παντί, οὐδ' ἐμψυχον ὅλον τὸ σῶμα, ἀλλὰ τούτου μέρος, ᾧ παράκειται· ἀλλὰ μὴν ὅλον τὸ σῶμα ἐμψυχον· οὐκ οὖν ἡ ψυχὴ κατὰ παράθεσιν τῷ σώματι ἐνοῦται. ⁽²⁾ ἄτοπον δὲ καὶ τὸ λέγειν, ὡς Πλάτων, τὴν ψυχὴν κεκραμένην σώματι, «ὥσπερ ἐνδεδυμένην τὸ σῶμα»· οὕτω γὰρ οὐκ ἂν εἴη ἐνότης· ἕτερον γὰρ ὁ χιτῶν καὶ οὐχ ἐν μετὰ τοῦ ἐνδυομένου. ⁽³⁾

Τινὲς δὲ τὴν ψυχὴν ἐν τῷ ἐγκεφάλῳ καὶ ἄλλοι ἐν τῇ καρδίᾳ εἶναι ὡς ἐν τόπῳ ἐφαντάσθησαν· οἱ μὲν γὰρ τὴν καρδίαν ἔδραν τῆς ψυχῆς τιθέμενοί φασι ταύτην τὴν μέσην τοῦ παντός σώματος ἔχειν χώραν, ἐξ ἧς ἡ προαιρετική δύναμις πρὸς ἅπαν τὸ σῶμα μερίζεται· ὁ γὰρ θυμὸς καὶ ἡ λύπη καὶ ἄλλα πάθη τοῦτο μάλιστα τὸ μέρος πρὸς συμπάθειαν συγκινεῖν δοκεῖ· συγγενῶς δ' ἔχει ἡ

⁽¹⁾ Αὐτ. Α. 117 δ.

⁽²⁾ Β. 94. 109.—Πλωτ. ἐν δ' 7, 8. 3, 20· 2. 2.

⁽³⁾ Β. 109—110.

ψυχὴ πρὸς τὸ πυρῶδες καὶ ἀεικίνητον. Ἐπειδὴ τοίνυν ἐν τῇ καρδίᾳ ἡ θερμότης πηγάζει καὶ ἀεὶ κινουμένη οὐ παύεται, διὰ τοῦτο δοχεῖον τῆς νοεραῆς φύσεως τὴν καρδίαν ἐποίησαντο. (1) «Οἱ δὲ τὸν ἐγκέφαλον ἀφιεροῦντες τῷ λογικῷ ὥσπερ ἀκρόπολιν τινα τοῦ παντός σώματος τὴν κεφαλὴν δεδομῆσθαι παρὰ τῆς φύσεως λέγουσιν, ἐνοικεῖν δὲ ταύτῃ καθάπερ τινὰ βασιλέα τὸν νοῦν, οἷόν τισιν ἀγγελιοφόροις ἢ ὑπασπισταῖς τοῖς αἰσθητηρίοις ἐν κύκλῳ δορυφορούμενον. Σημεῖον δὲ καὶ οὗτοι ποιοῦνται τὸ παράγεσθαι τοῦ καθεστῶτος τὸν λογισμόν τῶν κεκακωμένων τὰς μήνιγγας καὶ τὸ ἐν ἀγνοίᾳ τοῦ πρέποντος γίνεσθαι τοὺς ἐν μέθῃ καρηβαρήσαντας»· ἔτι δὲ πᾶσι τοῖς αἰσθητηρίοις οἷον ὑποβάθραν τινὰ καὶ ρίζαν εἶναι λέγουσι τὴν μήνινγα· ἐντεῦθεν γὰρ τῶν πέντε αἰσθήσεων αἱ ἀρχαί. (2)

Τὸ μὲν οὖν τὴν καρδίαν μεγάλως συντελεῖν πρὸς τὴν ζωὴν ὅ τε Γρ. ὁμολογεῖ καὶ ἡ πείρα ἐπιβεβαιοῖ· ἄνευ γὰρ τῆς καρδίας οὐχ οἷόν τε ζῆν· ταύτης δὲ τὸ πάθημα ὅλον τοῦ σώματος τὸν ὀργανισμόν ταραττει καὶ τὸν θάνατον ἐπιφέρει· ἀλλὰ δεῖ κατὰ Γρ. τοὺς λόγους τῆς ἐπιθυμίας, τοῦ θυμοῦ κ.τ.τ. εἰς τὰς ποιὰς τοῦ σώματος κατασκευὰς ἀνάγειν καὶ φυσικῶς ἐξηγεῖσθαι, οὐ μὴν καὶ ἀπόδειξιν

(1) Α. 67—72. 73—80. α=Πλωτ. ἐνν. δ' 3, 20—23.

(2) Α. 130. 132. 68 γ. «τούτῳ πιστοῦνται τὸν — λόγον, ὥς οὐχ ἐτέρωθι τῆς νοητικῆς ἐνεργείας καθιδρυμένης, εἰ μὴ κατ' ἐκεῖνο τὸ μέρος, ᾧ καὶ τὸ οὗς ἐφηρμοσμένον τὰς ἐμπιπτούσας αὐτῷ φωνὰς προσεράσσει, καὶ ἡ ὄψις κατὰ τὸν πυθμένα τῆς τῶν ὀφθαλμῶν ἑδρας συμπεφυκυῖα...» πρὸς Πλωτ. ἐνν. δ' 3, 21.

ποιεῖσθαι τοῦ τοπικαῖς περιγραφαῖς περιελῆφθαι τὴν ἀσώ-
ματον φύσιν· ⁽¹⁾ τὸ δ' αὐτὸ ἰσχύει καὶ περὶ τοῦ ἐγκεφά-
λου λεγόμενον· συντελεῖ γὰρ πρὸς τὸ ζῆν ὁ τὸν ἐγκέ-
φαλον ἐμπεριέχων νευρώδης ὑμὴν· ἐπειδὴ τρῶσις καὶ
ῥῆξις τις ἐπὶ τοῦτον γενομένη εὐθὺς τὸν θάνατον συν-
επάγεται· τὸ δ' ἀποσπασθὲν τῆς κοίνωνίας τούτου μέρος
τοῦ σώματος ἀκίνητον καὶ ἀναίσθητον μένει. Πλὴν ὁ
Γρ. οἶδε τὰς παραφορὰς καὶ ἐξ ἄλλων αἰτίων γινομένης·
«ὁμοίως γὰρ ἄρρωσται τὸ διανοητικόν, τῶν τὰς πλευ-
ράς ὑπεζωκῶτων ὑμένων ἐμπαθῶς διατιθέντων·» «Ἀμ-
βλύνεσθαι δὲ τὰς νοητικὰς ἐνεργείας ἢ καὶ παντάπασιν
ἀπρακτεῖν ἐν τῇ ποιᾷ τοῦ σώματος διαθέσει διδαχθεὶς
οὐχ ἱκανὸν ποιοῦμαι τοῦτο τεκμήριον, τοῦ τόπῳ τινὶ τὴν
δύναμιν τοῦ νοῦ περιείργεσθαι, ὥς ταῖς ἐπιγινομέναις
τοῖς μέρεσι φλεγμοναῖς τῆς οἰκείας εὐρυχωρίας ἐξειρ-
γομένης· σωματικὴ γὰρ ἡ τοιαύτη δόξα, τὸ μὴ δύνα-
σθαι τοῦ προκατειλημμένου ἀγγείου διὰ τινος τῶν ἐμ-
βεβλημένων ἑτερόν τι ἐν αὐτῷ χώραν εὑρεῖν· ἢ γὰρ
νοητικὴ φύσις οὔτε ταῖς κενώσεσιν ἐμφιλοχωρεῖ τῶν σω-
μάτων, οὔτε τῷ πλεονάζοντι τῆς σαρκὸς ἐξωθεῖται.» ⁽²⁾
Καθόλου δὲ ὁ Γρηγόριος εἰκάζει μὴ οἶόν τε εἶναι τὴν
ψυχὴν ἐντὸς τοῦ σώματος, ὥς ἐν τόπῳ, ἢ ἐκτὸς αὐ-
τοῦ ἐδράζειν· «τόπος γὰρ ἐστὶ πέρας τοῦ περιέχοντος,
καθ' ὃ περιέχεται τὸ περιεχόμενον·» τὸ δ' ἐξωθεν περι-
λαμβάνειν καὶ ἔνδοθεν κρατεῖσθαι ἐπὶ τῶν σωμάτων ὁρ-
θῶς ἂν λέγοιτο· ἐπὶ νοερῶν δὲ καὶ ἀσωμάτων, ἃ δὴ φύ-

(1) Αὐτ. 129 130.

(2) A 8? δ, 71 α. B 111, α. πρβλ. Πλωτ. ἐνν. δ'. 3, 20.

σει οὔτε σώματι ἐγκρατεῖται, οὔτε τι περιλαμβάνει, οὔ. Λέγεται δ' ἡ ψυχὴ ἐν σώματι ἢ ἐν μέρει τοῦ σώματος εἶναι οὐ κυρίως, ἀλλ' ἐκ καταχρήσεως· διὸ οὐδ' ὡς ἐν τόπῳ χρὴ τὴν ψυχὴν ἐν τῷ σώματι νοεῖν, ἀλλ' ὡς ἐν σχέσει· ἐνεργεῖ γὰρ ἐν τῷ σώματι ἢ τινι τούτου μέρει ἢ ἐκτὸς τοῦ σώματος, ἀλλ' οὐκ ἔστιν ἐκεῖ ὡς ἐν τόπῳ· ⁽¹⁾ Πῶς οὖν ἐνοῦται ἡ ψυχὴ τῷ σώματι;

Ὁ Γρ. λύσιν τοῦ ζητήματος ἐπάγεσθαι βουλόμενος ἐπαναλαμβάνει τὴν θεωρίαν περὶ τῆς δι' ὅλου κρᾶσεως τῶν Στωϊκῶν, ἣν Πλωτῖνος βραδύτερον ἐπεξεργάσατο καὶ ἐπὶ τῆς ἐνώσεως τῆς ψυχῆς μετὰ τοῦ σώματος ἐφήρμοσεν· ὅλη γὰρ ἡ ψυχὴ, φησι, πανταχοῦ τοῦ σώματος πάρεστι, καὶ ὅλη δι' ὅλου τοῦ σώματος χωρεῖ, καὶ παντὸς τοῦ σώματος ὁμοτίμως ἐφάπτεται, ἐν τῷ σώματι καὶ περὶ τὸ σῶμα θεωρουμένη. ⁽²⁾ Ἀποκαλεῖ δὲ τοῦτον τῆς ἐνώσεως τὸν τρόπον ἀνάκρασιν καὶ προσγράφει τοῖς νοητοῖς τὴν δύναμιν τοῦ ἐνοῦσθαι τοῖς σώμασι καὶ τοῦ μένειν ἀδιάφθορα καὶ ἀσύγχυτα καὶ ἀναλλοίωτα· ὁ δὲ πρὸ τοῦ Γρ. ὁ Πλωτ. ἐποίησε. ⁽³⁾ Παραβάλλει δὲ διὰ

(1) A 82. B 111 α. «—οὐχ ὡς ἐν τόπῳ τῷ σώματι λέγεται εἶναι, ἀλλ' ὡς ἐν σχέσει καὶ τῇ πρὸς τι ῥοπῇ καὶ διαθέσει δεδέσθαι φαμέν ὑπὸ τοῦ σώματος τὴν ψυχὴν, ὡς λέγομεν ὑπὸ τῆς ἐρωμένης δεδέσθαι τὸν ἐραστὴν — κατὰ σχέσιν — δέον λέγειν ἐκεῖ ἐνεργεῖ, λέγομεν ἐκεῖ ἐστίν.» Πλωτ. δ'. 3, 20. 4, 60.

(2) B. 110. A. 70. 72. 73, 80. περὶ ψυχ. καὶ ἀν. 211. λόγ. κατ. 65. γ. πρβλ. Πλωτ. ἐνν. δ'. 3, 19. 9, 1. στ'. 4, 1. 5, 22. 4, 4. 7. 12.

(3) A. 66. δ. λόγ. κατ. 65. 66. B. 108. 109. πρβλ. ἐνν. δ'. 1, 1. 4, 3. 4. έ. 1, 2 στ'. 4, 7. 8. = Εὐν. 495γ. 509α.

τὸ εὐληπτον τὸν τοιοῦτον τῆς ἐνώσεως τρόπον πρὸς τὸν τοῦ φωτὸς μετὰ τοῦ ἀέρος· «ὥς ὁ ἥλιός, φησι, τῇ ἰδίᾳ παρουσίᾳ αὐτοῦ τὸν ἀέρα εἰς φῶς μεταβάλλει ποιῶν αὐτὸν φωτοειδῆ καὶ ἐνοῦται τῷ ἀέρι τὸ φῶς ἀσυγχύτως αὐτῷ συγκεχυμένος, τὸν αὐτὸν τρόπον καὶ ἡ ψυχὴ ἐνουμένη τῷ σώματι μένει ἀσύγχυτος, κατὰ τοῦτο μόνον διαλλάττουσα, ὅτι ὁ μὲν ἥλιος σῶμα ὢν καὶ τόπῳ περιγραφόμενος οὐκ ἔστι πανταχοῦ, ἐνθα καὶ τὸ φῶς αὐτοῦ, ὥς οὐδὲ τὸ πῦρ· μένει γὰρ καὶ αὐτὸ ἐν τοῖς ξύλοις ἢ ἐν θρυαλλίδι δεδεμένον ὥς ἐν τόπῳ· ἡ δὲ ψυχὴ ἀσώματος οὔσα καὶ μὴ περιγραφομένη τόπῳ ὅλη δι' ὅλου χωρεῖ καὶ τοῦ φωτὸς αὐτῆς καὶ τοῦ σώματος καὶ οὐκ ἔστι μέρος χωριζόμενον ὑπ' αὐτῆς, ἐν ᾧ μὴ ὅλη πάρεστιν· οὐ γὰρ κρατεῖται ὑπὸ τοῦ σώματος, ἀλλ' αὐτὴ κρατεῖ τὸ σῶμα· οὐδὲ ἐν τῷ σώματί ἐστιν ὥς ἐν ἀγγείῳ ἢ ἀσκή, ἀλλὰ μᾶλλον τὸ σῶμα ἐν ταύτῃ.» ⁽¹⁾ Παραπλησίως δ' ἀποφαίνεται καὶ ὁ Πλωτῖνος, ὃς ἐν ἐνν. δ'. 3, 22. φησὶν «ἄρ' οὖν οὕτω φατέον, ὅταν ψυχὴ σώματι παρῇ, παρεῖναι αὐτὴν ὥς τὸ πῦρ πάρεστι τῷ ἀέρι; καὶ γὰρ αὖ καὶ τοῦτο παρὸν οὐ πάρεστι καὶ δι' ὅλου παρὸν οὐδενὶ μίγνυται, καὶ ἔστηκε μὲν αὐτὸ τὸ δὲ παρέρρει· καὶ ὅταν ἔξω γένηται τοῦ ἐν ᾧ τὸ φῶς, ἀπῆλθεν οὐδὲν ἔχον· ἕως δὲ ἐστιν ὑπὸ τὸ φῶς πεφώτισται· ὥστε ὀρθῶς ἔχειν καὶ ἐνταῦθα λέγειν ὥς ὁ ἀήρ ἐν τῷ φωτί, ἢ περ τὸ φῶς ἐν τῷ ἀέρι.» πρβλ. γ'. 6, 14. 15. δ'. 3, 9. 10. 22. 4, 1—20. 61. 2, 1. στ'. 4, 7. 8.

(1) B. 110γ. λόγ. κατ. 65. 66.

ΣΗΜ. Οἱ Στωϊκοὶ μηδὲν ἄσώματον θεωροῦντες καὶ τὴν ψυχὴν σῶμα ἔλεγον λεπτότατον διὰ παντὸς τοῦ σώματος κατὰ κρᾶσιν διῆκον· τοῦτο δὲ τὸ εἶδος τῆς κράσεως κρᾶσιν δι' ὅλου προσωνόμαζον. Ἔστι δὲ κρᾶσις κατὰ Χρύσιππον «δύο ἢ πλειόνων σωμάτων ὅλων δι' ὅλων ἀντιπαρέκτασις ἀλλήλοις οὕτως, ὥστε σώζειν ἕκαστον αὐτῶν ἐν τῇ μίξει τῇ τοιαύτῃ τὴν τε οὐκείαν οὐσίαν καὶ τὰς ἐν αὐτῇ ποιότητες·» γίνονται δ' αἱ κράσεις «διόλου» καὶ οὐ κατὰ περιγραφὴν καὶ παράθεσιν· «ὁμοίως δὲ καὶ τῶν ἐν ἡμῖν ψυχῶν ἔχει· δι' ὅλων γὰρ τῶν σωμάτων ἡμῶν ἀντιπαρεκτείνουσιν· ἀρέσκει γὰρ αὐτοῖς (τοῖς Στωϊκοῖς) σῶμα διὰ σώματος ἀντιπαρῆκειν·» παράδειγμα δ' ἐλάμβανον οἱ Στωϊκοὶ τὸν πεπυρωμένον σίδηρον ἔδ. Zeller die nacharist. Philos. III. Th. I. Abth. erste Hälfte p. 107. 115. 184. Ἐπὶ σωμάτων δὲ τὸ τοιοῦτον εἶδος τῆς κράσεως ὡς ἀδύνατον ἐλέγξας ὁ Πλωτῖνος, ἐπὶ τῆς νοεᾶς ψυχῆς ἐφαρμόζει, ὡς καὶ ὁ Γρηγόριος τούτῳ ἀναντιρρήτως ἐπόμενος. ⁽¹⁾ Ὅτι δ' ἡ ψυχὴ πανταχοῦ τοῦ σώματος ὅλη πάρεστι, δῆλον κατὰ Γρηγ. καὶ ἐκ τῶν ἐξῆς. Κατ' Ἐπίχαρμον γὰρ «νοῦς ὁρᾷ καὶ νοῦς ἀκούει τᾶλλα κωφὰ καὶ τυφλά·» αἱ οὖν αἰσθήσεις οὐκ εἰσι νοῦς· ἀλλ' ἡμεῖς διὰ τῶν αἰσθητηρίων ὀργάνων τὴν ἀντίληψιν ἔχομεν· ἔτι δὲ διὰ διαφόρων αἰσθήσεων μία ἡμῖν «συναγείρεται» γινώσις· ὅπερ οὐκ ἂν ἐγίνετο, εἰ μὴ πανταχοῦ ὁ αὐτὸς ἦν νοῦς· ἀνάγκη τοίνυν τὸν νοῦν ἐν τοῖς αἰσθητηρίοις παρῆναι ὀργάνοις· ἐπειδὴ ἄρα παν-

(1) Ἐν γὰρ B. 109γ. ὁ Γρηγόριος ῥητῶς μνείαν ποιεῖται τούτου λέγων· «Ἀμμώνιος δὲ ὁ διδάσκαλος τοῦ Πλωτίνου τὸ ζητούμενον τοῦτον τὸν τρόπον ἀπελύετο· ἔλεγε γὰρ τὰ νοητὰ τοιαύτην ἔχειν φύσιν, ὡς καὶ ἐνοῦσθαι τοῖς δυναμένοις αὐτὰ δεῖξασθαι, καθάπερ τὰ συνεφθαρμένα καὶ ἡνωμένα, καὶ μένειν ἀσύγχυτα καὶ ἀδιάφθορα ὡς τὰ παρακείμενα.»

ταχοῦ δ' αὐτὸς νοῦς ἀμερίστως πάρεστιν, αἱ τε ἐκ διαφόρων ὀργάνων αἰσθητηρίων γινόμεναι ἀντιλήψεις οὐκ ἐπιμίγνυνται ἀλλήλαις καὶ μία ἐκ πολλῶν ἀντιλήψεων συναποτελεῖται γνῶσις. ⁽¹⁾

Τὰ δὲ φαινόμενα, καθ' ἃ ἡ ψυχὴ ἐν τινι τοῦ σώματος μέρος ἔστιν ὅτε ἐνεργεῖν δοκεῖ, ἐξηγούμενος ὁ Γρ. φησί· «πέφυκε γάρ πως ὁ νοῦς πρὸς μὲν τὸ κατὰ φύσιν διαχειρῆμενον οἰκείως ἔχειν, πρὸς δὲ τὸ παρενεχθὲν ἀπὸ ταύτης ἀλλοτριοῦσθαι.» καὶ «ὁ νοῦς δι' ὅλου τοῦ ὀργάνου διήκων καὶ καταλλήλως — ἐκάστω τῶν μερῶν προσεπτόμενος ἐπὶ μὲν τῶν κατὰ φύσιν διαχειμένων τὸ οἰκεῖον ἐνήργησεν· ἐπὶ δὲ τῶν ἀσθενούντων δέξασθαι τὴν τεχνικὴν

(¹) Περὶ ψυχ. καὶ ἀν. 190. Εἰ μὴ τις δύναμις ἦν νοητὴ ἢ ἐκάστω τῶν αἰσθητηρίων παροῦσα, τί ἂν ἡμᾶς ἡ χεὶρ ἀφ' ἑαυτῆς ἐδιδάξατο, μὴ τῆς ἐννοίας πρὸς τὴν τοῦ ὑποκειμένου γνῶσιν τὴν ἀφ' ἧς ὁδηγούσης; τί δ' ἂν ἡ ἀκοὴ διανοίας διεζευγμένη ἢ ὀφθαλμὸς ἢ μηκτὴρ, ἢ ἄλλο τι αἰσθητήριον πρὸς τὴν ἐπίγνωσιν τοῦ ζητουμένου συνήργησεν, εἰ ἐφ' ἑαυτοῦ μόνου τούτων ἕκαστον ἦν; —» Α. 66. 6, 65. 70. (πρβλ. Πλωτ. ἐνν. δ'. 2, 1. στ'. 4, 11. δ'. 2, 2. 4, 51.) 64 γ «διπλῇ — περὶ τὸ ὄργανον (τῆς ἀκοῆς) ἢ ἐνέργεια· ἢ μὲν πρὸς ἐργασίαν ἡχῆς, ἢ δὲ πρὸς ὑποδοχὴν ἔξωθεν νοημάτων· καὶ οὐκ ἐπιμίγνυνται πρὸς τὴν ἑτέραν ἢ ἄλλη, ἀλλὰ παραμένει τῇ ἐνέργειᾳ, ἐφ' ἣ ἐτάχθη παρὰ τῆς φύσεως, οὐκ ἐνοχλοῦσα τῇ γείτονι, οὔτε τῆς ἀκουῆς λεγούσης, οὔτε τῆς φωνῆς ἀκουούσης — ὥσπερ εἴ τις πολύχωρος εἴη πόλις ἐκ διαφόρων εἰσόδων τοὺς πρὸς αὐτὴν συμφοιτῶντας εἰςδεχομένη οὐκ ἐπὶ τὸ αὐτὸ κατὰ τι τῶν ἐν τῇ πόλει συνδραμόντες οἱ πάντες, ἀλλ' οἱ μὲν κατὰ τὴν ἀγοράν, οἱ δὲ — κατὰ τὴν ἰδίαν ἑκάστος γνῶμην μεταχωροῦσι· τοιαύτην τινὰ βλέπω καὶ τὴν τοῦ

αὐτοῦ κίνησιν ἄπρακτός τε καὶ ἀνενέργητος ἔμεινε·» (1)
 δῆλον δὲ καὶ τοῦτο ποιεῖται ἐκ τῆς εἰκόνης τὸ θεῖον γάρ,
 φησι, πρὸς ὃ πάντα νένευκεν, ὅσα τοῦ καλοῦ τὴν ἔφεσιν
 ἔχει, πανταχοῦ τε πάρεστι καὶ διακρατεῖ καὶ συνέχει τὸ
 πᾶν· τούτου δ' εἰκὼν ἐστὶν ὁ νοῦς, ὃς πανταχοῦ τοῦ σώ-
 ματος πάρεστι καὶ συνέχει καὶ διακρατεῖ τὸ σῶμα· τού-
 του πάλιν ἡ φύσις ἄλλη τίς ἐστὶν εἰκόνης εἰκὼν, ἥτοι
 τῆς ψυχῆς. Ὡσπερ οὖν ἡ ψυχὴ ἕως ἂν βλέπη πρὸς τὸ
 θεῖον ζῇ τε καὶ τούτου μέτοχος γίνεται, οὕτω καὶ ἡ τοῦ
 σώματος φύσις, εἰ μὲν συμφυῶς ἔχοι πρὸς τὴν ψυχὴν, κρα-
 τεῖται τε καὶ συνέχεται καὶ καλλωπίζεται ὑπὸ ταύτης· εἰ
 δ' ἐκπέσοι τοῦ κατὰ φύσιν πρὸς τὸν νοῦν ἔχειν, ἄμοιρός τε
 ψυχῆς γίνεται καὶ εἰς φθορὰν μεταπίπτει· (2) συμβαίνει

νοῦ πόλιν τὴν ἐγδοθεν ἐν ἡμῖν συνωκισμένην, ἣν διάφοροι μὲν
 αἱ διὰ τῶν αἰσθήσεων εἰσοδοὶ καταπληροῦσιν, ἕκαστον δὲ τῶν
 εἰσιόντων φιλοκρινῶν τε καὶ ἐξετάζων ὁ νοῦς τοῖς καταλλήλοις
 τῆς γνώσεως τόποις ἐναποτίθεται....»

(1) A. 82γ.δ. 70α. 71αγ. 77β. 72α.β. 75α.—

(2) A. 71γ. «φαμέν καὶ τὸν νοῦν, ἅτε κατ' εἰκόνα τοῦ καλ-
 λίστου γενόμενον, ἕως ἂν μετέχη τῆς πρὸς τὸ ἀρχέτυπον ὁμοιό-
 τητος — ἐν τῷ καλῷ διαμένειν· εἰ δὲ πῶς ἔξω γένοιτο τούτου,
 γυμνοῦσθαι τοῦ κάλλους, ἐν ᾧ ἦν — κατὰ τὴν αὐτὴν ἀναλογίαν
 καὶ τὴν οἰκονομουμένην ὑπ' αὐτοῦ φύσιν ἔχεσθαι τοῦ νοῦ λογι-
 ζόμεθα καὶ τῷ παρακειμένῳ κάλλει καὶ αὐτὴν κοσμεῖσθαι, οἶόν
 τι κατόπτρου κάτοπτρον γινομένην· κρατεῖσθαι δὲ ὑπὸ ταύτης
 καὶ συνέχεσθαι τὸ ὕλικόν τῆς ὑποστάσεως, περὶ ἣν θεωρεῖται ἡ
 φύσις — ἐν — τὸ ὄντως ἀγαθόν, ὃ δὲ νοῦς τῷ κατ' εἰκόνα τοῦ
 καλοῦ γεγενῆσθαι καὶ αὐτὸς ἔχει τὸ καλὸς εἶναι· ἡ δὲ φύσις ὑπὸ
 τοῦ νοῦ συνεχομένη, καθάπερ τις εἰκόνης εἰκὼν ἐστι...»

γὰρ τῇ ψυχῇ ὅ, τί περ καὶ τῷ μελωδεῖν ἐπισταμένῳ· ὥσπερ γὰρ οὗτος τοῦ ὀργάνου χαλασθέντος οὐ δύναται τὴν τέχνην ἐπιδείξασθαι, οὕτω καὶ ἡ ψυχὴ, τοῦ σώματος μὴ οἷου τε ὄντος τὴν ταύτης ἐνέργειαν δέξασθαι. (1)

§. 10. *Ψυχῆς γέννησις.*

Ἐν § 6 ἐρρέθη ἤδη ὅτι ἡ μία τῆς ψυχῆς οὐσία δυνάμει πολλὰς ὑπὸ τοῦ Θεοῦ ὠρισμένας ὑποστάσεις ἐν ἑαυτῇ περικλείει· ἀδηλον δὲ πῶς ἐκάστη ψυχὴ καὶ ἐνεργεία εἰς γένεσιν ἔρχεται· τῶν γὰρ πρὸ τοῦ Γρηγορίου ἄλλοι ἄλλως περὶ τούτου ἐφρόνουν. Τοῖς γὰρ τὴν Πλάτωνος διδασκαλίαν ἀποδεχομένοις ἅπαξ ἐδόκει τὰς ψυχὰς ὑπὸ τοῦ Θεοῦ ὑφεστάναι ἐν ὠρισμένῳ ἀριθμῷ τοῖς ἄστροις ἰσαριθμῶ, πρὸ δὲ τῆς γεννήσεως ἐν οὐρανῷ ὑπάρχειν (προϋπαρξίς, *praeexistentia*, *praeexistentianismus*)· τινὲς δὲ ἀμέσως ὑπὸ τοῦ Θεοῦ ἐκ τοῦ μὴ ὄντος εἰς τὸ εἶναι παραγομένην τὴν ἐκάστου ψυχὴν (*creatio*, *creatianismus*) καὶ τέλος ἄλλοι γεννᾶσθαι κατὰ πάροδον (*tradux animae*, *traducianismus*) ἐδίδασκον· (2) Ἐνορῶν δ' ὁ Γρ. ἐν ταῖς τρισὶ ταύταις θεωρίαις πολλὰ τὰ ἄτοπα οὐ μόνον οὐκ ἀποδέχεται, ἀλλὰ καὶ ἐλέγχει· καὶ δὴ

Α'. Ὅλως ἀπόβλητον θεωρεῖ τὴν Πλάτ. καὶ Ὁριγ. περὶ τῆς προϋπάρξεως τῶν ψυχῶν δόξαν· ἅ. μὲν γὰρ αἰτία ἐγένετο αὕτη τοῦ δόγματος τῆς μετενσωματώσεως, καθ' ὃ «ἄνθρωπος γέγονεν ὁ αὐτὸς καὶ γυναικὸς σῶμα μετημφιάσατο,

(1) A. 62ε. 71α. 73α.

(2) A. 119—122γ. Περὶ ψυχ. καὶ ἀν. 232—238. 240.

καὶ μετ' ὀρνέων ἀνέπτῃ, καὶ θάμνος ἔφυ καὶ ἔνυδρον ἔλαχε βίον.» (1) εἰ γὰρ αἱ ἀσώματοι ψυχαὶ ἐν οὐρανῷ, ὥσπερ ἐν τινι δῆμῳ, πολιτευόμεναι διατελοῦσι καὶ ἐν τῷ ἀγαθῷ μένειν μὴ δύνανται, ἀλλὰ τῷ ἐτέρῳ τῶν ἵππων ἀκολουθοῦσαι καὶ πετορροεῖσασαι εἰς σῶμα οἰκίζονται, ἀνάγκη ἐν σώματι γενομένης ἐν πλείονι κακίᾳ γενέσθαι ταύτας καὶ ἐμπαθέστερον διατεθῆναι· πλείους γὰρ ἐν τῷ σώματι αἱ πρὸς τὴν ἁμαρτίαν ἀφορμαί. Ἐπειδὴ δὲ ψυχῆς πάθος ἐστὶν ἢ πρὸς τὸ ἄλογον ἐξομοίωσις, δέον ταύτην τῷ ἀλόγῳ προσοικειωθεῖσαν εἰς τὸν κτηνώδη καὶ ἄλογον μεταρρुεῖναι βίον, καὶ ἐνταῦθα γενομένην μηδέποτε

(1) Αὐτ. ὁ Γρηγ. ῥητῶς οὐ ποιεῖται μνείαν Ὡριγένους, ἐκ δὲ τοῦ ἀναφερουμένου «περὶ ἀρχῶν» συγγράμματος ῥαδίως ἂν τις τοῦτον νοήσῃ· φησὶ γὰρ Α. 419γ. «τοῖς μὲν — πρὸ ἡμῶν δοκεῖ, οἷς ὁ περὶ ἀρχῶν ἐπραγματεύθη λόγος.» εὐλόγως δ' ὁ Γρ. συνδεῖ τὴν προὔπαρξιν μετὰ τῆς μετεμψυχώσεως· ὁ γοῦν Ὡριγένης ἔλεγε τὴν ὕλην πάλιν συστῆναι, ἵνα ψυχὰς ἐκ νέου πεσοῦσας δέξηται· «Wenn Alles, was Christo, unterworfen ist, Gott am Ende unterworfen wird, so werden Alle die Leiber ablegen und ich meine, dass dann in Nichts aufgelöst werden wird die Natur der Leiber, um von Neuem zu entstehen, wenn wiederum vernünftige Geister sinken.» Möller Kosmologie p. 537. — 553. πρβλ. Πλάτ. Τιμ. 39 — Πολιτ. ε. 614. δ'. 436 — 441. Φαίδρ. 72 γ Ἐπιθι καὶ «Ναθαναὴλ τοῦ μοναχοῦ ἀντιθετικὸς πρὸς Πλωτῖνον περὶ ψυχῆς» παρὰ F. Creuzer «de pulchritudine» p. 407. — ἐνθα κατὰ τῆς προὔπαρξεως ὁ λόγος. Ἐμπεδ. παρὰ Διογ. Λαερτ. ή 77. «ἤδη γάρ ποτ' ἐγὼ γενόμενῃ κοῦρός τε κόρη τε θάμνος τ' οἶωνός τε καὶ εἶν ἀλλ' ἑλλοπος ἰχθύς.»

παύεσθαι τοῦ κακοῦ, οὗ ἡ στάσις ἀρχή ἐστιν ἀρετῆς· ἐν δὲ τοῖς ἀλόγοις μὴ οὔσης ἀρετῆς, δῆλον ὅτι μὴδὲ τῇ ψυχῇ ἐνέσται· προϊοῦσα δ' οὕτως ἡ ψυχὴ πρὸς τὰ χεῖρω κατὰ μικρὸν εἰς τὸ ἄψυχον καὶ ἀναίσθητον καὶ ἀνύπαρκτον μεταχωρήσει, ὁπόθεν ἡ πρὸς τὰ κρείττω ἐπάνοδος ἀμήχανος· εἰ δ' ἐκ θάμνου ἢ τῆς ψυχῆς τελείωσις ἄρχεται, προτιμωτέρα τῆς ἀσωμάτου ἢ ζωῇ αὐτῇ· ἐκεῖθεν μὲν γὰρ ἡ τῆς κακίας ἀρχή· ἐκ δὲ θάμνου ἢ πρὸς τὴν ἀρετὴν ἐπάνοδος ἂν ἐγίνετο, ὅπερ ἄτοπον. ⁽¹⁾ β'. δὲ εἰ ἡ ψυχὴ ἐκ κακίας εἰς σῶμα εἰσκρίνεται, ἀρχὴ τοῦ βίου ἡ κακία ἂν εἴη· εἰ δ' ἡ ἀρχὴ τοιαύτη, δῆλον ὅτι καὶ τὰ ἐφεξῆς· οὔτε γὰρ ἐξ ἀγαθοῦ κακὸν φύεται, οὔτε ἐκ κακοῦ ἀγαθόν· τοὺς γοῦν καρποὺς κατὰ τὸ σπέρμα ἀναμένομεν· ⁽²⁾ γ'. οἱ προὔπαρχειν τὰς ψυχὰς τιθέμενοι ἀντιφάσκουσι πρὸς ἑαυτοὺς ἀτρέπτως καὶ ἀπαθῶς ταύτας λέγοντες πολιτεύεσθαι, καὶ πάλιν τρεπτὰς καὶ ἐν κακίᾳ γινομένας ποιοῦμενοι· τοῦ δὲ πάθους τὸ δυνατόν ἐν τῇ ἀτρέπτῳ φύσει νοοῦντες, ὅπως ἐν τῷ τρεπτῷ κατορθοῦται ἡ ἀπάθεια εἰπεῖν οὐκ ἔχουσιν. Περιπλανωμένας δὲ τὰς ψυχὰς πρὸς καθαρισμὸν ὠρισμένας τινὰς περιόδους πλάττοντες, ἐκεῖσε πάλιν ταύτας κυκλικῶς ἐπανάγειν βούλονται, ὁπόθεν ἐκπεπτώκασι, ἵν' αὖθις οἰκισθῶσι σώματι ⁽³⁾ δ'. εἰ αἱ ψυχαί, φησιν ὁ Γρ., προὔπαρχουσαι ἐνσωματοῦνται, ἀνάγκη ταύτας τότε μάλιστα κακίας πληροῦσθαι συμβαίνειν,

(1) Α. 120—122 β. Περὶ ψυχ. καὶ ἀν. 234. β. Πλάτ. Φαίδρ. 246—256. Φαίδ. 81. 82.

(2) Αὐτ. 236. 237.

(3) Περὶ ψυχ. καὶ ἀν. 234 β γ 235 β.

ὅταν αἱ τῶν ζώων γαστέρες κυίσκωνται· ὅθεν ἀνάγκη πάσῃ ψυχῇ τοῦ ἀγαθοῦ ἐκπεσοῦσθαι τὰς συνόδους τῶν ἐν συζυγίᾳ ζώων περιεργάζεσθαι καὶ τὰς λοχείας ἐπιτηρεῖν, ἵνα τοῖς φυομένοις σώμασιν εἰσκριθῇ γάμου δὲ μὴ ὄντος, δῆλον ὅτι πᾶσα ψυχὴ ἀληθις ἂν εἴη· οὐ μόνον δὲ ταῦτα, ἀλλὰ εἰ καὶ τοῦ λογικοῦ ἢ προμήθεια ἄχρηστος καὶ ἀκερδὲς τὸ τῆς ἀρετῆς ἐπιμελεῖσθαι ἂν δείκνυτο· κενὸς δ' ἐξελέγχοιτ' ἂν λῆρος διὰ τοῦ δόγματος τούτου πᾶν ὅ, τι περὶ κρίσεως καὶ ἀνταποδόσεως μετὰ θάνατον λέγεται. Ἐντεῦθεν δῆλοί εἰσιν οἱ τὴν προὔπαρξιν τῶν ψυχῶν δογματίζοντες «συγχέειν τε τὰ ἀσύγχυτα καὶ καταμιγνύειν τὰς τῆς φύσεως ιδιότητας καὶ ἀναφύρειν πρὸς ἄλληλα πάντα, τὸ ἄλογον, τὸ λογικόν, τὸ αἰσθητικόν, τὸ ἀναίσθητον — » (1).

Β'. Οὐδ' ἐκάστοτε δὲ τὸν Θεὸν τὰς ψυχὰς δημιουργεῖν Γρηγορίῳ δοκεῖ. Ἔστι δ' ἡ θεωρία αὕτη διττὴ· ἡ γὰρ ἡ ψυχὴ δημιουργεῖται τε καὶ ἐπεισκρίνεται ἅμα τοῦ σπέρματος ἐγκαταβαλλομένου, ἢ πλασθέντος καὶ μορφωθέντος ἤδη τοῦ σώματος. α) Οἱ μὲν οὖν τὴν ψυχὴν μετὰ τὴν τοῦ σώματος διάπλασιν εἰς τὸ εἶναι παράγεσθαι λέγοντες εἰκάζουσι τοῦτο ἐκ τῆς διηγήσεως τοῦ Μωϋσέως, καθ' ἣν ὁ Θεὸς πλάσας πρῶτον τὸ σῶμα, εἶτα τὴν ψυχὴν διὰ τοῦ ἐμφυσήματος ἐποίησε. Ἀλλ' ἡ τοιαύτη δόξα διαμαρτάνει τῆς ἀληθείας, κατὰ Γρηγόριον· «οὔτε γὰρ ὁ Μωϋσῆς, φησί, τότε τὴν ψυχὴν ἐκτίσθαι λέγει, οὔτε κατὰ λόγον οὕτως ἔχει· οἱ γὰρ ταῦτα λέγοντες τῆς ψυχῆς τῆς

(1) Αὐτ. 236 — 237. 232. 6γδ.

ἐπεισκρινομένης προτιμότεραν ἀποδεικνύουσι τὴν σάρκα· λέγουσι γὰρ διὰ τὸ σῶμα τὴν ψυχὴν γενέσθαι, ὡς ἂν μὴ ἄπνουν τε καὶ ἀκίνητον εἴη τὸ πλάσμα· πᾶν γὰρ τὸ διὰ τι γινόμενον ἀτιμότερον τοῦ δι' ὃ γίνεται — (Λευκ. 15, 22.)»· ἡ δὲ τοῦ Θεοῦ δύναμις ἀτελής ἐξελεγχθήσεται μὴ παντὶ ἐξαρχοῦσα καὶ κατὰ μέρος ἀσχολουμένη· στασιάζοι δ' ἂν καὶ ὁ ἄνθρωπος καὶ τῇ κατὰ χρόνον διαφορᾷ μερίζοιτο πρεσβύτερος καὶ νεώτερος γενόμενος.⁽¹⁾ ὅ' Ἀπόβλητος δὲ καὶ ἡ δόξα τῶν τὴν ψυχὴν ἐκάστοτε, ἅμ' ἀφορμῆς δοθείσης πρὸς τὴν τοῦ σώματος διάπλασιν, ὑπολαμβάνοντων κτίζεσθαι· «εἰ» γὰρ «αἱ ψυχαὶ νῦν ἐξ οὐκ ὄντων δημιουργοῦνται, οὐκ ἔστιν ἀληθὲς τοῦ Μωϋσέως τὸ κατέπαυσεν ὁ Θεὸς ἀπὸ πάντων τῶν ἔργων αὐτοῦ» (Γεν. 2, 2)· ἀλλὰ μὴν ἀληθὲς τὸ τοῦ Μωϋσέως· τὸ γὰρ ὁ πατήρ μου ἕως ἄρτι ἐργάζεται (Ἰωάν. 5, 17) ἐπὶ τοῦ προνοεῖν κατὰ Γρ. εἴρηται.» Εἰ δ' αἱ ψυχαὶ νῦν κτίζονται, δηλονότι οὐ πλήρης οὐδὲ τέλειος ὁ κόσμος ἐστίν, ἀλλ' ἡμιτελής καὶ αἰεὶ προσθήκης δεόμενος· «πεντακισμῦραι γοῦν τὸ ἐλάχιστον καθ' ἐκάστην ἡμέραν οὐσίαι νοηταὶ προσγίνονται αὐτῷ· ἀλλ' οὐ θέμις λέγειν τὸν Θεόν, οὗ ἡ δύναμις ἄπειρος, ἀτελὲς τι παραγαγεῖν· οὐκ ἄρα αἱ ψυχαὶ νῦν ὑπὸ Θεοῦ κτίζονται.» A, 102. B. γ.

(1) A. 120—123 γ. B. 102. περὶ ψυχ. καὶ ἄν. 241α. «ἐφυστερίζειν τῶν ψυχῶν τὴν γένεσιν καὶ νεωτέραν τῆς τῶν σωμάτων εἶναι συμπλάσεως, οὐδεὶς ἂν τῶν εὖ φρονούντων ὑπονοήσεις, φανεροῦ πάσιν ὄντος, ὅτι οὐδὲν τῶν ἀψύχων κινητικὴν τε καὶ αὐξητικὴν ἐν ἐαυτῷ δύναμιν ἔχει, τῶν δὲ τῇ νηδύϊ ἐντρεφόμενων οὔτε ἡ αὐξήσις, οὔτε ἡ τοπικὴ κίνησις ἐστὶν ἀμφισβητήσιμος τε καὶ ἀμφίβολος.» A. 123 γ.

Γ'. Τέλος ὁ Γρηγόριος οὐδὲ κατὰ τὴν κοινῶς ἐννοουμένην πάροδον τὴν ψυχὴν γεννᾶσθαι εἰκάζειν βούλεται· ἔστι δ' ἡ τῶν πολλῶν περὶ τῆς παρόδου τῶν ψυχῶν δόξα ἥδε· ὁ Θεὸς δὴλα δὴ ἐπλασε τὸν ἄνθρωπον πρῶτον καὶ εἶτα διὰ τῆς ἐπιγενομένης ἐντολῆς «αὕξανεσθε καὶ πληθύνεσθε» ἐχαρίσατο τῇ ψυχῇ τῶν πρωτοπλάστων καὶ τῶν ἀπὸ τούτων πάντων τὴν δύναμιν τοῦ γεννᾶν ἐξ ἀλληλογονίας ψυχάς· οὕτω δὲ ἡ τῶν ψυχῶν ἐπαύξεις οὐκ ἀρχικὴ, ἀλλὰ τις ὕστερον προσγενομένη τῷ ἀνθρώπῳ ιδιότης, ἀποδείκνυται· συνεπάγεται δ' ἡ δόξα αὕτη ἐκτὸς ἐκείνων, ἃ ἔφθημεν εἰπόντες, καὶ τὰ ἐξῆς ἄτοπα· εἰ γὰρ ὁ Θεὸς μόνον τὸν χοϊκὸν ἄνθρωπον Ἀδὰμ κατ' εἰκόνα αὐτοῦ ἐποίησεν, ἀτελής ἐλέγχεται ἡ πρώτη δημιουργικὴ βουλή· εἰ δὲ ὁ Θεὸς διὰ τοῦ «αὕξανεσθε καὶ πληθύνεσθε» τὴν δύναμιν τοῦ κατὰ πάροδον, ὥσπερ τὰ ζῶα, γεννᾶσθαι ἐνεβάλετο τῷ ἀνθρώπῳ, δῆλον ὅτι ἡ τοῦ Θεοῦ εἰκὼν τῷ κατὰ μέρος ἀνθρώπῳ Ἀδὰμ ἂν προσῆκε· οὐ γὰρ προσέθετο ὁ Θεὸς τὸ «κατ' εἰκόνα», «αὕξανεσθε καὶ πληθύνεσθε» εἰπὼν· πάντες ἄρα οἱ ἀπὸ τούτου ἐξ ἀλληλογονίας γεννώμενοι οὔτε κατ' εἰκόνα Θεοῦ, οὔτε ἀθανάτου ἂν ἦσαν φύσεως· τῶν γὰρ λοιπῶν ζώων ἡ εὐλογία ὁμοίως τῷ ἀνθρώπῳ ἐπιγενομένη τοὺς ἐξ ἀλληλογονίας γεννωμένους ἀνθρώπους οὐδὲν πλέον τούτων ἔχειν δείκνυσι· φθαρτοὶ ἄρα καὶ ἄλογοι ἂν ἦσαν οἱ ἄνθρωποι. Ἀλλ' ἐδείχθη ἤδη ὅτι ὁ Θεὸς οὐ τὸν Ἀδὰμ, ἀλλὰ πᾶσαν τὴν ἀνθρωπότητα καθόλου ἐδημιούργησεν ἐν ἀρχῇ· ἡ δὲ εἰκὼν πᾶσι διήκει καὶ πάντας ἀθανάτου φύσεως εἶναι πιστεύομεν· οὐκ ἄρα τότε διὰ τῆς εὐλογίας

ἡ τοῦ αὐξάνεσθαι καὶ πληθύνεσθαι δύναμις τῷ ἀνθρώπῳ ἐπεγένετο. (1)

ΣΗΜ. Τινὲς τρία μέρη καθ' ἑαυτὰ χωριστὴν ὑπόστασιν ἔχοντα ὑπολαμβάνοντες τὴν ψυχὴν, τὴν μὲν φυτικὴν καὶ αἰσθητικὴν δυνάμει τῆς εὐλογίας, ὥσπερ τὰ σώματα ἀπὸ τῶν σωμάτων γεννᾶσθαι ἐξ ἀλληλογονίας ἐφαντάζοντο· μέρος δ' ὄντα τοῦ σπερματικοῦ λόγου τὸν νοῦν ἀκολούθως ἔξωθεν ἐπειςκρίνεσθαι ἐνόουν· Ἰουστίνος ὁ φιλόσοφος καὶ μάρτυς ἐπὶ Χριστοῦ ψυχὴν λέγων ἐνδοὶ τὴν ἄλογον, τῆς δὲ λογικῆς τὸν τόπον ἐπέιχε τὸ πλήρωμα τοῦ σπερματικοῦ λόγου· «Nicht σώμα und ψυχὴ für sich bilden ihm die vollständige Menschennatur, sondern erst das Hinzutreten des partiellen Logos macht den Menschen aus,» (Neander Antignost. p. 403. Möller Kosmol. p. 174. 180.) ἔλεγεν ὁ Ἰουστίνος· οὕτω δ' ἐφρόνει ἐκ τῶν αἵρετικῶν ὁ Ἄρειος καὶ Εὐνόμιος καὶ Ἀπολλινάριος περὶ τῆς ἐνανθρωπήσεως τοῦ λόγου· ὁ Εὐνόμιος ἔλεγε «τὸν ἐπ' ἐσχάτων τῶν ἡμερῶν γενόμενον ἄνθρωπον ἐκ ἀναλαβόντα τὸν ἐκ ψυχῆς καὶ σώματος ἄνθρωπον» Γρηγ. Εὐν. 484. «— ὁ λόγος σὰρξ ἐγένετο, ὡς διὰ τοῦ μὴ συμμνημονευθῆναι καὶ τὴν ψυχὴν κατασκευάζεσθαι τὸ ἄψυχον (ἄλογον) ἀνελῆφθαι τὴν σάρκα—»· τοιαῦτα δ' ἐδογματίζον τὸ ἀναμάρτητον τοῦ λόγου ἐξηγούμε-

(1) Α. 88—401. Β. 103, α. β. «Καὶ αὐτῷ δοκεῖ Ἀπολλινάριῳ τὰς ψυχὰς ἀπὸ τῶν ψυχῶν τίκτεσθαι, ὥσπερ ἀπὸ τῶν σωμάτων προῖεναι γὰρ τὴν ψυχὴν κατὰ διαδοχὴν τοῦ πρώτου ἀνθρώπου εἰς τοὺς ἐξ ἐκείνου τεχθέντας, καθάπερ τὴν σωματικὴν διαδοχὴν· μήτε γὰρ ἀποκεῖσθαι ψυχὰς μήτε νῦν κτίζεσθαι — ἀλλ'— ἀνάγκη καὶ τούτων ἢ θνητὴν εἶναι λέγειν τὴν ψυχὴν ἐξ ἀλληλογονίας γεννωμένην, ἢ μὴ κατὰ διαδοχὴν ἐξ ἀλληλογονίας γεννᾶσθαι τὰς ψυχὰς.»

νοί· ὁπου· γὰρ ἔλεγον «τέλειος ἄνθρωπος ἐκεῖ ἁμαρτία» καὶ ἀδύνατον ἐν λογισμοῖς ἀνθρωπίνους ἁμαρτίαν μὴ εἶναι» Ἀθ. πρὸς Ἀπολ. 1, 2, 2, 6. Ἔτι δὲ κατὰ τούτους «εἰ ἀνθρώπῳ τελείῳ συνήφθη Θεὸς τέλειος, δύο ἂν ἦσαν, εἷ· μὲν φύσει υἱὸς Θεοῦ, εἷ, δὲ θεός. Thomasius Dogmengeschichte p.205.206.300. Nitsch 313. Κοινῶς δὲ τρεῖς ψυχὰς ἀποδεχόμενοι καὶ ἐν Χριστῷ τὴν ἄλογον τιθέμενοι πάντες, περὶ τῆς λογικῆς διεφώνουν· ὁ μὲν γὰρ Ἄρειος λογικὴν ἐν Χριστῷ ψυχὴν ἔλεγε τὸν κτιστὸν καὶ τρεπτὸν τοῦ Θεοῦ λόγον (Ἀρείου Θαλεῖα παρ' Ἀθαν. 1, 9), οὕτω καὶ ὁ Εὐνόμιος· ὁ δ' Ἀπολλινάριος τὸν αἰώνιον καὶ ἄτρεπτον Θεὸν λόγον· «τὴν μὲν ψυχὴν εἰληφέναι τὸν Σωτῆρα· νοῦν δὲ οὐκ ἔχειν αὐτήν, ἀλλ' εἶναι τὸν τοῦ Θεοῦ λόγον ἀντὶ νοῦ εἰς τὸν ἀναληφθέντα ἄνθρωπον» Σωκρ. ἐκκλ. ἱστ. 3, 7. Ἐπιφ. κατὰ αἰρ. 77, 1. 2. Οὗς ἐλέγχων ὁ Γρηγόριος καὶ τῶν δογμάτων τῆς ἐν Νικαίᾳ συνόδου ὑπεραπολογούμενος ἐμμένει λέγων μίαν εἶναι τὴν ψυχὴν, τὴν νοεράν καὶ ἄϋλον· εἰ δ' αὕτη ἐξ ἀλληλογονίας γεννᾶται, δῆλον ὅτι καὶ φθαρτὴ καὶ θνητὴ ἐστίν· εἰ δὲ ἡ ζωτικὴ ἐνέργεια ψυχὴ ἑτέρα οὖσα ἐξ ἀλληλογονίας γεννᾶται, ἐπεικρίνεται δ' ἕξωθεν ὁ νοῦς, δῆλον ὅτι ψυχῶν σύγκριμα ἐν ἡμῖν· εἰ δὲ ψυχῶν σύγκριμα, δῆλον ὅτι καὶ διαμάχη· διὰ δὲ δὴ ταύτην καὶ ἡ ἔνωσις δυσχερὴς ἀποκαθίσταται· «οὐδὲ» γὰρ «εἶναι δυνατὸν λογιζόμεθα ἄλλοτρίαις οἰκοδομαῖς τὴν ψυχὴν (νοῦν) ἐναρμόζεσθαι, ὥς οὐκ ἔστι τὴν ἐν τῷ κηρῷ σφραγίδα πρὸς ἄλλοτρίαν ἀρμοσθῆναι γλυφὴν. Α. 125δ. πρβλ. Herbart Lehrbuch zur Psychologie § 163 Anm. 2.

Οἷαν δ' ὁ Γρ. τὴν τῶν ψυχῶν γέννησιν ὑποτίθεται· οὐδὲ γὰρ βέβαιόν τι καὶ περὶ τούτου εἰπεῖν ἔχει· δῆλον ἐντεῦθεν· «εἰπὼν» γὰρ φησιν «ὁ λόγος ὅτι ἐποίησεν ὁ Θεὸς τὸν ἄνθρωπον, τῷ ἀορίστῳ τῆς σημασίας ἅπαν ἐνδείκνυται τὸ ἀνθρώπινον· οὐ γὰρ συνωνομάσθη τῷ κτί-

σματι νῦν ὁ Ἀδάμ, ⁽¹⁾ καθὼς ἐν τοῖς ἐφεξῆς ἡ ἱστορία φησὶν, ἀλλ' ὄνομα τῷ κτισθέντι ἀνθρώπῳ οὐχ ὁ τίς, ἀλλ' ὁ καθόλου ἐστίν· οὐκοῦν τῇ καθολικῇ τῆς φύσεως κλήσει τριουτόν τι ὑπονοεῖν ἐναγόμεθα· ὅτι τῇ θείᾳ προγνώσει τε καὶ δυνάμει πᾶσα ἡ ἀνθρωπότης ἐν τῇ πρώτῃ κατασκευῇ περιείληπται· ὥσπερ τοίνυν ὁ τίς ἄνθρωπος τῷ κατὰ τὸ σῶμα ποσῷ περιείργεται καὶ μέτρον αὐτῷ τῆς ὑποστάσεως ἡ πηλικότης ἐστίν, ἡ συναπαρτιζομένη τῇ ἐπιφανείᾳ τοῦ σώματος, οὕτως, οἶμαι, καθάπερ ἐν ἐνὶ σώματι ὅλον τὸ τῆς ἀνθρωπότητος πλήρωμα τῇ προγνωστικῇ δυνάμει παρὰ τοῦ Θεοῦ τῶν ὅλων περισχεθῆναι καὶ τοῦτο διδάσκειν τὸν λόγον τὸν εἰπόντα καὶ ἐποίησεν ὁ Θεὸς τὸν ἄνθρωπον κατ' εἰκόνα Θεοῦ ἐποίησέν αὐτόν.» Α. 88. 90—93. Πᾶσα ἄρα τῆς ἀνθρωπίνης φύσεως ἡ οὐσία τῆς ψυχῆς ἐν τῇ πρώτῃ δημιουργικῇ τοῦ Θεοῦ βουλῇ ἀθρόως τὸ εἶναι ἔλαβεν· ἡ δὲ ταύτης ἐπαύξεις ὁμοίως τῇ τῶν ἀγγέλων, κατὰ Γρ., ἂν ἐγίγνετο διὰ τοῦ πληστηριασμοῦ τῆς οὐσίας, εἰ μὴ ἐπεγίγνετο ἡ πτώσις· ἦν προῖδὼν ὁ Θεὸς τὸ ἄρρεν τε καὶ θῆλυ τῇ ἀνθρωπίνῃ συνεπήγαγε φύσει καὶ τὴν κατάλληλον τῆς ἐπαυξήσεως ἐπίνοιαν ἐγκατεσκεύασεν, ἀντὶ τῆς ἀγγελικῆς μεγαλοφυΐας τὸν κτηνώδη καὶ ἄλογον τῆς ἐξ ἀλλήλων διαδοχῆς τρόπον τῇ ἀνθρωπότητι μεταφυτεύσας· ἡ οὐσία ἄρα τῆς ψυχῆς ἀρχήθεν προσελάβετο

(1) Α. 101 «ἡ μὲν οὖν εἰκὼν τοῦ Θεοῦ ἡ ἐν πάσῃ τῇ ἀνθρωπίνῃ φύσει θεωρουμένη τὸ τέλος ἔσχεν· ὁ δὲ Ἀδάμ οὕτω ἐγένετο· τὸ γὰρ γήϊνον πλάσμα — λέγεται Ἀδάμ — διὸ καὶ ὁ Ἀπόστολος — τὸν ἐκ γῆς ἄνθρωπον χοικὸν ὀνομάζει.»

τὴν τοῦ αὐξάνεσθαι καὶ πληθύνεσθαι δύναμιν· ἕνεκα τῆς ἐπικειμένης ὁμως πτώσεως διὰ τῆς ἐπιγενομένης εὐλογίας νέος τῶν ἐν τῷ πρώτῳ ἀνθρώπῳ περιορισθεῖσων ψυχῶν τρόπος ἐπαυξήσεως νομοθετεῖται. (1)

Τοιαῦτα δὲ περὶ τῆς οὐσίας καὶ τοῦ πληστηριασμοῦ τῆς ψυχῆς ὑπολαμβάνων ὁ Γρηγόριος εὐλόγως καὶ ἐν τῇ καθ' ἕκαστον γεννήσει τῶν ψυχῶν οὔτε τούτων τὰ σώματα, οὔτε τῶν σωμάτων τὰς ψυχὰς προηγεῖσθαι φησι· «*χρὴ γὰρ ἑνὸς ὄντος τοῦ ἀνθρώπου, τοῦ διὰ ψυχῆς καὶ σώματος συνεστηκότος, μίαν αὐτοῦ καὶ κοινὴν τῆς συστάσεως τὴν ἀρχὴν ὑποτίθεσθαι.*» (2) ἔτι δὲ ἀκριβέστε-

(1) Α. 88. 90α—93. 91. 6. «*ὁ τὰ πάντα παραγαγὼν εἰς τὸ εἶναι καὶ ὅλον ἐν τῷ ἰδίῳ θελήματι τὸν ἄνθρωπον πρὸς τὴν θεῖαν εἰκόνα διαμορφώσας οὐ ταῖς κατ' ὀλίγον προσθήκαις ἀνέμεινεν ἰδεῖν ἐπὶ τὸ ἴδιον πλήρωμα τὸν ἀριθμὸν τῶν ψυχῶν τελειούμενον· ἀλλ' ἁθρόως αὐτῷ πληρώματι πᾶσαν τὴν ἀνθρωπίνην φύσιν διὰ τῆς προγνωστικῆς ἐνεργείας κατανοήσας καὶ τῇ ὑψηλῇ τε καὶ ἱσαγγέλῳ λήξει τιμήσας, ἐπειδὴ προεῖδε τῇ ὁρατικῇ δυνάμει — ὡς ἂν μὴ κολοβωθείη τὸ τῶν ψυχῶν τῶν ἀνθρώπων πλῆθος ἐκπεσὼν ἐκείνου τοῦ τρόπου, καθ' ὃν οἱ ἄγγελοι πρὸς τὸ πλῆθος ἠϋξήθησαν· διὰ τοῦτο τὴν κατάλληλον τῆς αὐξήσεως ἐπίνοιαν ἐγκατασκευάζει τῇ φύσει.*» αὐτ. 123. 6.

(2) Αὐτ. «*ἐν τῇ καθ' ἕκαστον δημιουργίᾳ μὴ προτιθέναι τοῦ ἑτέρου τὸ ἕτερον· μήτε τοῦ σώματος τὴν ψυχὴν μήτε τὸ ἑμπαλιν, ὡς ἂν μὴ στασιάζοι (προγενέστερός τε καὶ νεώτερος γένοιτο) πρὸς ἑαυτὸν ὁ ἄνθρωπος τῇ κατὰ τὸν χρόνον διαφορᾷ μεριζόμενος.*» 124α. «*μίαν ἀμφοτέρων ἀρχὴν κατὰ μὲν τὸν ὑψηλότερον λόγον ἐν τῷ πρώτῳ τοῦ Θεοῦ βουλήματι καταβληθεῖσαν· κατὰ δὲ τὸν ἕτερον ἐν ταῖς τῆς γενέσεως ἀφορμαῖς συνσταμένην*» —

ρον τῆς κατὰ παράδον ἢ κατὰ διαδοχὴν γεννήσεως τῶν ψυχῶν τὴν ἀρχὴν ἐξ ἀλληλογονίας σαφηνίσασθαι βουλόμενος ὁ Γρ. ἐξετάζει ἐν ἰδιαιτέρῳ κεφαλαίῳ τὰ διάφορα τοῦ σώματος μέρη καὶ τὸν σκοπὸν αὐτῶν ὧν τὰ μέν, φησι, πρὸς τὸ ζῆν ἡμῖν ἐδόθη, τὰ δὲ πρὸς τὸ εὖ ζῆν, τὰ δὲ τέλος πρὸς τὸ ἐφεξῆς καὶ τὴν διαδοχὴν βλέπει. ⁽¹⁾ Ἐπειδὴ δὲ ἐπὶ τῶν σωμάτων τὸ θερμὸν καὶ ἐνεργὸν καὶ κινούμενον τεκμήριά ἐστι ζωῆς, τὸ δὲ κατεψυγμένον καὶ ἀκίνητον οὐδὲν ἕτερον ἢ νεκρότης ἔστι· τὸ ἀποσπώμενον τοῦ ἀνθρώπου σπέρμα τῶν τῆς ζωῆς ιδιοτήτων μέτοχον θεωροῦντες εἰκότως αὐτὸ καὶ ἔμψυχον συντεκμαιρόμεθα εἶναι φύσει· οὐ γὰρ πέφυκεν ἐξ ἀψύχου σπέρματος ἔμψυχόν τι γίνεσθαι. Ὅθεν ἡ γεννωμένη τοῦ καθ' ἕκαστον ἀνθρώπου ψυχὴ πᾶσα ἐν τῷ σπέρματι ὑπάρχει, καὶ μετὰ τοῦ σπέρματος τῆς ἐν ἐνεργείᾳ καὶ καθ' ὑπόστασιν ζωῆς ἄρχεται. Ἐπειδὴ δ' ὅλη ἐν τῷ σπέρματι, οὔτε προσλαμβάνει τι ἔξωθεν ποθεν, οὔτ' ἐπεισκρινόμενον τὸν νοῦν δέχεται· τελεία γὰρ οὓσα οὐδενὸς προσδεῖται· τὸ γὰρ αἰσθητικὸν καὶ θρεπτικὸν καὶ λογικὸν αὐτῆς συνυπάρχει τῷ σπέρματι. ⁽²⁾ εἰ δέ τις τὰ περὶ τῆς παρουσίας τῆς ψυχῆς καὶ τοῦ ἀμερίστου ταύτης μερισμοῦ ὑπ' ὄψιν λάβοι (ἴδ. ἄνωτ.), εὐληπτότερον τοῦτο τοῦ Γρηγ. τὸ δόγμα γίνεται. Παραδείγμασι δὲ χρῆται πρὸς πλείονα κατάληψιν τῆς δόξης αὐτοῦ, ὅτε μὲν τοῖς λοιποῖς τῶν σπερμάτων καὶ ταῖς τῶν δένδρων ἀποσπάσιν, ὅτε δὲ τῷ ἐπὶ τὴν ὕλην ἐπάγοντι τὸ εἶδος τεχνίτη, ἔνθα ἡ ψυχὴ, ὥς καὶ παρὰ τοῖς

(1) A. 127—138.

(2) A. 119. 123. 126. 136γ.

νέοις Πλατωνικοῖς, εἰδοποιὸς λέγεται. Οὕτως ἐν Α. 123. β. γ. «ὥσπερ ἐν τῷ σίτῳ φαμέν ἢ ἐν τῷ ἐτέρῳ τινὶ τῶν σπερμάτων ἅπαν ἐμπεριειληφθαι τῇ δυνάμει τὸ κατὰ τὸν στάχυν εἶδος, τὸν χόρτον, τὴν καλάμην, τὰς διὰ μέσου ζώνας, τὸν καρπὸν, τοὺς αἰθέρικας καὶ οὐδὲν τούτων ἐν τῷ τῆς φύσεως λόγῳ προϋπάρχειν ἢ προγίνεσθαί φαμεν τῇ φύσει τοῦ σπέρματος· ἀλλὰ τάξει τινὶ φυσικῇ τὴν ἐγκειμένην τῷ σπέρματι δύναμιν φανεροῦσθαι, οὐμὴν ἐτέραν ἐπεισκρίνεσθαι φύσιν· κατὰ τὸν αὐτὸν λόγον καὶ τὴν ἀνθρωπίνην σποράν ὑπειλήφαμεν ἔχειν ἐν τῇ πρώτῃ τῆς συστάσεως ἀφορμῇ συνεσπαρμένην τὴν τῆς φύσεως δύναμιν, ἐξαπλοῦσθαι δὲ καὶ φανεροῦσθαι διὰ τινος φυσικῆς ἀκολουθίας πρὸς τὸ τέλειον προϊοῦσαν, οὐ προσλαμβάνουσάν τι τῶν ἔξωθεν εἰς ἀφορμὴν τελειώσεως, ἀλλ' ἑαυτὴν εἰς τὸ τέλειον δι' ἀκολουθίας προάγουσαν.» (1) καὶ 137 γ. δ. «ὁδῷ τινι καὶ ἀκο-

(1) Εὐν. 318 γ. 415—417. Γ. 426. περὶ ψυχ. καὶ ἀν. 241—243. πρβλ. Möller p. 48, β. 49, γ. Ὁ Stigter εἰς οὐδὲν λογιζόμενος τὰ χωρία, ἐν οἷς ὁ Γρ. ἀποκλειστικῶς τὸν τρόπον τῆς γεννήσεως τῶν ψυχῶν διὰ μακρῶν ἀναπτύσσει, ἢ μὴ πειθόμενος ἐκ τούτων, προσφεύγει εἰς ἕτερα σχεδὸν ἄσχετα, ὧν τὴν ἔννοιαν καταστρέφει, πειρώμενος διὰ μακρῶν δεῖξαι τὰς ψυχὰς κατὰ Γρηγόριον ἐκάστοτε κτίζεσθαι. Οὕτω τὰ ἐκ τοῦ κατηχητικοῦ λόγου σελ. 95—97., ἐνθα ὁ Γρ. τοὺς κατηχουμένους περὶ τοῦ δυνατοῦ τῆς ἀναγεννήσεως ἀμφιβάλλοντας ὑπολαμβάνων φησὶν 95, δ. . . «ἦν — εἰκός ἐστιν ἀπόκρισιν γίνεσθαι ἡμῖν παρὰ τῶν ἐρωτηθέντων, ὅτι πῶς ἐστὶ πιστὸν ἐξ ἐκείνου (τοῦ σπέρματος) συστήναι ἄνθρωπον, τοῦτο καὶ περὶ τῆς διὰ

λουθία διὰ τῶν ὑλικῶν καὶ ζωωδεστέρων τῆς ψυχῆς ἰδιωμάτων ἐπὶ τὸ τέλειον ἄγει τὸν ἄνθρωπον — οὐκ ἄλλης ἐν τῷ ἀνδρὶ τῆς ψυχῆς ἐπείσελθούσης παρὰ τὴν ἐν τῷ μεираκίῳ νοουμένην ἢ νηπιωδεστέρα καταργεῖται διάνοια

τοῦ ὕδατος γινομένης ἀναγεννήσεως ἐρωτηθέντες ἀποκρινεσθαι — 96, α. εἰ — ἡ θεία δύναμις εἰς ἀνθρώπου φύσιν μεταποιεῖ τὸ φαινόμενον, τῆς ἐσχάτης ἂν εἴη ἀγνωμοσύνης, ἐκεῖ τοσαύτην τῷ Θεῷ προσμαρτυροῦντας δύναμιν ἀτονεῖν ἐν τῷ μέρει τούτῳ τὸ θεῖον οἶσθαι πρὸς τὴν ἐκπλήρωσιν τοῦ θελήματος», παρὰ λαμβάνων ὁ Stigler ἐπιφέρει σελ. 81. «Kann nun damit etwas anderes ausgesagt sein, als dass der Same ohne die durch die schaffende Gegenwart Gottes hinzutretende Seele des Lebens entbehrte und folglich auch nicht zur Entwicklung und Verwandlung in einen Menschen käme? » Ἀλλ' ὁ Γρηγ. ἐνταῦθα οὐ τὴν περὶ τῆς γεννήσεως τῶν ψυχῶν δόξαν αὐτοῦ ἐκτίθησιν, ἀλλὰ τοὺς κατηχομένους εἰς τὴν ὁρθὴν εἰσάγειν πειράται πίστιν, ὁρμώμενος ἐκ τῶν κοινῶν αὐτοῖς περὶ τῆς δυνάμεως τοῦ Θεοῦ ἐννοιῶν· ὅτι πάντες τῶν ἐν τῇ φύσει φαινομένων τὰ μὴ νοούμενα τῇ θείᾳ προσγράφομεν δυνάμει· ἀλλ' ἕκαστος οὐ τὴν αὐτὴν περὶ τῆς δυνάμεως τοῦ Θεοῦ ἂν ἔχοι γνώμην. Ὁ Stigler λ. χ. δύναμιν Θεοῦ λέγων μόνην νοεῖ τὴν δημιουργικὴν· ὁ δὲ Γρ. καὶ ἑτέραν οἶδε τοῦ Θεοῦ δύναμιν, τὴν προνοητικὴν, ἥς «ἔργον ἐστὶ τὸ ἐξ ἀλληλογονίας διασώζειν τὴν τῶν φθαρτῶν ζῶων οὐσίαν· λέγω δὲ τῶν μὴ κατὰ σηπεδῶνα γινομένων· ἐπειδὴ τὴν τούτων διαδοχὴν σηπεδῶν πάλιν ἑτέρα διαφυλάττει» Β. 102, δ. τὸ δ' ἐξωθεν ἐπεισκρίνεσθαι τὰς ψυχὰς (hinzutretende Seele) τὸν Γρ. ἀπόβλητον θεωρεῖν ἐδείχθη ἤδη τρανῶς· πρὸς τούτοις δ' ὁ Γρ. τὸ σπέρμα ἔξει ἐμψυχον καλεῖ· ἀή — νεκρότης

καὶ ἡ ἀνδρώδης ἐγγίνεται, ἀλλὰ τῆς αὐτῆς ἐν ἐκείνῳ
 μὲν τὸ ἀτελές, ἐν τούτῳ δὲ διαδεικνυούσης τὸ τέλειον·
 αὐτ. «τοιοῦτόν (οἷον ἐπὶ τῶν λιθογλύφων ἐστὶν ἰδεῖν) τι
 καὶ ἐπὶ τῆς ψυχῆς λογισάμενος τοῦ εἰκότος οὐχ ἄμαρ-

κατὰ ψυχῆς στέρησιν γίνεται· οὐκ ἂν δὲ προλάβοι τὴν ἔξιν ἢ
 στέρησις.» περὶ ψυχ. καὶ ἀν. 241, δ. σχόλιον δέ τι ἀμέσως μετὰ
 τοῦτο ἐπόμενον ἐν Cod. Mon. B. φησὶν· «ὅθεν οὔτε ἐπανέρχε-
 ται ποτε ἡ στέρησις ἐπὶ τὴν ἔξιν, ὥσπερ ἡ τυφλότης ἐπὶ τὴν
 ὄρασιν· τοῦναντίον γὰρ ἡ ἔξις πρεσβύτερα (διόρθωσις Κραβιγ-
 γέρου ἀντὶ «πρεσβύτερα») ἐστὶν τῆς στέρησεως καὶ πέφυκεν
 αὐτὴν μεταβάλλειν.» ἔπιθι αὐτ. σημ. πρὸς Α. 419. β. περὶ
 ἔξεως καὶ στέρησεως παρ' Ἀριστοτ. ἴδ. Strümpell § 124 δ.
 ἕτερον δὲ χωρίον οὐχὶ ἀσκόπως φαίνεται, παρ' ἐξηγῶν ὁ Stigler
 ποιεῖ τὸν Γρ. καὶ Μωϋσῇ ἀντιλέγοντα· εὗρηται δὲ τοῦτο ἐν B.
 102. 103. β. ἔχον ὧδε·... εἰ — ἐξ ἀλληλογονίης αἱ ψυχαὶ γί-
 νονται, καὶ φθαρταὶ εἰσι — εἰ δὲ ἐξ οὐκ ὄντων παράγονται, οὐκ
 ἔστιν ἀληθὲς τὸ τοῦ Μωϋσέως τὸ κατέπαυσεν ὁ Θεὸς ἀπὸ πάν-
 των τῶν ἔργων αὐτοῦ· ἄτοπα δὲ ἀμφοτέρω· οὐκ ἄρα νῦν αἱ
 ψυχαὶ γίνονται· τὸ γὰρ ὁ παιήρ μου ἕως ἄρτι ἐργάζεται οὐκ
 ἐπὶ τοῦ κτίζειν ἀλλ' ἐπὶ τοῦ προνοεῖν εἰρησθαι.» ὁ δὲ Stigler
 μεθερμηνεύει· «Werden die Seelen durch gegenseitige
 Erzeugung, dann sind sie auch sterblich — Werden sie
 aber aus Nichtseiendem hervorgebracht, so ist das Ge-
 wordene eine Schöpfung; und es ist nicht wahr, was
 Moses sagt «Gott ruhte von allen seinen Werken.» Beides
 ist unstatthaft. Es werden also jetzt die Seelen nicht
 geboren. Im meh in mögen sie (Εὐνόμιος δηλ. καὶ ὁ
 Μωϋσῆς;) jenes: «Mein Vater wirkt bis jetzt» nicht von
 der schöpferischen, sondern nur providentiellen Thätig-

τήσεται — ὥσπερ — τῇ κατ' ὀλίγον ἐργασία τοῦ λίθου τὸ εἶδος ἐπηκολούθησεν, ἀμυδρότερον μὲν παρά τὴν πρώτην, τελειότερον δὲ μετὰ τὴν τοῦ ἔργου συμπλήρωσιν, οὕτω καὶ ἐν τῇ τοῦ ὀργάνου γλυφῇ τὸ τῆς ψυχῆς εἶδος

keit Gottes verstehen.» σελ. 78. δι' ἀπλῆς δὲ καὶ κακῆς μεταφράσεως κατορθοὶ ὁ Stigler τοὺς συλλογισμοὺς τοῦ Γρηγορίου συλλογισμοὺς ποιεῖν Εὐνομίου καὶ Μωϋσέως, περὶ ὧν ὁ Γρ. ἔφθη εἰπὼν ἐν σ. 102. ὁ γὰρ Εὐνόμιος «ὠρίσατο τὴν ψυχὴν οὐσίαν σώματον ἐν σώματι κτιζομένην» καὶ «μετὰ τὴν διάπλασιν τοῦ σώματος ἐμβεβλήσθαι τὴν ψυχὴν, ἥτοι μετὰ τὸ σῶμα γεγενῆσθαι αὐτὴν — συνάδει δὲ τούτῳ καὶ τὰ Μωϋσέως· τὴν γὰρ ὕλην πάντων γένεσιν ὑποτίθεται, ὡς δοξάζουσιν οἱ τοῦ Πλάτωνος λόγοι καὶ συμφέρονται » ὁ δὲ Γρηγόριός φησιν ὅτι «διαμαρτάνει τῆς ἀληθείας· οὔτε γὰρ Μωϋσῆς τότε αὐτὴν ἐκτίσθαι λέγει, ὅτε τῷ σώματι ἐνεβάλλετο, οὔτε κατὰ λόγον οὕτως ἔχει.» καὶ προῖων «παραιτήσθωσαν, φησὶν ὁ Γρ., λέγειν ἐν σώματι κτιζομένην, ἵνα μὴ θνητῆς ψυχῆς ἔννοιαν παραστήσῃ καὶ παντελῶς ἀλόγου· Ἄλλως τε κατ' αὐτὸν (Εὐνόμιον) οὐ πλήρης ἐστὶν ὁ κόσμος, ἀλλὰ ἡμιτελής ἐστι καὶ νῦν προσθήκης δεόμενος...» τὸ δὲ τελικὸν τοῦ Γρ. συμπέρασμα ἐστὶν «οὐκ ἄρα νῦν αἱ ψυχαὶ κτιζονται»· μικρὸν δὲ πρὸ τούτου φησὶ «τὴν οὔσαν (οὐσίαν τῆς ψυχῆς) κατὰ πρόνοιαν πληστηριάζεσθαι.» αὐτ. 101. δ. 102 α. Κατὰ ταῦτα ὁ Stigler ἀδικεῖ τὸν Γρηγόριον τὴν διδασκαλίαν αὐτοῦ ἐκουσίως παρενοῶν καὶ κατήγορον Μωϋσέως αὐτὸν ὀνομάζων· αὐτ. 79, 1. ἐπιθι καὶ τὰ ἐν § 9. Γ'. ἐν σημειώσει ῥηθέντα. Ὡς ἐκ περισσοῦ δὲ ἐξετάσωμεν ἔτι ἓνα τοῦ Stigler περὶ τούτου λόγον, χαίρειν ἔωντες τοῖς λοιποῖς. κατὰ γὰρ τι λόγιον «ἐνὸς ἀτόπου δοθέντος μυρία ἔψεται.» Ἔςι δ' ὁ λόγος ὅδε· ὁ Γρηγόριος ἐλέγχων τοῦ Ἀπολλιναρίου τὴν δό-

κατὰ τὴν ἀναλογίαν τοῦ ὑποκειμένου προφαίνεται·» B.
25. «ζωοποιὸς καὶ συστατικὴ τῆς τετραστοίχου τοῦ σώ-
ματος φύσεως (ἡ ψυχὴ).

Ξαν περὶ τῶν ἐκ μοιχείας γεννωμένων «τῷ τῆς προνοίας λόγῳ
καταλείπομέν, φησιν, ἀγνώστῳ παρ' ἡμῖν ὄντι·» αὐτ. 103, 6.
ἐντεῦθεν δὲ Stigler εἰκάζει τὰς ψυχὰς νῦν κτίζεσθαι· ἴδωμεν
δ' εἰ ἀληθὴς ἐστὶν αὐτοῦ ἡ εἰκασία. Κατὰ Γρηγόριον «δοκεῖ
Ἀπολλινάριον τὰς ψυχὰς ἀπὸ τῶν ψυχῶν τίκτεσθαι, ὥσπερ ἀπὸ
τῶν σωμάτων· προΐεναι γὰρ τὴν ψυχὴν κατὰ διαδοχὴν τοῦ πρῶ-
του ἀνθρώπου εἰς τοὺς ἐξ ἐκείνου τεχθέντας, καθάπερ τὴν σω-
ματικὴν διαδοχὴν· μήτε γὰρ ἀποκείσθαι (=τὴν οὖσαν τῆς ψυ-
χῆς οὐσίαν πληστηριάζεσθαι) ψυχὰς· μήτε νῦν κτίζεσθαι·» ὁ
τοίνυν Ἀπολλινάριος δύο εἶδη τῆς τῶν ψυχῶν γεννήσεως ἀπορ-
ρίπτει τὴν τοῦ ἀποκείσθαι (προϋπάρχειν δεδημιουργημένης εἴτ'
οὖν ἐνεργείᾳ ἐν οὐρανῷ, ὡς Πλάτων καὶ Ὠριγένης ἐδίδαξαν, εἴτ'
ὡς Γρηγόριος δυνάμει ἐν τῷ Ἀδάμ), καὶ τὴν τοῦ νῦν κτίζεσθαι·
διὸ καὶ δύο λόγους ἐπάγεται ὁ Ἀπολλινάριος· «τοὺς γὰρ ταῦτα
λέγοντάς, φησι, συνεργὸν ποιεῖν τὸν Θεὸν τοῖς μοιχοῖς· καὶ γὰρ
ἐκ τούτων παιδία τίκτεται· ψεῦδος δὲ εἶναι καὶ τὸ «κατέπαυ-
σεν ὁ Θεὸς (Γεν. 2)» —» εἴπερ ἔτι καὶ νῦν ψυχὰς δημιουργεῖ·» ὁ
δὲ Γρ. τὸ ἐξ ἀλληλογονίας γενναῖσθαι τὰς ψυχὰς ἐλέγχων τοῦ
μὲν «κατέπαυσεν ὁ Θεός· —» οὐδὲ κἄν μνεῖαν ποιεῖται· ἔδει δέ,
εἰ νῦν τὰς ψυχὰς κτίζεσθαι ὑπελάμβανε, περὶ τούτου μάλιστα
πολὺν τὸν λόγον ποιήσασθαι. Τὸ δ' ἀπρεπὲς τῶν ἐκ μοιχείας ἐξ-
ηγούμενός φησιν· «εἰ δέ τι δεῖ κατὰ τῆς προνοίας καταστοχά-
σασθαι, πάντως οἶδε τὸ τικτόμενον ἢ τῷ βίῳ ἢ ἑαυτῷ χρήσιμον
ἐσόμενον καὶ διὰ τοῦτο συγχωρεῖ τὴν ἐμψύχωσιν γίνεσθαι·»
οὐ λέγει συνδημιουργεῖ, ἀλλὰ συγχωρεῖ τὴν ἐμψύχωσιν γίνε-
σθαι· ἐκ τούτου δὲ νῦν κατὰ Γρηγ. τὰς ψυχὰς κτίζεσθαι νοεῖν
ἡμῖν γε οὐχ οἷόν τε. πρβλ. Huber 201. 202. Thomasius 440,
Nitzsch 349.

§. 11. *Ψυχῶν στάσις.*

Αἱ μὲν οὖν ψυχαὶ κατὰ πάροδον γεννῶνται. Ἐπειδὴ δὲ τὸ αἰεῖ ρεῖν καὶ χεῖσθαι ἰδιόν ἐστι τῆς ἀλόγου φύσεως, ὁ Γρηγόριος οὐ βούλεται καὶ ἐπὶ τῆς νοερᾶς φύσεως αἰεῖ τὸ αὐτὸ συμβαίνειν ὑπονοεῖν. Ἐπεὶ γὰρ ἡ νοερὰ τοῦ Θεοῦ φύσις μία οὐσα ἐν τρισὶν ὑπάρχει ὑποστάσει, τῶν δ' ἀγγέλων ἡ μία οὐσία ἐν ὠρισμέναις τῷ Θεῷ μυριάσιν ἐπηυξήθη, εἰκὸς Γρηγορίῳ δοκεῖ καὶ τῆς ψυχῆς τὴν φύσιν νοερὰν οὕσαν ἐξ ἀρχῆς ἐν ὁρίοις γενέσθαι, ἃ οὐκ ἐξὸν αὐτῇ ὑπερβῆναι· διὸ ὠρισμένον ψυχῶν ἀριθμὸν καὶ ὁ Γρηγόριος ἀποδέχεται. Ὡς περ οὖν τοῦ Θεοῦ καὶ τῶν ἀγγέλων ἡ φύσις ἐν τῷ ἰδίῳ πληρώματι ἑκατέρα ἴσταται αὐξήσεως καὶ μειώσεως οὐσα ἀνεπίδεκτος, οὕτω καὶ τῶν ἀνθρώπων τὴν νοερὰν οὐσίαν, ἐπεὶ δὴ τῆς νοητῆς φύσεως οὐκ ἡλλοτριῶται, οὐ δεῖ διὰ παντὸς ρεῖν, ἀλλὰ ποτε στῆναι· εἰ γὰρ ἡ τῶν ἀνθρώπων φύσις αἰεῖ ρεῖ, καὶ διὰ τῶν ἐπιγινομένων αἰεῖ χεῖται, ἀνάγκη ταύτην καὶ αἰεῖ ἐλλειπῶς ἔχειν λογίζεσθαι· «ἡ γὰρ τῶν ἐπιγινομένων προσθήκη κατηγορία τοῦ αἰεῖ ἐλλειπῶς ἔχειν τὴν φύσιν γίνεται·» ἀλλὰ μὴν οὐκ εἰκὸς λέγειν τὴν νοερὰν φύσιν ἐλλειπῶς ἔχειν αἰεῖ· οὐκ οὖν εἰκὸς οὐδὲ τὴν ἀνθρωπίνην φύσιν αἰεῖ ρεῖν ὑπολαμβάνειν. Ἐνταῦθα δ' ὁ Γρηγόριος καὶ στάσιν τῆς τῶν ψυχῶν ἐπαυξήσεως προορᾷ· στήσεται γάρ ποτε τὸ ῥοῶδες τοῦτο, φησὶν ὁ λόγος. Τοῦτο δὲ γενήσεται, ἐπειδὴν εἰς πέρας ἔλθῃ τῆς ἀνθρωπίνης φύσεως τὸ πλήρωμα καὶ μηδὲν λείπῃ τῷ ἀριθμῷ τῶν ψυχῶν εἰς ἐπαύξεισιν· συναπαρτισθήσεται δὲ τῷ ἀριθμῷ τῶν ψυχῶν καὶ ὁ σύμμετρος τούτῳ χρόνος. Ἐπειδὴ δὲ

πάντοτε ἐφ' ἑαυτῆς ἐστὶν ἡ οὐσία τῆς ψυχῆς, ἡ κατὰ χρόνον διαφορά, δι' ἣν ἡ καθ' ἑκάστον ψυχὴ πρεσβυτέρα καὶ νεωτέρα λέγεται, οὐδὲν πλέον ἔχει· εἴτε γὰρ περιέχων εἴτε παραρρέων τὴν φύσιν ὁ χρόνος κατὰ τὸν ἴδιον φέρεται τρόπον· ἀλλ' οὐ συναλλοιοῦται τῷ χρόνῳ ἢ αἰετὰ παγία καὶ ἀμετάθετος ἐν τοῖς ἰδίῳ ὅροις μένουσα νοερὰ φύσις. Ἐπακολουθήσει δὲ τούτοις τὰ μηκέτι σαλευόμενα, ἥτε ἀνάστασις καὶ ἡ κρίσις καὶ ἡ τῶν πάντων ἀποκατάστασις ἐν τῇ ὁγδόῃ, ἐν ἣ ὁ Θεὸς τὰ πάντα ἐν πασὶν ἔσαι. ⁽¹⁾

ΚΕΦΑΛΑΙΟΝ Γ'.

Ἡ ψυχὴ ἀπὸ τῆς διαλύσεως τοῦ σώματος μέχρι τῆς εἰς τὸ ἀρχαῖον ἀποκαταστάσεως.

§ 12 Πόθεν ὁ θάνατος;

Ὡς περ ἤδη ἐν § 5 ἐρέθη, ὁ ἄνθρωπος ἐπλάσθη κατ' εἰκόνα τοῦ αὐτὸν δημιουργήσαντος· ὃς πρὸς τὰ ἐν αὐτῷ παραδείγματα βλέπων «οἷόν τινας γνωριστικούς χαρακτῆρας τῇ φύσει τῶν ἀνθρώπων ἐνεσημήνατο» θείας ιδιότητος· πάντων γὰρ τῶν ἀγαθῶν ὁ Θεὸς δούς, τοῦ δὲ νοῦ μεταδούς τῷ ἀνθρώπῳ ἀπειργάσατο αὐτὸν τὸ ἀκρότατον καὶ τελειότατον τῶν ἀγαθῶν· ἐποίησεν οὖν ὁ Θεὸς τὸν ἄνθρωπον δίκαιον καὶ καθαρὸν καὶ μακάριον καὶ ἀπαθῆ καὶ ἀθάνατον· ἔτι δὲ ἀδέσποτον καὶ αὐτεξούσιον,

(1) A. 74. 75. 500. 88, 6. 104. 102. δ περὶ ψυχ. καὶ ἀν. 147—154. 224 α—δ. πρὸς Εὐν. 321 α—γ—A. 368, δ—711. B. 12—Γ. 273, α περὶ ψυχ. καὶ ἀν 228, δ. 254 γ.

κακοῦ παντός ἀμιγῆ καὶ ἀλλότριον, τοῖς ἀγγέλοις ὁμο-
τιμον καὶ τὴν ἐπὶ τοῦ Θεοῦ παρρησίαν ἔχοντα. Κατὰ
ταῦτα οὐκ ἦν ἐν τῇ εἰκόνι τοῦ Θεοῦ οὔτε θάνατος οὔτε
τι τῶν παθῶν, ἃ νῦν συνθεωρεῖται τῇ συγκεκραμένῃ τοῦ
ἀνθρώπου φύσει. Πόθεν οὖν τὰ πάθη καὶ ὁ θάνατος;
Ἐπεγένετο ταῦτα, φησὶν ὁ Γρηγ., ἐκ τῆς ἀλόγου φύ-
σεως· τὸ δ' ὅπως ἐξηγούμενος προσφεύγει εἰς τὴν περὶ
τῆς πτώσεως ἱστορίαν τῆς Γενέσεως, ἣν καὶ ἀλληγορι-
κῶς ἐρμηνεύει. Ποιήσας γὰρ ὁ Θεὸς τὸν ἄνθρωπον ἔθετο
αὐτὸν ἐν παραδείσῳ, ὅς, κατὰ Γρηγ., τὴν τρυφὴν τῶν
θείων δηλοῖ ἀγαθῶν· προγνοὺς δὲ τὴν ἀπὸ τούτων εἰς τὰ
ἐναντία ῥοπήν, ἐνετείλατο αὐτῷ ἀμιγῆ τῶν ἀγαθῶν τὴν
ἀπόλαυσιν ἀπαγορεύσας τὴν ἀπὸ τοῦ Θεοῦ ἔκπτωσιν. ⁽¹⁾

Ἄλλ' ὁ διάβολος (§ 4.) διὰ τὴν εἰκόνα φθονήσας τὴν
ὑποχείριον αὐτῷ φύσιν πειράται στερῆσαι τῶν θείων
ἀγαθῶν τὸν ἄνθρωπον «ὥς ἂν εὐάλωτος αὐτῷ πρὸς τὴν
ἐπιβουλήν κατασταίῃ» μὴ ὦν δ' οἷός τε ἰσχύι καὶ βίᾳ
τοῦτο κατεργάζεσθαι, ἐπινοεῖ τὴν ἀπάτην. Ἐπειδὴ γὰρ
εἶδε τὴν προαίρεσιν τοῦ ἀνθρώπου ἐν τῷ ἀγαθῷ μένου-
σαν, ἐγκατέμιξε τούτῳ τὴν κακίαν, ἥ ἐγκεκρυμμένον εἶ-
χεν ἐν ἑαυτῇ τὸν δόλον· δοκεῖ γὰρ Γρηγ. τὴν κακίαν ἐν
μόνῃ τῇ στερήσει τοῦ ἀγαθοῦ τὸ εἶναι ἔχειν καὶ κατὰ τὸ
δοχοῦν. Καὶ τοιαῦτα μὲν ὁ δαίμων ἐμηχανήσατο, ἵνα
παραστήσῃ τῷ ἀνθρώπῳ τὸ μὴ ὂν ὡς ὄντως ὂν· νή-
πιος δ' ἔτι ὦν ὁ ἄνθρωπος καὶ οὔπω ἔξιν τινὰ καὶ πείραν
ἐν τῷ ἀγαθῷ ἔχων μεταξὺ τοῦ ὄντως καλοῦ καὶ τοῦ

(¹) Α. 52—55 γ. 86, β. 493 γ. 436, β. 62, ε. Γ. 633 α. Α.
90—96— 496—497 δ. 785, β. 787, δ. 804—805.—

κατὰ τὸ φαινόμενον μόνον τὴν διάκρισιν ποιήσασθαι οὐκ ἠδύνατο· τῆς ἐντολῆς δ' ἐπιλαθόμενος προείλετο τὸ κατὰ φαντασίαν καλόν· οὕτω δὲ τοῦ πονηροῦ ὁ φθόνος καὶ ἡ ἀπάτη καὶ τοῦ ἀνθρώπου ἡ ἄγνοια καὶ ἡ λήθη καὶ ἡ προαίρεσις, ἐξ ἧς ἡ παρακοὴ τῆς θείας ἐντολῆς αἰτία ἐγένοντο τῶν νῦν παθῶν τοῦ ἀνθρώπου καὶ τοῦ θανάτου· προελόμενος γὰρ ὁ ἄνθρωπος ἀκρίτως τὸ μὴ ὄν ἀπερρύη τοῦ ὄντως ὄντος· ἡ δ' ἀπορροή συνεπηγάγετο ἀναγκαίως τῆς εἰκόνος τὴν ἀμαύρωσιν καὶ τὸν θάνατον· οὐ γὰρ φύσει, ἀλλὰ κατὰ μετοχὴν ἀθάνατος ἦν ὁ ἄνθρωπος, ἧς στερηθεὶς θνητὸς ἐγένετο. Ἐπειδὴ τοίνυν, κατὰ τι τοῦ Γρηγ. ἀξίωμα «εἰ ὑφέστηκε νοερόν τι χρῆμα ζῇ πάντως·» ὁ ἄνθρωπος νοερᾶς φύσεως ὧν ἔδει ζῆν. Ὅθεν, ἵνα μὴ κολοβωθῇ διὰ τοῦ θανάτου ὁ ἐν τῷ ἀνθρώπῳ περιορισθεὶς τῶν ψυχῶν ἀριθμός, εἰς δίκην τοῦ πλημμελήματος περιεβλήθη τὸ ἀνθρώπινον, ἀντὶ τοῦ ἀνωφεροῦς καὶ λεπτοῦ καὶ κούφου καὶ ἀφθάρτου σώματος (τοιοῦτον γὰρ τὸ ἀρχικόν τοῦ ἀνθρώπου σῶμα), τὸ μεθ' ἑαυτοῦ τὰς ιδιότητας τῆς ἀλόγου φύσεως φέρον βαρὺ καὶ κατωφερὲς καὶ φθαρτὸν τοῦτο σῶμα· ἀνάλογον δ' ἔλαβε τὴν τιμωρίαν καὶ ἡ συναμαρτήσασα τῷ σώματι ψυχὴ, ἐν τοιαύτῃ γενομένη περιβολῇ, ἀφ' ἧς αὐτὸ τὸ θεῖον κάλλος ἰδεῖν καὶ τῆς ζωῆς μετέχειν ἀμήχανον· γενομένων δὲ τούτων ὁ ἄνθρωπος παραμένει χρόνον τινὰ ἐν τῇ κατ' αἴσθησιν ζωῇ, μεθ' ὃ ἡ ψυχὴ τῶν περιττῶν καὶ ἀχρήστων διὰ τοῦ θανάτου ἀπαλλαγεῖσα ἄρχεται αὐθις τὸ θεῖον κάλλος ὁρᾶν. Οἰκονομικῶς δὲ καὶ ἐκ κρείττονος τοῦ Θεοῦ προμηθείας ἐπεγένετο

ταῦτα τῷ ἀνθρώπῳ, ἵνα, ὅταν οὗτος διὰ τῆς ἀναστάσεως ἀνακτήσῃται ἐν τῇ ἀποκαταστάσει τελείαν τὴν εἰκόνα, ἐκ πείρας μαθὼν τί τὸ ὄντως ὄν καὶ τί τὸ ἐκτὸς τῆς προαιρέσεως μηδεμίαν ὑπόστασιν ἔχον, μὴ ὄν, μηκέτι ἀποκλίνῃ τῆς τοῦ ἀγαθοῦ μετοχῆς· διδασκαλεῖον γὰρ ἀρετῆς γίνεται τοῖς μὲν ὁ παρὼν βίος, τοῖς δ' ὁ μετὰ θάνατον. (1)

§ 13. *Ἡ ψυχὴ μὴ οὔσα ὕλη μένει καὶ μετὰ θάνατον.*

Ἐν μὲν τοίνυν τῷ κατ' αἰσθησιν θανάτῳ, τῆς συμφυίας τοῦ σώματος λυθείσης, ἕκαστον τῶν συναπαρτιζόντων τὸ σῶμα στοιχεῖον φύσει πρὸς τὸ ὁμογενὲς καὶ οἰκεῖον ῥέπει. Ἀλλὰ τῶν Ἑλλήνων φιλοσόφων οἱ ἀπὸ τῆς Στοᾶς καὶ ὁ Ἐπίκουρος τὸν πυρῆνα τοῦ ὕλισμοῦ ἐκ τῆς ἰωνικῆς παραλαβόντες φιλοσοφίας καὶ διαλεκτικῶς ἀναπτύξαντες ἀρχὴν τῶν ὄντων ἐδογματίζον εἶναι τὴν ὕλην· ὥς δ' ὄν χαρακτηρίζοντες μόνον, ᾧ τὸ ποιεῖν καὶ πάσχειν ἴδιον, καὶ τὴν ψυχὴν σῶμα ἔλεγον εἶναι· τὸ γὰρ ἀσώματον οὐκ ἐδόκει αὐτοῖς οἶόν τε εἶναι ποιεῖν τι ἢ πάσχειν· οὐ μόνον δὲ ἀλλὰ καὶ σύνθετον σῶμα τὴν ψυχὴν ἐφαντάζοντο· τὸ γὰρ ἡγεμονικὸν καὶ τὰς πέντε αἰσθήσεις καὶ τὸ ἐπιθυμητικὸν καὶ θυμοειδὲς καὶ τὰς ἀρετὰς καὶ τὰς κακίας καὶ πᾶν πάθος, ψυχῆς μέρος σωματικὸν ἔλεγον. Ἐκ δὲ τοῦ ὅλου οὔσαν τὴν ψυχὴν μέρος αὐτῆν

(1) Λόγ. κατ. 55γ—57α. 78. Α. 97. 447. 493. Γ. 327. 423. 634—636. περὶ ψυχ. καὶ ἀν. 227. 237. 181. 182. 189. Α, 100. Γ. 331. 623. 635. περὶ ψυχ. καὶ ἀν. 254.

καὶ ἀπόρροϊαν καὶ ἀπόσπασμα Θεοῦ ἐκάλουν· ἔλεγον γὰρ «ἐκ σοῦ (τῆς φύσεως) πάντα, ἐν σοὶ πάντα, εἰς σέ πάντα.» Ἐντεῦθεν δ' ὑπελάμβανον τὴν ψυχὴν μετὰ τὴν διάλυσιν τοῦ σώματος εἰς τὸ σύνολον τῆς φύσεως διαχεῖσθαι, καὶ ἀπὸ τοῦ νῦν ὄντος μεταχωρεῖν εἰς τὸ νῦν μὴ ὄν· θάνατος γὰρ αὐτοῖς «ἐστὶ μεταβολὴ μείζων οὐκ ἀπὸ τοῦ νῦν ὄντος εἰς τὸ μὴ ὄν, ἀλλ' εἰς τὸ νῦν μὴ ὄν.» Ὅθεν οὐ φθορὰν τῆς τε ψυχῆς καὶ τοῦ σώματος γίνεσθαι ἐνόουν μετὰ θάνατον, ἀλλὰ ζωὴν ἄλλην ἐν ἄλλῃ μορφῇ· «οὐκέτι οὖν ἔσομαι;» ἡρώτων· «οὐκ»· ἀπεκρίνοντο· «ἔσει, ἀλλ' ἄλλο τι, οὗ νῦν ὁ κόσμος χρεῖαν ἔχει.» ἐπιθι Zeller ἐνθα ἀνωτέρω σελ. 180—183. 372. 376, 2, 387, 3. τούτων δὲ τὴν ἀναίρεσιν παρὰ Νεμῆσ. περὶ φύσ. ἀνθρ. Ἡλωτίνω ἐνν. δ'. 7, 2—8. 6, 1. Γρηγ. τόμ. Β' σελ. 91. Stigler § 5. πρβλ. Immanuel H. Fichte, Anthropologie, Leipzig 1860 § 29.

Ἦν δὲ τῶν εἰρημένων φιλοσόφων ἡ περὶ τῆς ψυχῆς δόξα ὥσπερ ἐπὶ τῶν ἀποστολικῶν χρόνων, οὕτω καὶ ἐπὶ Γρηγ. ἔτι ἑναυλος· ὁ οὖν Γρηγ. ἀθάνατον τὴν ψυχὴν δεῖξαι βουλόμενος ἔδει πρῶτον τούτων τὰς σωματικὰς περὶ τῆς ψυχῆς δόξας ἐλέγχει καὶ ταύτης τὸ νοερὸν καὶ αὐτὸν ἀποδειξαι· ἀκολούθως δ' ἐκ τῆς τοῦ λόγου ἀνάγκης κατάδηλον ποιῆσαι τὸ τὴν ψυχὴν τὴν αὐτὴν ἔν τε τῷ κατ' αἴσθησιν βίῳ καὶ μετὰ θάνατον μένειν· διὸ ἐν πολλοῖς τῶν συγγραμμάτων αὐτοῦ οὐκ ἄνευ τινὸς σκοποῦ ἀόκνως πολὺν λόγον ποιεῖται περὶ τῆς ὕλης· ἰδίᾳ δ' ἐν τῷ Β'. 91—καὶ ἐν τῷ «περὶ ψυχῆς καὶ ἀναστάσεως» διαλόγῳ ἐλέγχει τοὺς δογματίζοντας τὴν ὕλην ἀρχὴν

τῶν ὄντων, κοσμολογικῇ χρώμενος ἀποδείξει· φησὶ γάρ «ἰμάτιον μὲν τις ἰδὼν τὸν ὑφάντην ἀνελογίσαστο, καὶ διὰ τῆς νηὸς τὸν ναυπηγὸν ἐνενόησεν· ἦτε αὖ τοῦ οἰκοδόμου χεὶρ ὁμοῦ τῇ τοῦ οἰκοδομήματος ὄψει τῇ διανοίᾳ τῶν θεωμένων ἐγγίνεται. περὶ ψυχ. καὶ ἀν. 186 α.—» Καὶ ταῦτα μὲν πρὸς τὸ εὐληπτον ποιῆσαι τὴν τοῦ ὑπερτάτου ὄντος ὕπαρξιν. Ὡσπερ δὲ τοῦτο πρὸς τὸν κόσμον ὁρῶντες ὑπάρχειν ἐννοοῦμεν, οὕτω καὶ περὶ τῆς ὑπάρξεως τῆς ψυχῆς βεβαιούμεθα πρὸς τὸν ἐν ἡμῖν αὐτοῖς βλέποντες κόσμον καὶ τὸ ὄντως ὂν ἐν ἡμῖν, ἢ ἡμᾶς αὐτούς, γινώσκοντες (αὐτ. 188 γ. Γ. 624—625 α.—). Τὸ γὰρ νεκρὸν καὶ ἄψυχον σῶμα ἔχει μὲν πᾶν ὅτι περ καὶ τῷ ζῶντι σύνεστιν ἐκ τῶν τῆς φύσεως στοιχείων, ἀλλ' ἀκίνητον καὶ ἀνενέργητον μένει (Γ. 633.). Τοῦναντίον δὲ πρόδηλός ἐστι τοῦ ζῶντος σώματος ἦτε κίνησις καὶ ἡ ἐνέργεια· ὅ, τε γὰρ ἰατρός διὰ τῆς ἀφῆς ἢ τινος τῶν λοιπῶν αἰσθητηρίων ὀργάνων περὶ τοῦ εἶδους τοῦ νοσήματος διδάσκεται, καὶ ὁ ἀστρονόμος διὰ τῆς ὀψεως περὶ τοῦ ἡλίου καὶ τῆς σελήνης καὶ οἱ λοιποὶ πάντες, περὶ ὧν ἡμᾶς μετ' ἐπιστήμης γινώσκειν οἷόν τε· ἀλλ' ἐκάστη τῶν αἰσθήσεων οὕσα ἐφ' ἑαυτῆς οὐδὲν πρὸς τὴν τοῦ ζητουμένου ἐπίγνωσιν ἐνεργεῖ· αἱ δὲ αἰσθήσεις ἐξ ὕλης δῆλα δὴ εἰσιν· ἀνάγκη ἄρα τῶν μετ' ἐπιστήμης γινωσκομένων τὴν κατάληψιν ἐννοεῖν διὰ τινος ἐνυπαρχούσης ἡμῖν δυνάμεως παρὰ τὴν ὕλην καὶ τὰ στοιχεῖα γίνεσθαι (αὐτ. 189. 190.). Εἰ δ' ἡ ψυχὴ οὐκ ἐστὶν ὕλη, δῆλον ὅτι οὐδὲ σῶμα· πᾶν γὰρ σῶμα δεῖται τοῦ συνέχοντος· εἰ δὲ σῶμά ἐστι τὸ συνέχον, τί ἂν εἴη αὖ τὸ τοῦτο συνέχον; οὕτω δὲ καταντῶ-

μεν εἰς τὸ ἀσώματον, ὃ οὐ δεῖται τοῦ συνέχοντος. ⁽¹⁾
 Καὶ εἴ τις εἴποι τὴν ψυχὴν ὕλης ιδιότητα· δοκεῖ γὰρ τὰ
 μηχανήματα ἐξ ὕλης μόνης συνίστασθαι· οὗτος λέληθεν
 ἑαυτὸν τῶν μηχανοποιῶν τὴν ἐν εἶδει ψυχῆς προσγινο-
 μένην τῇ ὕλῃ τέχνην ὕλης ιδιότητα ἀποκαλῶν· πᾶν γὰρ
 μηχανήμα ἐξ ὕλης ἐστὶ καὶ τέχνης· τῆς δὲ τέχνης προη-
 γεῖται θεωρητικὴ καὶ ἐφευρετικὴ τις δύναμις· εἰ δ' ἦν ἐν
 τῇ ὕλῃ τοιαύτη τις ιδιότης τὸ θεωρητικὸν καὶ ἐφευρετι-
 κὸν καὶ τὴν τούτων ἐφαρμογὴν ἐν ἑαυτῇ ἔχουσα, «αὐτο-
 μάτως ἂν ἡμῖν συνέστη τὰ μηχανήματα·» ἀλλὰ μὴν οὐ-
 δὲν ὑπὸ τῆς ὕλης ἐστὶν αὐτομάτως ἐνεργούμενον· ὃ τε
 γὰρ χαλκὸς τῆς τέχνης ἄνευ ἀνδρείκελος οὐ γίνεται
 καὶ ὁ αὐλὸς ἐφ' ἑαυτοῦ οὐκ ἤχει τοῦ ἀέρος προσδεόμε-
 νος· οὔτε σῶμα ἄρα ἐστὶν ἡ ψυχὴ, οὔτε τις τῶν στοι-
 χείων ιδιότης, ἀλλὰ τις οὐσία νοερὰ καὶ ἀσώματος
 (αὐτ. 185. 194. Γ. 625).

Δείξας ὁ Γρ. τὴν ψυχὴν αὔλον καὶ ἀσώματον πειρά-
 ται ἐντεῦθεν καὶ ταύτης τὸ ἀθάνατον ἀποδείξαι· τοῦτο
 δὲ ποιεῖ τὸ ζῶν σῶμα καὶ τὴν ἐνθεωρουμένην τούτῳ

(1) Β'. 91, αβ. Νουμην. περὶ φύσ. ἀνθρ. 2 σελ. 29. Τὰ σώ-
 ματα τῇ οἰκείᾳ φύσει τρεπτὰ καὶ σκεδαστὰ δι' ὅλου καὶ εἰς
 ἄπειρον τμητὰ ἐν αὐτοῖς μηδενὸς ἀμεταβλήτου ὑπολειπομένου
 δεῖται τοῦ συνέχοντος καὶ συνάγοντος καὶ ὥσπερ συσφίγγοντος
 καὶ συγκρατοῦντος αὐτά, ὅπερ ψυχὴν λέγομεν· εἰ τοίνυν σῶμα
 ἡ ψυχὴ οἷονδ' ἥποτε, εἰ καὶ λεπτομερέστατον· τί πάλιν ἐστὶ τὸ
 συμφέρον ἐκείνη; ἐδείχθη γὰρ πᾶν σῶμα δεῖσθαι τοῦ συνέχον-
 τος· καὶ οὕτως ἐπ' ἄπειρον, ἕως ἂν καταντήσωμεν εἰς ἀσώμα-
 τον.» πρβλ. Πλωτ. ἐνν. δ'. 7, 2 — 8. Stigler §. 5.

ψυχὴν καθ' ἑαυτὴν διεξετάζων ἑκατέραν καὶ ἐν τῇ συνα-
 φείᾳ ἀμφοτέρων. Ἔστι τοίνυν ἡ ψυχὴ οὐσία νοερά, ἥς
 ἡ φύσις ἀπλὴ τίς ἐστι καὶ μονοειδής, συνθέσεώς τινος ἢ
 ἀναλύσεως ἀνεπίδεκτος· διὸ αἰεὶ ἡ αὐτὴ μένει καί, ὡς
 ἐρέθη, οὐκ ἀντικαθίσταται ἀντ' ἄλλης τινος ἕξωθεν ἐπεί-
 κρινομένης. Καθ' ὃ δὲ τοιαύτη ἑτερογενῶς ἔχει πρὸς τὸ
 σῶμα· ἀλλ' οὐδὲν ἦττον ἐκ τῶν ἐνεργειῶν αὐτῆς μανθά-
 νομεν τὴν ἀναμφίβολον ἐν τῷ ζῶντι σώματι ὑπαρξιν, ἐξ
 ἥς καὶ καλοῦμεν αὐτὸ ζῶν καὶ ἔμψυχον, οὐχὶ δὲ νεκρὸν
 καὶ ἄψυχον. Τὸ δὲ σῶμα τὸ ἔμψυχον συνδρομὴ καὶ
 συμπλοκὴ ἐστὶ τῶν τῆς φύσεως στοιχείων, ἅτινα οὐ-
 δέποτε τὰ αὐτὰ μένει· πάντα γὰρ αἰεὶ ἀλλοιοῦνται τε καὶ
 θνήσκει καὶ ὡς ἄχρηστα καὶ ἀπόβλητα ὑπὸ τοῦ ζῶντος
 σώματος ἐκβάλλεται· προσάγεται δ' αὐτῷ ἐκάστοτε ὡς
 ἔρανος ἕξωθεν ἕτερα τὸ κενὸν ἀναπληρώσοντα, καὶ τού-
 των αὖθις ἀποκριθέντων τοῦ σώματος ἕτερα· πᾶν δ' ἐκ
 νέου προσγινόμενον τῷ σώματι στοιχεῖον τῇ τῆς ψυχῆς
 ἐνεργείᾳ συγκρατεῖται καὶ ζῇ ἕως ἂν εὐχρηστον τῷ σώ-
 ματι ᾗ. Ὡστε συμβαίνει τῷ ἐμψύχῳ σώματι, ἐν ᾧ ἂν
 χρόνῳ τῆς ψυχῆς μετέχη, συνεχῆς τις τῶν τῆς φύσεως
 στοιχείων πρόσληψις καὶ ἀποβολή. Ἀλλ' ἡ ἀδιάλειπτος
 αὕτη συνδρομὴ τῶν στοιχείων εἰς τὸ σῶμα, καὶ ἡ ἀνα-
 δρομὴ στοιχείων ἄλλων ἀπὸ τοῦ σώματος εἰς τὴν οἰ-
 κείαν ἕκαστον φύσιν οὐδὲν ἄλλο ἐστίν, ἢ διηνεκῆς στοι-
 χείων τινῶν τοῦ σώματος θάνατος, κατὰ μικρὸν δὲ καὶ
 ὅλου τοῦ σώματος. Ἀλλὰ μὴν τοῦ σώματος καθ' ἑκά-
 στην θνήσκοντος, ἡ ψυχὴ οὐ συναποθνήσκει τούτῳ· μᾶλ-
 λον δὲ ἀδιαλείπτως ποιεῖ τὸ σῶμα ζῆν· ἡ ψυχὴ ἄρα ἐν

τῷ ζῶντι σώματι ἀθάνατός ἐστι. Δειχθέντος δὲ τούτου οὐκ ἀπεικὸς Γρηγορίῳ δοκεῖ τὴν ἐν τῷ ζῶντι σώματι ἀθάνατον μένουσαν ψυχὴν ταύτην αὐτῆς τὴν ιδιότητα νοεῖν καὶ τελέως τοῦ σώματος ἀπαλλαγεῖσαν ἐν τῷ νεκρῷ καὶ ἀψύχῳ σώματι καὶ μετὰ τὴν τῶν στοιχείων διάχυσιν οἶαν τε εἶναι φυλάττειν. Ἐπειδὴ καὶ περὶ τῶν στοιχείων, οἷς πέφυκεν ἡ μεταβολὴ καὶ ἀλλοιώσεις, οὐκ ἔστι κυρίως εἰπεῖν μετὰ θάνατον μὴ εἶναι· τῆς γὰρ συμπλοκῆς λυθέντα οὐκ εἰς τὸ μὴ ὄν, ἀλλ' εἰς τὸ σύμφυλον καὶ οἰκεῖον αὐτῷ ἕκαστον μεταχωρεῖ· εἰ δὲ τὰ στοιχεῖα καὶ θνήσκοντα ζῇ, πόσω μᾶλλον ἡ ἀπλή καὶ νοερὰ τῆς ψυχῆς φύσις; Ὡσπερ οὖν τὸ θεῖον καὶ ἑτερογενῶς πρὸς τὰ στοιχεῖα ἔχει καὶ ἐν πᾶσιν ἐστι, συνέχει τε καὶ διακρατεῖ τούτων τὴν αἰὲν ρέουσαν φύσιν εἰς πᾶν διαδιδόμενον, ἀλλ' ἄτοπον οἶεσθαι τοῦτο, διὰ τὸ μὴ συγγενῶς τοῖς στοιχείοις ἔχειν, ἐνεῖναι τούτοις ἀδυνατεῖν, ἢ διὰ τὸ ἐν τοῖς στοιχείοις εἶναι μηδόλως ὑπάρχειν· οὕτω καὶ ἡ εἰκὼν τοῦ θείου ζωντός τε τοῦ ἑτεροφυοῦς σώματος καὶ ἀποθνήσκοντος ὑπάρχει ἀθάνατος· καὶ γὰρ καὶ ταύτη κατὰ τὸν λόγον τῆς φύσεως οὐδὲν τῶν ἐν τῷ κόσμῳ θεωρουμένων συμβαίνει. (1)

(1) Περὶ ψυχ. καὶ ἀν. 195—197. Γ. 624—633 α. «ἐμμελετᾷ τῷ θανάτῳ διὰ παντός ἡ φύσις καὶ συμπέφυκε διὰ τοῦ χρόνου προτοῦση τῇ ζωῇ πάντως ὁ θάνατος· πρὸς γὰρ τὸ μέλλον τοῦ παρωχηκότος τῆς ζωῆς πάντοτε κινουμένης καὶ οὐδέποτε πρὸς τὸ κατόπιν ἀναλυούσης, θάνατός ἐστι τὸ πάντοτε τῇ ζωτικῇ ἐνεργείᾳ συνημμένως ἐπόμενον· ἐν γὰρ τῷ παρωχηκότι τοῦ χρόνου παύεται πάντως πᾶσα κίνησις ζωτικὴ καὶ

§ 14. Ἡ ψυχὴ τοῦ σώματος διαλυθεῖται ἐν πᾶσιν

ὑπάρχει τοῖς στοιχείοις.

Ἄλλ' ἐν τοῖς ἄρτι ῥηθεῖσιν δέδεικται μὲν ἱκανῶς τὸ μὴ εἶναι ταῦτόν τῳ φαινομένῳ (τῳ σώματι) τὸ μὴ φαινόμενον (τὴν ψυχὴν), καὶ τοῦτο ἐν τῳ ζῶντι σώματι ἀθάνατον διατελεῖν· οὐ πάνυ δέ τι δῆλον εἰ ἡ ψυχὴ καὶ ἔξω τοῦ σώματος γενομένη ἔτι ἀθάνατός ἐστι· ἐν ᾧ γὰρ ἂν τόπῳ τινὶ τὴν ψυχὴν εἶναι δοκεῖ, ἐκ τούτου ἂν τις τὴν ψυχὴν μόνου οὐκ οἶός τ' ἂν εἴη δεῖξαι θνητὴν μᾶλλον ἢ ἀθάνατον· τῆς γὰρ τοῦ σώματος συμφύιας λυθείσης, τὰ στοιχεῖα φύσει διαχεῖται τε καὶ μίγνυται· μεταβολῆς δὲ καὶ ἀλλοιώσεως προσγινομένης αὐτοῖς εἰς τὸ νῦν μὴ ὄν μεταχωρεῖ ἔξ ἀνάγκης. Ἄλλ' ὡμολογήθη τὴν ψυχὴν ἀπλὴν τινα φύσιν καὶ ἀσύνθετον καὶ ἀδιάστατον εἶναι· εἰ δ' αὕτη οὕτως ἔχει, οὐ διαχεῖται οὐδὲ κατακερματίζεται· οὐκοῦν οὐδ' ἐν ἅπασιν τοῖς στοιχείοις ὑπάρχει, ἀλλ' ἐν τινι ἴσως τούτων, οὗ ἂν ἐπιτυχοῦσα ἐν τῇ διαλύσει λάβοιτο, ὥσπερ τις ναύτης τῆς ὀλκάδος ἐν ναυαγίῳ διαλυθείσης· εἰ δ' ἐν ἐνὶ τῶν στοιχείων τοῦ σώματος μόνον

ἐνέργεια — οὐκ ἔξω τῆς ἀληθείας ἐστὶ τῳ συμπεπλέχθαι τῇ ζωῇ ταύτῃ τὸν θάνατον λέγειν — β. οὐχ ὁ αὐτός ἐστι τῳ χιθῶνι ὁ σήμερον ἄνθρωπος κατὰ τὸ ὑλικῶς ὑποκείμενον» — περὶ ψυχῆς καὶ ἄν. 249. — πρβλ. Πλάτ. Φαίδ. «σῶμά γ' αἰεὶ ἀπολλύμενον οὐδὲν παύεται.» σελ 91, δ. — περὶ ψυχ. καὶ ἄν. 186 γ. Εἰ ἡ ψυχὴ μετὰ θάνατον οὐκ ἔστι, φησὶν ὁ Γρηγ., «Πῶς ἐροῦσι τὴν νοερὰν τε καὶ αἴθλην καὶ αἰετὴ φύσιν — ἐν τῳ εἶναι συνέχειν τὰ ὄντα —; οὐκοῦν ἐξηρήσθω καθ' ὅλου τοῦ δόγματος αὐτῶς καὶ αὐτὸ τὸ θεῖον, ᾧ διακρατεῖται τὰ ὄντα» — αὐτ. 196 δ.

ἐστὶν ἡ ψυχὴ, μᾶλλον ἂν τις τὴν ψυχὴν θνητὴν ὑπολάβοι διὰ τὸ ἐν τοῖς πλείοσι μὴ εἶναι ἢ ἀθάνατον διὰ τὸ ἐν ἐνὶ μόνῳ ὑπάρχειν. Εἰ δέ τις εἴποι τὴν ψυχὴν ἐν μηδενὶ εἶναι τόπῳ, εὐλόγως ἂν τις εἰκάσειε ταύτην μὴδ' εἶναι ὅλως. Καὶ τοιαῦτα μὲν προὔφερει τῶν τὸν Παῦλον ἐπὶ τὸν Ἄρειον Πάγον ἀχθέντα καὶ τὴν ἀνάστασιν κηρύττοντα χλευαζόντων ὁμόφρονες, οἵμαι, εἰς ὧν τὰς ἀκοὰς ξενίζουσα ἦν ἡ καινὴ τοῦ Παύλου διδασκαλία· τῆς γὰρ ψυχῆς τὸ ἀθάνατον ἤδη παρὰ Πλάτωνος ἔμαθον, οὐ μὴν καὶ τὴν ἀνάστασιν τῆς ψυχῆς ἐν τῷ αὐτῷ σώματι, ἐν ᾧ πρότερον ἐνεργὸς ἐγένετο. Ὁ οὖν Γρηγ. πρὸς ταῦτα καθόλου μὲν φησι τὴν ψυχὴν, ὥσπερ καὶ τὸν Θεόν, ἀειδοῦς εἶναι φύσεως, καὶ ἐν τῷ θανάτῳ μὴδὲν πάσχειν, ἢ ἀπὸ τοῦ φαινομένου τῶν ἐνεργειῶν αὐτῆς εἰς τούτων τὸ ἀειδὲς καὶ ἀφανὲς μεθίστασθαι· δηλοῖ δὲ τοῦτο καὶ καὶ τὸ ἐν πολλῇ τῇ χρήσει ὃν τοῦ ἄδου ὄνομα, ἐν ᾧ τὰς ψυχὰς μετὰ θάνατον γίνεσθαι λέγεται· δοκεῖ γὰρ τὸν ἄδην μὴδὲν ἕτερον διασημαίνειν, πλὴν τῆς ψυχῆς τὴν εἰς τὸ ἀφανὲς τε καὶ ἀειδὲς μεταχώρησιν· ὡμολόγηται δὲ (§ 9.) μὴ οἷόν τε εἶναι τὴν ἀσώματον φύσιν τόποις τισὶν ἐγκατέχεσθαι· μόνων γὰρ σωμάτων ἰδιὸν ἐστὶν ἡ ἐπὶ τόπου θέσις καὶ ἡ συστολὴ καὶ ἡ διάχυσις. Ἐπειδὴ δὲ νοητὴ καὶ ἀσώματος καὶ ἀδιάστατός ἐστι τῆς ψυχῆς, ὥσπερ καὶ τοῦ Θεοῦ, ἡ οὐσία, δῆλον ὅτι καὶ αὕτη οὔτε διαχεῖται, οὔτε συστέλλεται καὶ συσφίγγεται καὶ στενοχωρεῖται, ἀλλ' ὅλη παρεκτεινομένη δι' ὅλων χωρεῖ τῶν στοιχείων καὶ ἐν ἐκάστῳ τούτων ὅλη πάρεστιν εἰκὼν οὔσα τοῦ θείου· «οὐ γάρ, ἐπιφέρει ὁ Γρηγόριος, ἐπειδὴ κατὰ τὴν τοπικὴν

διάστασιν καὶ τὴν ποιὰν ιδιότητα πόρρωθεν ἀλλήλων ταῦτα νομίζεται, διὰ τοῦτο κάμνει ἡ ἀδιάστατος φύσις τοῖς τοπικῶς διεστηκόσι συναπτομένη· ἐπεὶ καὶ νῦν ἔξεστι τῇ διανοίᾳ ὁμοῦ τε τὸν οὐρανὸν θεωρεῖν καὶ ἐπὶ τὰ πέρατα τοῦ κόσμου ταῖς πολυπραγμοσύναις ἐκτείνεσθαι, καὶ οὐ διασπᾶται πρὸς τοσαῦτα μήκη τὸ θεωρητικὸν τῆς ψυχῆς ἡμῶν διατεινόμενον· οὐκοῦν οὐδὲν ἐμπόδιόν ἐστι τῇ ψυχῇ κατὰ τὸ ἴσον παρεῖναι τοῖς τοῦ σώματος στοιχείοις καὶ συγκεκραμένοις διὰ τῆς συνδρομῆς καὶ ἀπολυομένης διὰ τῆς ἀνακράσεως». Ὡς περ γὰρ ἐν τῷ ζῶντι σώματι, οὕτω καὶ διαλυθέντος τούτου, ἔνεστι τῇ ψυχῇ ἡ φυσικὴ ιδιότης τοῦ ἐφάπτεσθαι τῇ γνωστικῇ αὐτῆς δυνάμει τοῦ οἰκείου καὶ παραμένειν τούτῳ, «ἕως ἂν εἰς ταῦτόν πάλιν ἡ τῶν διεστώτων γένηται συνδρομὴ πρὸς τὴν τοῦ διαλυθέντος ἀναστοιχείωσιν, ὅπερ ἀνάστασις κυρίως καὶ ἔστι καὶ λέγεται.» ⁽¹⁾

ΣΗΜ. Ὡς περ ἤδη ἐν § 9. ἐσημειώθη, ὁ Γρηγ. λύσιν τοῦ ζητήματος περὶ τῆς ἐνώσεως τῆς ψυχῆς μετὰ τοῦ σώματος ἐπαγόμενος, ἐπειδὴ ἀδύνατον ἐδόκει τὴν ἑτερογενῶς πρὸς τὸ σῶμα ἔχουσαν ψυχὴν τῷ σώματι γίνεσθαι συμφυῇ καὶ πάλιν ἑτέραν παρὰ τῷ σώματι εἶναι, Πλωτίνῳ ἐπόμενος, προεγράφει τοῖς νοητοῖς τὴν δύναμιν τοῦ «ἐνοῦσθαι τοῖς δυναμένοις αὐτὰ δέξασθαι, καθάπερ τὰ συνεφθαρμένα καὶ ἡνωμένα, καὶ μένειν ἀσύγχυτα καὶ ἀδιάφθορα ὡς τὰ παρακείμενα (B. 109. Πλωτ. ἐνν. δ'. 1, 1. 4, 3. 4.)» τὰς δὲ τῶν ἐλλήνων φιλοσόφων δόξας, καθ' ἃς ἡ ψυχὴ ἐν τινι τοῦ σώματος μέρει ἐστὶν ὡς ἐν τόπῳ, διελέγχων ἀνανεοῦ τοῦ Πλωτίνου τὴν διδασκαλίαν καί φησι τὴν ψυχὴν ἐν ἐκάστῳ

(1) Περὶ ψυχ. καὶ ἀν 197 198. 199. 210. 213. 214 215.

τῶν μορίων τοῦ σώματος ὅλην παρῆναι (B. 110. A. 70. 72. 73. 77. 80, 6. 82 γ. δ. Πλωτίνου ἐνν. δ'. 3, 19. ἀδεῖ τῆς ψυχῆς πανταχοῦ τοῦ σώματος καὶ ὅλῳ παρῆναι· 9, 1. πανταχοῦ τοῦ σώματος ὅλη πάρεστι· στ'. 4, 1. 5, 2. 4, 4. 9. 12. ε'. 1, 2. γ'. 6, 15.). Τὸ δ' αὐτὸ ποιεῖ καὶ ἐνταῦθα τὸν τόπον ἐξηγούμενος, ἐν ᾧ ἡ ψυχὴ καταχρηστικῶς μετὰ θάνατον λέγεται μένειν· ἐν γὰρ τοῖς στοιχείοις λέγων τὴν ψυχὴν εἶναι οὐχ ὥς ἐν τόπῳ τοῦτο νοεῖ· σώματος γὰρ περιεκτικὸν ὁ τόπος καὶ οὐκ ἄσωμάτου. (A. 82. B. 111. Πλωτ. ἐνν. δ'. 3, 20. περιεκτικὸν γὰρ ὁ τόπος καὶ περιεκτικὸν σώματος—)· ἀλλ' ὥς ἐν σχέσει καὶ τῇ πρὸς τι ῥοπῇ καὶ διαθέσει· (A. 71. 72. Πλωτ. ἐνν. δ'. 4, 60. ε'. 1, 2. ζ'. 4, 1—4 5, 22)· ὁ δὲ δῆλον ἐκ τῆς διανοητικῆς ἐνεργείας τῆς ψυχῆς, ἥπερ, ὥς ἐλέχθη, ἐν Ῥώμῃ καὶ ἐν Ἀλεξανδρείᾳ λέγεται εἶναι καὶ ἐπὶ τὰ πέρατα τοῦ κόσμου ἐκτείνεσθαι, οὐχ ὥς ἐν τόπῳ· ἀλλὰ κατὰ σχέσιν. Οὕτω δ' ἔστι νοεῖν καὶ τὰς ψυχὰς τῶν ἐναρέτων καὶ τῶν πονηρῶν, ὧν ἐκείνας μὲν εὐθὺς μετὰ τὴν διάλυσιν τοῦ σώματος ἐν τῷ Θεῷ εἶναι, τὰς δὲ τῶν πονηρῶν νῦν πρῶτον μετ' ἄλγους ἄρχεσθαι ἐν τῷ Θεῷ γίνεσθαι ὁ Γρηγόριος ὑπολαμβάνει· ἔτι δ' εὐληπτον ὁ Γρηγ. ποιεῖται τὸ δυνατόν τοῦ εἶναι ἐν πᾶσι τὴν ψυχὴν, πρὸς τέχνην χρυσοχόου καὶ ζωγράφου καὶ κεραμεύοντος παραβάλλων αὐτήν· οὕτως ἡ τέχνη τοῦ χρυσοχόου χρυσὸν καὶ ἄργυρον συντήκουσα μίγνυσί τε τὰς ὕλας καὶ διαμερίζει, ἀλλ' οὔτε ἀπόλλυται αὕτη, οὔτε συνδιατέμενεται τῇ ὕλῃ ἐν αὐτῇ οὔσα· ὁ δὲ ζωγράφος μίγνυσι διὰ τῆς τέχνης διάφορα χρώματα, διακρίνει τε τῶν μεμιγμένων ἕκαστον καὶ τὴν ἀρχικὴν βαφὴν ἐνὶ ἐκάστῳ ἀποδιδόναι, εἰ βούλεται, οἷός τ' ἐστίν· οὐ γὰρ διὰ τὴν μίξιν τὰ χρώματ' ἀγνοεῖ, ἐν οἷς ὁ τῆς τέχνης ἐνεστι λόγος· σκευῶν δὲ προκειμένων τῷ κεραμεύοντι συντετριμένων καὶ τὸ εἶδος διαφόρων αὐτός τε οἶδε καταλλήλως ἐκάστῳ τὸ ἴδιον προσαρμόζειν καὶ

τῶν κυρίων, εἰ τύχοι, ἕκαστος τὸ ἴδιον γνωρίζει σκευός· ἐμμένει δὲ τῇ θεωρίᾳ ταύτῃ ὁ Γρηγ. τὴν ἀνάστασιν ὑπ' ὅψιν ἔχων· οὐ γὰρ μετενσωμάτωσιν ἢ καινοῦ ἀνθρώπου δημιουργίαν, ἀλλὰ τὴν εἰς τὸ ἀρχαῖον ἀποκατάστασιν ἀνάστασιν ὀρίζειται· » εἰ δὴ χρὴ τὸν αὐτὸν εἰς ἑαυτὸν ἐπανελθεῖν, δι' ὅλου εἶναι προσήκει τὸν αὐτὸν ἑαυτῷ, πᾶσι τοῖς τῶν στοιχείων μέρεσι τὴν ἐξ ἀρχῆς ἀναλαβόντα φύσιν » Περὶ ψυχ. καὶ ἀν. 214. δ. Συνεργεῖ δὲ τούτῳ τῆς ψυχῆς ἡ γυνῶσις τῶν ἰδίων στοιχείων, πρὸς ἃ ἐν σχέσει ἀδιαλείπτῳ ἐστὶν ἡ ψυχὴ (αὐτ. 215—216. Α. 116. 117.), καὶ ἡ θεία δύναμις.

§ 14. Τῆς ἀναστάσεως ὁρισμός, τὸ δυνατόν αὐτῆς

καὶ τὸ σῶμα.

Ἡ μὲν τοίνυν ψυχὴ ἀθάνατος ὑπάρχει, ὥσπερ καὶ τινες τῶν ἔξω φιλοσόφων ὡμολόγησαν· ἡ δ' ἀνάστασις ἐν τῇ τῆς ἐκκλησίας ἐννοίᾳ παρὰ μὲν τοῖς ἔξω ἄγνωστος διετέλει· ὁ δὲ Γρηγόριος εἰς τὸ σῶμα ταύτην ἀναφέρει κυρίως καὶ ὀρίζειται ὧδέ πως. « Ἀνάστασις ἐστὶν ἡ πρὸς ἀλλήλα συνδρομὴ τῶν ἤδη συνεζευγμένων τῷ σώματι στοιχείων κατὰ τὸν αὐτὸν εἶρμόν εἰς σύστασιν καὶ ἀδιάλυτον ἔνωσιν τοῦ σώματος ἀπὸ τοῦ ἀειδοῦς καὶ ἐσκεδασμένου εἰς τὸ συνεστὸς καὶ φαινόμενον, καὶ ἡ ἐνοίκησις τῆς ψυχῆς τῷ πρὶν αὐτῆς συνεργῷ πρὸς τελείαν ἐπάνοδον τοῦ ἀρχικοῦ εἶδους τοῦ ἀνθρώπου. » Ἐπειδὴ δ' ὁ τῆς ἀναστάσεως σκοπὸς ἐστὶν ἡ ἀνάκτῃσις τῆς εἰκόνης καὶ τῶν θείων ἀγαθῶν ἡ μετοχή, ἅπερ ἔσχε τὸ ἀνθρώπινον πρὸ τῆς ἀπορροῆς, ὁ Γρηγ. πρὸς τοῦτον τῆς ἀναστάσεως τὸν τελικὸν σκοπὸν βλέπων εἴωθεν ἀνάστασιν ὀνομάζειν « τὴν εἰς τὸ ἀρχαῖον τῆς φύσεως ἡμῶν ἀποκατά-

στασιν.» (1) Ἀλλὰ τὸ τοιοῦτον εἶδος τῆς τοῦ σώματος ἀναστάσεως οἱ περὶ τῆς ἀθανασίας τῆς ψυχῆς φιλοσοφῆσαντες διὰ τὸ ἀδύνατον, οἶμαι, δοκεῖν εἶναι οὐκ ἐδί-
 δαξαν, ἕτερον δ' ἀπεδέξαντο ἀναστάσεως εἶδος, τὴν ἀνα-
 βίωσιν τῆς ψυχῆς ἐν ἄλλῳ, παρ' ὃ ἤδη ἐγένετο, σώματι·
 ἐκάλουν δὲ ταύτην τῆς ψυχῆς τὴν ἀναβίωσιν μετεμψύ-
 χωσιν ἢ μετενσωμάτωσιν. Ὁ δὲ Γρ. «καινοῦ ἀνθρώπου
 δημιουργίαν» (εἰ τύχοι ἡ ψυχὴ πάλιν ἐν ἀνθρώπου σώ-
 ματι γίνεσθαι) καλῶν τοῦτο, τοσοῦτον μόνον ἐνταῦθα
 ἀποδέχεσθαι βούλεται, «ὅσον συμφωνοῦντας αὐτοὺς τρό-
 πον τινὰ δεῖξαι τῷ τῆς ἀναστάσεως δόγματι.» πρόδηλος
 γὰρ ἡ τούτων μαρτυρία τοῦ μὴ ἀπεικὸς εἶναι τὴν ψυχὴν
 πάλιν ἐν σώματι γίνεσθαι· ἐφεξῆς δ' ἀπὸ τῶν ἐκκλησια-
 στικῶν ὁρμώμενος δογμάτων ὁ Γρηγόριος πειρᾶται δεῖ-
 ξαι τό τε δυνατόν καὶ τὸ ἀναγκαῖον τῆς ἀναστάσεως τοῦ
 ἰδίου ἐκάστου σώματος· α) μὲν γάρ φησι τὴν γραφὴν
 ἀξιόπιστον εἶναι. Εἰ δὲ ἀξιόπιστος ἡ γραφή, δῆλον ὅτι
 καὶ αἱ ἐν αὐτῇ ἀναφερομέναι ἀναστάσεις ἀληθεῖς εἰσιν·
 εἰ δ' αἱ ἀπὸ μέρους ἀναστάσεις ἀληθεῖς, καὶ αἱ καθόλου
 ἀληθεῖς ἔσονται· β) τῶν τῆς γραφῆς προφητειῶν αἱ μὲν
 ἐπληρώθησαν, αἱ δὲ μέλλουσι· ἀλλ' ἡ ἀνάστασις προλέ-
 γεται ἐν αὐτῇ· ἡ ἄρα ἀνάστασις μέλλει γενέσθαι· (2)
 γ) τῶν φαινομένων τῆς φύσεως πολλὰ σύμβολα τῆς ἀνα-
 στάσεως τυγχάνει πιστὸν αὐτὴν καὶ δυνατόν καθιστῶντα·
 τῶν γὰρ φυτῶν καὶ τῶν ζώων τινὰ ἐν χειμῶνος ὥρᾳ οἷον
 εἰ νεκρὰ κείμενα αὖθις τὰ αὐτὰ ἀναζῆ, ἀρχομένου τοῦ ἔα-

(1) Γ. 432. 433. λόγ. κατ. 72. περὶ ψυχ. καὶ ἀν. 243. 252.

(2) Α. 108. 114. Γ. 426. 429. 432. περὶ ψυχ. καὶ ἀν. 255.

ρος· ἐπερχομένου δ' ἐκάστοτε δίκην θανάτου τοῦ ὕπνου, ὁ ζῶν ἄνθρωπος ἔοικε τεθνηκότι· ἀλλ' ἀντεπελθούσης τῆς ἐγρηγόρσεως ὁ αὐτὸς πάλιν ἀνίσταται ἄνθρωπος· ἔτι δ' ἔκαστον σίτου σπέρμα ἀπὸ τοῦ σάχεως τὴν ἀρχὴν ἔχει, ὅς τοῦ σπέρματος προγενέστερος τυγχάνει ὢν· ἀλλὰ τὸ σπέρμα εἰς γῆν ριπτόμενον οὐ φύεται, ἐὰν μὴ διασαπῇ, καὶ φυὲν αὖξει τε καὶ τὴν ἀρχικὴν λαμβάνον πάλιν μορφὴν λεληθότως γίνεται στάχυσ· οὕτω δὲ καὶ ὁ ἄνθρωπος ἐν τῷ Ἀδὰμ εἰς ἣν στάχυσ· οἰκονομικῶς δὲ σπέρμα γενόμενον τὸ ἀνθρώπινον, δέον διὰ τῆς ἀναστάσεως ἓνα στάχυν γίνεσθαι πάλιν· ⁽¹⁾ δ) ἡ μὲν κακία πεπερασμένον, ἡ δὲ προαίρεσις, ἐξ ἧς ἐκείνη, τρεπτόν ἐστι. Ἐπειδὴ τοίνυν τὸ μὴ ὄν, ἡ κακία, οὐτ' ἐκτὸς προαιρέσεως ὑφίσταται, οὐτ' ἐπ' ἀπειρον ἐκτείνεται, ἀνάγκη ταύτῃ στῆναι εἰς τὸ αὐτῆς ἀφιχθείση πέρας· τούτου γὰρ πέραν οὐκέτι κακία, ὥς οὐδὲ τοῦ σκότους καὶ τῆς σκιάς πέραν σκιά καὶ σκότος ὑπάρχει, ἀλλ' ἥλιος καὶ φῶς· ἔστι δὲ τοῦ τῆς κακίας πέρατος πέραν τὸ ἀγαθόν, οὗ κατὰ στέρησιν ἡ κακία δοκεῖ εἶναι. Ἀλλ' ἐνταῦθα ἡ προαίρεσις γενομένη στάσιν εὐρήσει, καὶ φύσει ἀεικίνητος οὔσα στῆναι οὐ δύναται· τραπήσεται ἄρα διὰ τὸ τρεπτὴ εἶναι πάντως πρὸς τὸ ἀγαθόν. Ἀλλ' ἄπαξ ἐν τῷ μὴ διεξοδευμένῳ καὶ ἐπ' ἀόριστον ἐκτεινομένῳ ἀγαθῷ γενομένης τῆς προαιρέσεως καὶ «τῇ μνήμῃ τῶν προδεδυστυχημένων εἰς τὸ μὴ πάλιν ἐναλῶναι τοῖς ἴσοις σωφρονιζομένης», δέον τὴν μὲν κακίαν εἰς τὸ μὴ ὄν, ὅπερ ἐστὶν ἡ κακία κατὰ φύσιν, μεταχωρῆσαι καὶ σὺν ταύτῃ ἀφανισθῆναι τὰ πάθη, τὸν δ' ἰαθέντα ἄν-

(1) Αὐτ. 258. Γ. 426 — 430. 642.

θρῶπον ἀνακτῆσασθαι πάλιν τὸ ἀρχικὸν εἶδος, καὶ ἐν αὐτῷ ἀεὶ παραμένειν· γενήσεται δὲ τοῦτο οὐκ ἄνευ σώματος· οὐδὲ γὰρ ἄνευ σώματος τοῦ ἀγαθοῦ ἀπερρῦη ὁ ἄνθρωπος· (1) ε) ἡ μόνιμος καὶ ἀμετάθετος τοῦ Θεοῦ ἀγαθότης, δι' ἣν ἐπλάσθη ὁ ἄνθρωπος οὐχ ἵνα φθαρῇ καὶ τελείαν ὑποστῇ τὴν ἀπώλειαν, ἀλλ' ἵνα τῶν αὐτοῦ ἀγαθῶν μετέχῃ, ἀναγκαίαν ποιεῖ τὴν ἀνάστασιν τοῦ αὐτοῦ ἐκάστου σώματος· παραβλάπτεται γάρ, οἶμαι, τοῦ Θεοῦ ἡ ἀγαθότης, εἰ τῶν ἀνθρώπων ἐκάστη ψυχὴ ἄλλω σώματι καὶ μὴ τῷ ἰδίῳ αὐτῆς ἐνοικήσει συνεργῶ, ᾧ συμμετέσχε πάντων τῶν ἐν τῇ κατ' αἴσθησιν ζωῇ παθῶν. (2) Ἐγγύτερον δὲ τῆς ἀναστάσεως τὸ δυνατόν δείκνυσιν ς) τὰ τῇ κατασκευῇ παντὸς σώματος ὑποκείμενα στοιχεῖα, ἃ οἰοῦναι ἀθάνατα μένει· ὅπου γὰρ ἂν ὑπὸ τῆς οἰκειίας αὐτῶν ῥοπῆς περιαχθῶσιν, ἐντὸς τοῦ κόσμου πάντως ἐστίν, ὥς τῶν ἰδίων στοιχείων μηδὲν τῶν σωμάτων ἀπορήσειν· ἐπίκειται δὲ τοῖς στοιχείοις ὑπὸ τῆς ψυχῆς ἐναπολειφθέντα σημεῖά τινα, δι' ὧν ἡ τοῖς ἰδιάζουσα διακρινόμενη κοινότης ἀσύγχυτος μένει· παρέμεινε δ' ζ) τῇ φυσικῇ τινι σχέσει καὶ στοργῇ πρὸς τὸ ἴδιον σῶμα διακειμένη ψυχῇ οἷον ἐκμαγεῖω σφραγίδος τοῦ σώματος τὸ εἶδος, ᾧ ἐπιγινώσκει τε αὕτη τὰ στοιχεῖα, ἃ ποτε τὸν τύπον ἐναπεμάξαντο, καὶ «ἐν τῷ καιρῷ τῆς ἀναστοιχειώσεως ἐκεῖνα δέχεται πάλιν πρὸς ἑαυτήν, ἅπερ ἂν

(1) Α. 99. 120. 322. 327. 805. 447. 495. 279 περὶ ψυχ. καὶ ἀν. 227. 237. λόγ. κατ. 55. Γ. 280. 433. 636. πρὸς Πλωτ. ἐνν. α. 8, 1—14. 1, 12.

(2) Γ. 422. 432. λόγ. κατ. 60. Α. Α. 106. 116. 118. Β. 11.

ἐναρμόση τῷ τύπῳ τοῦ εἶδους· ἐναρμόσειε δὲ πάντως ἐκεῖνα, ὅσα κατ' ἀρχὰς ἐνετυπώθη τῷ εἶδει·» τέλος ἡ) ἡ θεία δύναμις, ἡ ἐν ἀρχῇ τε τὸ πᾶν ἐκ τοῦ μὴ ὄντος παραγαγεῖν καὶ τῷ ἤδη ὄντι τὰς ἰδίας ἐπιβαλεῖν ποιότητας καὶ ἀναστοιχειοῦν οἷα τε· γινώσκει τε γὰρ πᾶν τὸ ἐν τῇ παλάμῃ ὄν, καὶ σοφίας ἐστὶ πηγὴ καὶ συνεργοῦ καὶ συλλήπτορος οὐ χρήζει. Ἐντεῦθεν δὲ συμπεραίνει ὁ Γρηγόριος καὶ πᾶν δυνατὴν τὴν ἀνάστασιν τοῦ αὐτοῦ σώματος εἶναι. Ἐπειδὴν γὰρ δοθῇ ὑπὸ τοῦ Θεοῦ τὸ ἐνδόσιμον, τῇ προνοητικῇ αὐτοῦ δυνάμει ἡ μὲν ψυχὴ ἔλκει τὰ στοιχεῖα πρὸς σύστασιν τοῦ σώματος αὐτῆς· τὰ δὲ στοιχεῖα εἰς τὰ κατάλληλα τοῦ σώματος συντρέχει μέρη ἀνεπιμίκτως, ὥς τις προχεθεῖσα ἐπὶ κονιορτώδους χωρίου καὶ πάλιν συναγειρομένη ὑδράργυρος· γνωρίζουσα δ' ἡ ψυχὴ τὸ ἴδιον σῶμα ἀσφαλῶς αὐτῷ ἐνοικεῖ καὶ οὕτως ἀποκαθίσταται τελεία πάλιν τοῦ σώματος καὶ τῆς ψυχῆς ἡ ἀρχικὴ συμφυΐα ⁽¹⁾

Καίτοι δ' ὁ Γρηγ. ἐκ τῶν αὐτῶν στοιχείων τὸ αὐτὸ πάλιν ἀνίστασθαι σῶμά φησιν, ἀποφαντικῶς εἰπεῖν, οἷον τὸ σῶμα ἔσται, οὐκ ἔχει· εἰκάζει δὲ τούτου τὰ στοιχεῖα λεπτά τε καὶ ἀερῶδη ἔσεσθαι· οὐ γὰρ δοκεῖ συνανίστασθαι οὐδὲ συμπαρέσεσθαι ἐκείνῳ τῷ σώματι τὸ βαρὺ καὶ παχυμερὲς καὶ σὺν τοῖς πάθεσι τὸ ὕλικόν καὶ ζῶδες, ἃ ἐκ τῆς πτώσεως τὴν ἀρχὴν ἔσχεν. ⁽²⁾ Ἀλλ', ἀεὶ ἐν ῥύσει καὶ μεταβολῇ ὄντος τοῦ νῦν σώματος, ὁ Γρηγ. διὰ τὰς ἐντεῦθεν ἀμνηχανίας τοῦ λόγου οὐ φησι τὸ σῶμα ἐν τῇδε

(1) Γ. 426. περὶ ψυχ. καὶ ἀν. 215—216.

(2) Περὶ ψυχ. καὶ ἀν. 230. 252. 255. Α. 482. Γ. 641.

ἡ τῇδε τῇ ἡλικίᾳ, ἐν τοιαῷδε ἡ τοιαῷδε φυσικῇ καταστάσει ἀνίστασθαι, ἀλλὰ τὸ εἶδος ἀναλαμβάνειν· ἀποδέχεται γὰρ ἐν τῇ τοῦ σώματος ῥοῇ μόνιμόν τι εἶδος, οὗ ἄνευ φησὶν ἄληπτον ἂν ἦν καθόλου τὸ ἡμέτερον τῷ μηδεμίαν ἑᾶσιν ἔχειν ἐκ φύσεως· «ἀλλοιοῦται μὲν γὰρ δι' αὐξήσεώς τε καὶ μειώσεως τὸ σῶμα, οἷον ἱμάτιά τινα τὰς καθεξῆς ἡλικίας μεντεδυνόμενον· ἔστηκε δὲ διὰ πάσης τροπῆς ἀμετάβλητον ἐφ' ἑαυτοῦ τὸ εἶδος τῶν ἅπαξ ἐπιβληθέντων αὐτῷ παρὰ τῆς φύσεως σημείων οὐκ ἐξιστάμενον, ἀλλὰ πάσαις ταῖς κατὰ τὸ σῶμα τροπαῖς μετὰ τῶν ἰδίων ἐμφαινόμενον γνωρισμάτων τὸ μόνιμόν τε καὶ ὡσαύτως ἔχον ἐν τῷ καθ' ἡμᾶς συγκρίματι τούτῳ προσφύεται·» (1) ἄλλ' ἐπεὶ τὸ εἶδος (χαρακτήρ) οὐ ταῦτόν ἀεὶ μένει ὑπὸ τῶν ἡλικιῶν καὶ τῶν παθημάτων ἄλλοτε πρὸς ἄλλο μεταλλασσόμενον εἶδος, ὁ Γρηγ. ἀντεπεισάγεται τούτου ἕτερον εἶδος, τὸ ἐκ τῶν ἡθῶν, ὅπερ καὶ προτιμᾷ· ὑπονοεῖ γὰρ μᾶλλον τὰς ποιὰς τῶν ἡθῶν ιδιότητας, ἀρετὰς ἢ κακίας, ἐν τῇ ἀναστάσει τοῦ σώματος τὴν μορφήν εἰδοποιεῖν μέλλειν. (2) Καὶ τούτου δ' ἀντιλογίας ἐπιδεχομένου, καὶ τῆς διανοίας οὐ προχείρως ὑπονοούσης, εἰ οὕτως ἢ ἐτέρως τὸ σῶμα ἀναστοιχειωθήσεται, ὁ Γρηγ. τὴν μὲν ἀνάστασιν δυνατὴν καὶ ἀναγκαίαν εἶναι πιθεύει· περὶ δὲ τοῦ σώματος, οἷον ἐν τῇ ἀναστάσει ἔσται, καλεῖ ἀσφαλῆ διδάσκαλον τὴν πείραν, τὴν ἐξ αὐτῆς τῆς ἀναστάσεως, ἥ περ «πάντα λογισμὸν στοχαστικῶς τῆς μελ-

(1) Περὶ ψυχ. καὶ ἀν. 230. 252, 255. Α. 482 Γ. 640.

(2) Α. 147. Γ. 641.

λούσης καταστάσεως ἐφαπτόμενον ἀντ' οὐδενὸς ἀποδείκνυσιν» (1).

§ 15. Ἀνάστασις, κρίσις καὶ ἀποκατάστασις.

Ὁ Γρηγόριος, ἐχόμενος τῆς θεωρίας, καθ' ἣν ἡ ψυχὴ μία ἐστὶν οὐσία ἐν τῷ Ἀδὰμ κατὰ συμβεβηκὸς περιορισθεῖσα, εἰκάζει τὴν ἀνάστασιν τότε γενήσεσθαι, ὅταν ὁ πληστηριασμὸς τῶν ψυχῶν ἐκ τῆς μιᾶς οὐσίας εἰς πέρας ἐλθὼν παύσῃται· παύσεται δ' ὁ πληστηριασμὸς, ὅταν συμπληρωθῇ ὁ προγνωσθεὶς ὑπὸ τοῦ Θεοῦ ἀριθμὸς τῶν ψυχῶν καὶ μηδὲν λείπῃ εἰς ἐξαύξησιν. Τότε τῶν σωμάτων ὑπὸ τοῦ ἐξαποστελλομένου θείου πνεύματος τὸ ἐνδόσιμον λαβόντων, κατὰ Γρηγ., τὰ μὲν ἤδη διὰ τοῦ θανάτου διακεκριμένα ἀναστοιχειοῦνται· τὰ δ' ἔτι ζῶντα ἀλλοιοῦνται, ἵνα ὥσπερ ἐκεῖνα διὰ τοῦ θανάτου, οὕτω ταῦτα διὰ τῆς ἀλλοιώσεως ἀμιγῇ γένηται πάσης τῆς κατὰ κακίαν ἐπιμιξίας, καὶ οἷά τε ἡ μετάρσια δι' ἀέρος φοιτᾷν. (2) Ἐπακολουθήσει δὲ τούτοις ἡ δικαία τοῦ Θεοῦ κρίσις καὶ ἀντίδοσις. Οἱ μὲν γὰρ ἐν ἀρετῇ τὸν κατ' αἴσθησιν διαπλεύσαντες βίον καὶ τὰ νήπια (ἅ διὰ τὸν προώρως ἐπισυμβάντα αὐτοῖς θάνατον, ἐν μεθορίῳ κακίας καὶ ἀρετῆς ἐγένετο μηδετέρου πείραν λαβόντα) ῥαδίως ὑπὸ τῆς τοῦ ἰδίου ἐλκούσης θείας φύσεως ἐλκόμενοι μετοιχίζονται τε εὐθὺς εἰς τὴν ἄνω λῆξιν καὶ ἀναλόγως τῇ οἰκείᾳ δυνάμει ἕκαστος μετέχουσι τῶν θείων ἀγαθῶν, ἐν οἷς κατὰ πρόο-

(1) Γ. 641. 642. περὶ ψυχ. καὶ ἀν. 252.

(2) Περὶ ψυχ. καὶ ἀν. 243 2·4 λόγ. κατ. 99. Α. 102. 103.

δον ἐπαυξάνουσιν, αἰεὶ τοῦ πλείονος μέτοχοι γινόμενοι. ⁽¹⁾
 Πάσης δ' ὕλης κακίας τῷ θανάτῳ στερηθέντες οἱ κακοὶ
 ὁμοίως μὲν τοῖς ἀγαθοῖς ἔλκονται ὑπὸ τῆς τὸ οἰκεῖόν τε
 καὶ συγγενὲς ἀντιποιουμένης καὶ ἐλκούσης πρὸς ἑαυτὴν
 θείας δυνάμεως, ἀλλὰ διὰ τὸ βαρὺ καὶ κατωφερὲς τῆς
 διανοίας αὐτῶν μόλις ἀμυδρῶς πως τῶν θείων ἀγαθῶν
 μετέχειν ἄρχονται, καὶ τοῦτο μετ' ἄλγους. Ἐπειδὴ γὰρ
 τῶν δοκούντων ἀγαθῶν ἢ δυσάποσπαστως ἔχουσα τού-
 των συμφύτα, ἐν ᾗ τὸν βίον διήγαγον, διατελεῖ ἔτι ἐγκε-
 χαραγμένη τῇ μνήμῃ, τῇ εἰς αἰσχύνην ἐπὶ τοῖς πεπρα-
 γμένοις φερούσῃ, ἐπισυμβαίνει αὐτοῖς, καθάπερ τοῖς τοὺς
 ὀφθαλμοὺς πάσχουσιν, εἰ τὸ φῶς τοῦ ἡλίου ὀρᾶν βούλον-
 ται, κατ' ἀνάγκην ἀλγεινὴ τις διάθεσις· διὸ ἔν' ἀπόνως
 καὶ οὕτοι τῶν θείων μετέχωσιν ἀγαθῶν, δέονται καθάρ-
 σεως ἀπὸ τῆς κακίας διὰ τοῦ καθαρτηρίου πυρός. Ὡσπερ
 δὲ τῶν ἀγαθῶν ἢ μετοχή, οὕτω καὶ τῶν κακῶν ἢ κάθαρ-
 σις τῇ κακίᾳ ἀνάλογός ἐστι, παρὰ τισιν εἰς μακρὰς περι-
 ὁδούς καὶ αἰῶνας παρατεινομένη ⁽²⁾.

ΣΗΜ. Τὸ ἐν πολλῇ τῇ χρήσει ὄν τοῦ Γρηγορίου πῦρ, δι' οὗ
 τῆς κακίας ὁ καθαρισμὸς καὶ τῆς νόσου ἡ ἰατρεία τοῖς ἁμαρ-
 τωλοῖς γίνεται, οὐκ ἔστιν ὕλικῶς ἐννοεῖν· παντὸς γὰρ τοῦ ὕλι-
 κοῦ καὶ ζώδους διὰ τοῦ θανάτου ἀφανισθέντος, ἐν τῇ τῶν σω-
 μάτων ἀναστοιχειώσει πῦρ οὐχ ὑπάρξει, τὸ τῶν ἁμαρτωλῶν
 σῶμα τῆς κακίας ἐκκαθαῖρον ὥσπερ τὸν σίδηρον τοῦ ἰοῦ· ἀλλ'
 ὥσπερ τῶν διηγημάτων πολλὰ ἡ γραφὴ σωματικώτερον ἐκτί-

(1) Α. 369. 809. 810. Γ. 343. 319. 333. 304. 329. περὶ
 ψυχ. καὶ ἀν. 219.

(2) Αὐτ. 227.

θησιν, ἄλλο τι λεπτότερον τοῖς ἐξεταστικῶς ἐπαύουσι νοεῖν διδοῦσα (περὶ ψυχ. καὶ ἀν. 216), οὕτω καὶ ὁ Γρηγ. σωματικῶς τῆς κακίας τὴν κάθαρσιν παριστῶν τῷ πυρὶ ταύτην γίνεσθαι λέγει καὶ καθαρτήριοι τοῦτο προσονομάζει (αὐτ. 259. 209 B. 12. Γ. 322. 633. 343). Τοιοῦτον δὲ πῦρ Γρηγορίῳ δοκεῖ εἶναι α) τὸν Θεὸν καθόλου· ὃς «πῦρ καταναλίσκον ἐστίν, ᾧ ἐναφανίζεται πᾶσα κακία ὕλη· πρὸς Εὐν. 586.» β) τοῦ Θεοῦ τὴν ἑλξιν, ἥ «ἐπὶ τῷ κρείττονι σκοπῷ (τῆς καθάρσεως καὶ τῆς μετοχῆς τῶν ἀγαθῶν) πρὸς ἐκὺτὸν τὴν ψυχὴν ἐπισπᾶται, ἐπισυμβαίνει δὲ κατ' ἀνάγκην ἡ ἀλγεινὴ διάθεσις τῷ ἐλκομένῳ· περὶ ψυχ. καὶ ἀν. 226.» γ) τὸν προεγγυσμὸν τῆς θείας δυνάμεως, ὃς «πυρὸς δίκην ἀφανισμὸν τοῦ παρὰ φύσιν κατεργασάμενος εὐεργετεῖ τῇ καθάρσει τὴν φύσιν· λόγ. κατ. 85, α.» Ἀλγεινὴν δὲ προξενεῖ διάθεσιν τοῖς κακοῖς δ) τῶν φαινομένων ἀγαθῶν ἡ στέρσις, ἥ «φλοῖ γίνεται τῇ ψυχῇ διασμύχουσα· περὶ ψυχ. καὶ ἀν. 219.» ε) ἡ πονηρὰ συνειδήσις, ὅφ' ἧς οἱ κακοὶ «εἰς τὸ σκηθρωπὸν ἐκείνο σκότος ὥσπερ ὑπὸ τινος δημίου ἔλκονται. Α. 809.» ς) ἡ μνήμη τῶν κακῶς πεπραγμένων καὶ ἡ αἰσχύνη. Α. 370. ἔπιθι λόγ. κατ. 109. 110.

Οἱ τοίνυν ἀγαθοὶ ἐν τῇ ἄνω λήξει μετέχουσι τῶν ἀγαθῶν· ἀλλὰ τοῦ Θεοῦ περὶ τῶν κακῶν προβλεψαμένου, ἵνα μὴ χωρὶς τῶν ἀγαθῶν τελειωθῶσιν, οὐ τελείως ἀποκαθίστανται· διὸ καὶ τῶν πονηρῶν τὴν ἀπὸ τῶν ἀλγεινῶν ἀπαλλαγὴν διὰ τῶν δεήσεων αὐτῶν ἐπισπεύδουσιν οἱ ἐνάρετοι. (1) Δίκαιος δ' ὢν ὁ Θεὸς παρατείνει ταύτην κατ' ἀνάλογον τῇ κακίᾳ ἐκάστου λόγον, «ὥς ἂν μηδὲν ἶχνος τῇ καρδίᾳ διὰ τῆς ἡδονῆς ἐγγινόμενον ὑπολειφθεῖ, τῆς ἀλγεινῆς ταύτης καὶ δριμείας αἰσθήσεως πάντας

(1) Α. 498.—

τοὺς καθ' ἡδονὴν ἐγγινομένους τῇ ψυχῇ τύπους ἐξαλειφούσης Α. 835. • μεθ' ὃ προσφέρει: διὰ τῶν ἐναρέτων τοῖς ἀφαγνισθεῖσι δῶρον τὴν ἄφεισιν τῶν παραπτωμάτων, τῶν κακῶν τὴν ἀμνηστίαν, τῆς ἁμαρτίας τὴν καθαίρεισιν· καὶ τὴν τῆς φύσεως μεταστοιχείωσιν (B. 476.) οὕτω δὲ πάντες τὴν οἰκοδομὴν τοῦ ἐνὸς τοῦ Χριστοῦ σώματος συναπαρτίσαντες καὶ αὐτῷ ὑποταγέντες μίαν ἀναλαμβάνουσι μορφήν, τὴν ἀρχικῶς ἐπιβληθεῖσαν τῇ φύσει, ἐν ᾗ πάλιν «εἰσελεύσεται ἡ ἀφθαρσία, ἡ ζωὴ, ἡ τιμὴ, ἡ χάρις, ἡ δόξα καὶ εἴτι ἄλλο αὐτῷ τε τῷ Θεῷ ἐπιθεωρεῖσθαι εἰκάζομεν καὶ τῇ εἰκόνι αὐτοῦ, ἥτις ἐστὶν ἡ ἀνθρωπίνη φύσις. (1) Τότε δὲ τῶν ἀγγέλων καὶ τῶν ἀνθρώπων ἡ φύσις κοινὸν ἄσει τῷ Θεῷ ὕμνον εὐχαριστίας διὰ παντός· καὶ τοῦ Χριστοῦ, τοῦ νέου Ἀδάμ, τῷ Θεῷ συσώμως ὑποταγέντος ὁ Θεὸς ἔσται τὰ πάντα ἐν παῖσιν. (2) Ἐπειδὴ δὲ οὐ μικρὸν τῇ ἀνθρωπίνῃ φύσει φυλακτήριον τῶν θείων ἀγαθῶν γίνεται ὁ φόβος, ἡ γνῶσις καὶ τῶν πεπειραμένων ἡ ἀνάμνησις, τούτοις σωφρονιζόμενον τὸ ἀνθρώπινον οὐκέτι στερηθήσεται δι' ἀπορροῆς τῶν ἀγαθῶν, ἀλλ' ἅπαξ ἐν τῷ Θεῷ γενόμενον ἐντρύφῃσει αὐτῷ εἰς τὸν αἰῶνα (3).

(1) B. 14 — 15. A. 280 — 290. περὶ ψυχῆς καὶ ἀν. 260. 228. 255.


(2) A. 290. B. 14. 479. 14. 15.

(3) A. 709. 710. 286. 707. 269. 498. 305 96, δ. 148 δ. 711. B. 12 γ. 14 γδ. Γ. 331. 6. 622.

Ich Johannes C. Bergades bin den 27 September 1847 zu Makrinon in Epirus geboren und in der griechischen Confession erzogen. Nachdem ich die Elementarschule meiner Heimath absolvirt hatte, besuchte ich das Gymnasium. Zu meiner weiteren Ausbildung ging ich im Jahre 1862 nach Athen, und nachdem ich den vierjährigen Coursus der Rhizareios = Schule durchgemacht hatte, liess ich mich in der theologischen Fakultät der dortigen Universität immatrikuliren. Dort hörte ich die Vorlesungen der Herren Professoren Phil. Johannis, St. Kumanudis, Kastorchis, Kontos, Mitsopulos, Rhusopulos, Kontogonis und Rhombotis. Von den Vorlesungen nach weiterer Ausbildung geleitet folgte ich durch Empfehlung des Directors der Rhizareios = Schule Herrn Socr. Koliatsos einem Rufe des damaligen Directors der preussischen evangelischen Schule in Smyrna Herrn Julius Axenfeld.

Nachdem ich dort als Lehrer zwei Jahre thätig gewesen, gelang es mir in Folge wiederholter Empfehlung der eben genannten Directoren die Mittel für einen längeren Aufenthalt in Deutschland zur Vollendung meines Studiums zu gewinnen; der Herr Dr. F. Fabri nämlich hatte die Güte, die Sorge für mich zu übernehmen. Ich verweilte zunächst drei viertel Jahre im Lehrerseminar zu Düsseldorf bei Düsseldorf; hierauf ging ich nach Barmen zum Herrn Dr. F. Fabri und ein Jahr später besuchte ich die Universität Halle; wo ich die Vorlesungen der Herren Professoren Bernhardy, Keil, Urici, Schlottmann, Beischlag und Erdmann hörte. Während des akademischen Jahres 1873—4 endlich habe ich in Leipzig an den Vorlesungen der Herren Professoren Drobisch, Curtius, Kahnis und Luthardt Theil genommen. Allen diesen genannten Männern, besonders dem Herrn Dr. F. Fabri, für die Sorge, freundliche Aufnahme und Belehrung, sage ich meinen innigsten Dank.

Leipzig 7 Jan. 1875.







PLEASE DO NOT REMOVE
CARDS OR SLIPS FROM THIS POCKET

UNIVERSITY OF TORONTO LIBRARY

B	Bergades, Joannes K
667	De universo et de anima
G74B4	hominis doctrina Gregorii Nysseni

UTL AT DOWNSVIEW



D RANGE BAY SHLF POS ITEM C
39 13 09 07 07 001 5